

# മിശിഖം

## 2024

ലക്കം 1 | ജനുവരി 2024 | Private Circulation

[www.manivilaku.com](http://www.manivilaku.com)











# എഡിറ്റോറിയൽ

പുതുപുത്തൻ പ്രതീക്ഷകളുമായി 2024 നെ സ്നേഹപൂർവ്വം നാം വരവേൽക്കുന്നു. എന്നെന്നേക്കുമായി കാലയവനികയ്ക്കുള്ളിൽ 2023 മറഞ്ഞു കഴിഞ്ഞു. വേദനകളും സങ്കടങ്ങളും ഒരുപിടി നല്ല ഓർമ്മകളുമായി കഴിഞ്ഞ ഒരു വർഷം കടന്നുപോയി. എന്നാൽ അതിലേറെ പ്രതീക്ഷയോടെയും പ്രയാശയോടെയും പുതിയ വർഷം നമ്മെ കാത്തിരിക്കുന്നു. കഴിഞ്ഞ വർഷം നല്ലവനായ ദൈവം നമ്മുക്ക് നൽകിയ എല്ലാ അനുഗ്രഹത്തിനും പുതുവർഷം കാണാൻ ഇടയാക്കിയതിനും ഒത്തിരി നന്ദി പറയാം.

പുതിയ ഡയറിയും പുതിയ കലണ്ടറുമൊക്കെ നമ്മുടെ മുറികളിലും ചുവരുകളിലും സ്ഥാനം പിടിക്കുമ്പോൾ... ചില പുതിയ തീരുമാനങ്ങളും ജീവിതരീതികളും മനോഭാവങ്ങളും ഒക്കെ നമ്മിൽ രൂപപ്പെടണം. ഓർക്കുക... മോഹങ്ങളും മോഹഭംഗങ്ങളും, സുഖവും ദുഃഖവും, നിരാശയും പ്രയാശയും നിറഞ്ഞതാണ് നമ്മുടെ ജീവിതം. ക്ലേശങ്ങളില്ലാത്ത ജീവിതം ഈ ലോകത്തിൽ ആർക്കുമില്ല.

ജീവിത ബുദ്ധിമുട്ടിലും സഹനങ്ങളിലും കുരിശുൾ മുടുന്ന അനുഭവങ്ങളിലും സർവ്വശക്തനായ ദൈവം സകലതും നമ്മയ്ക്കായി പരിണമിപ്പിക്കുന്നു എന്നു ചിന്തിക്കുന്ന വ്യക്തിക്കു മാത്രമേ, ജീവിതത്തെ സധൈര്യം നേരിടുവാൻ സാധിക്കൂ. ഒരു പക്ഷെ, സ്നേഹത്തിന്റെയും സാഹോദര്യത്തിന്റെയും സാഹ്യത്തിന്റെയും ചില പറുദീസകൾ നമുക്ക് പിന്നിൽ തകർന്നിട്ടുണ്ടാകാം. നിരാശ വേണ്ട... കരുതലോടെ ചുവടുകൾ വയ്ക്കാം. പടുത്തുയർത്താനാവാത്തവിധം അവയൊന്നും തകർന്നിട്ടുണ്ടാവില്ല.

ചില പുതിയ തീരുമാനങ്ങളും ജീവിതരീതികളും മനോഭാവങ്ങളും നമ്മിൽ രൂപപ്പെടണം. ഇനിയും മുന്നിലേക്ക് ചുവടുകൾ വയ്ക്കുവാനുണ്ട്. പ്രതീക്ഷകളുടെ ഒരു ലോകം നമുക്ക് മുന്നിൽ വിടരുവാൻ കൊതിച്ച് നിൽക്കുന്നു. സഹോദരന്മാർ ഹൃദയഭിത്തികളിൽ ഒരു പ്രകാശകിരണം നൽകാൻ നമുക്കൊരു മൺവിളക്കായി മാറാം...

അന്ധകാരമുള്ളപ്പോഴാണ് നാം വെളിച്ചം തേടുന്നത്. ചിലപ്പോൾ മിഥ്യവെളിച്ചത്തെ അനുഗമിച്ച് വീണുപോയേക്കാം. നമ്മുടെ വിശ്വാസത്തിന്റെയും പാരമ്പര്യത്തിന്റെയും അടിത്തറയ്ക്കുമേൽ ഞങ്ങൾ കൊടുത്തുനന്ന ഈ **മണിവിളക്ക്** 'കൊടുവിളക്കായി' കൂടെയുണ്ടാകുമെന്ന ഉറപ്പ് നൽകുന്നു. പ്രാർത്ഥനയായി, പ്രചോദനമായി, അനുഗ്രഹമായി, നിങ്ങളോട് നിൽക്കുമെന്ന ശുഭാപ്തി വിശ്വാസത്താൽ ഈ മണിവിളക്ക് ഞങ്ങൾ തെളിയിക്കട്ടെ...

ഒരു മാസത്തെ സഭാ പഞ്ചാംഗത്തിന്റെ അടിസ്ഥാനത്തിൽ ലളിതമായ ഭാഷയിൽ അറിവുകളും, പഠനങ്ങളും ഈ മണിവിളക്കിലൂടെ പ്രതീക്ഷിക്കാം. തളർത്താതെ, അണയ്ക്കാതെ ഈ മണിവിളക്ക് കൊടുവിളക്കായി ജ്ജ്വലിക്കുവാൻ തമ്പുരാൻ കടാക്ഷിക്കട്ടെ. ★

Editor  
**ഗോജോ പി തോമസ്**



# ആശംസ

വാളക്കുഴി സെന്റ് ജോസഫ് മലങ്കര കത്തോലിക്ക ഇടവക 'മണിവിളക്ക്' എന്ന പേരിലുള്ള മാഗസിൻ മുൻകാലങ്ങളിലേതിൽ നിന്നും കൂടുതൽ പുതുതലമുറ പ്രസിദ്ധീകരിക്കുന്നു എന്നറിഞ്ഞതിലുള്ള അതിയായ സന്തോഷം രേഖപ്പെടുത്തുന്നു. 2011 മുതൽ 2016 വരെ ഇടവകയിൽ മാത്രം വിതരണം ചെയ്തിരുന്ന ഈ പ്രിൻ്റ് മാഗസിൻ വിരുദ്ധ ഡിജിറ്റലൈസേഷൻ വാലിയുടെ ഭാഗമായി വേദവാചനകളും മറ്റ് ക്രിസ്തീയ വീക്ഷണമുള്ള ലേഖനങ്ങളും ചേർത്ത് ആ കാലഘട്ടം സെന്റ് ജോസഫ് മലങ്കര കത്തോലിക്ക വാളക്കുഴി ഇടവകയിൽ ആയിരുന്ന ഹാദർ എബ്രഹാം കോട്ടയുടെ നേതൃത്വത്തിൽ പ്രസിദ്ധീകരിച്ചിരുന്നു. ഇപ്പോൾ ക്രിസ്തീയ വീക്ഷണം ഉൾക്കൊള്ളുന്ന വൈദികരുടെയും, അർത്ഥവാചകരുടെയും ലേഖനങ്ങളും, കുട്ടികളുടെ രചനകളുമെല്ലാം ചേർന്ന് പുതുവർഷത്തിൽ ഡിജിറ്റലായി പുതുതലമുറയുടെ പ്രസിദ്ധീകരിക്കുന്ന മണിവിളക്കിന്റെ അണിയാല പ്രവർത്തകർക്ക് എന്റെ എല്ലാ വിധ ആശംസകളും നേരുന്നു. പേരുപോലെ തന്നെ ഈ മാഗസിനിലൂടെ പകർന്നു നൽകുന്ന ദർശനം ഇനിയുള്ള എളിമയുടെ വഴികളിൽ നമുക്കു പ്രകാശമാകുന്നതിന് സാധിക്കട്ടെ.

*Don't.*  
ചാണ്ടി ഉമ്മൻ





# مَرْوَةً മദ്റോശോ

2024 ജനുവരി 7

**ദനഹായ്ക് ശേഷം  
ഒന്നാം ഞായർ**

(ലൂക്കാ 7:24 - 29)



റവ.ഫാ.  
എബ്രഹാം കടമല

പുഴയനിയമത്തിലുടനീളം പ്രവാചകന്മാരിലൂടെ ഇസ്രായേൽ ജനത്തോട് സംവദിക്കുന്ന ദൈവം, അവരുടെ തുടർച്ചയായ പ്രവാചക നിന്ദയുടെയും അവഹേളനത്തിന്റെയും ഫലമായി 400 വർഷക്കാലത്തേക്ക് ഒരു പ്രവാചകനെപ്പോലും അയക്കാതെ നിശ്ശൂന്യ പാലിക്കുന്നുണ്ട്. (ആമോസ് 8:11). ദീർഘമായ ഈ നിശ്ശൂന്യ ദൈവം ഭേദിക്കുന്നത് യേശുവിന്റെ കാലത്ത് 'മരുഭൂമിയിൽ വിളിച്ചു പറയുന്നവന്റെ ശബ്ദത്തിലൂടെയാണ്' (ലൂക്കാ 3: 4). പ്രവാചകന്മാരുടെ അസാനിധ്യത്തിൽ നിയമത്തിന് അമിതപ്രാധാന്യം കൈവരുകയും നിയമത്തിന്റെ അന്തസത്തയേക്കാൾ അക്ഷരാർത്ഥത്തിലുള്ള നിയമപാലനത്തിന് നിയമജ്ഞരും പുരോഹിതരും ജനത്തെ നിർബന്ധിക്കുകയും അതുവഴി അവരെ ബുദ്ധിമുട്ടിക്കുകയും ചെയ്തിരുന്ന സമയത്താണ് യോഹന്നാൻ കടന്നുവരുന്നത്. പ്രവാചകപത്ഥത്തിൽ ഒടുവിലത്തെ കണ്ണിയും തനിക്ക് വഴിയൊരുക്കാൻ വന്നവനുമായ സ്നാപകനെ യേശു പ്രകീർത്തിക്കുന്നതാണ് എവൻഗേലിയൊന്റെ ഉള്ളടക്കം.

ആളും ആരവുമില്ലാതെ യോഹന്നാൻ തടവറയുടെ ഏകാന്തതയിൽ കഴിയുന്നോഴാണ് യേശു യോഹന്നാനെ പുകഴ്ത്തി സംസാരിക്കുന്നത്.



٧



ക്രിസ്തു നിന്നെ വിലയിരുത്തുന്നത് നിനക്ക് ചുറ്റുമുള്ളവരുടെ എണ്ണമെടുത്തിട്ടല്ല, നീ അവനായി നൽകുന്ന വിശ്വസ്തസാക്ഷ്യത്തിന്റെ പേരിലാണ്. വിശ്വസ്തദാസനോട് തമ്പുരാനും വിശ്വസ്തത പുലർത്തും. മുഖസ്തുതികൾക്കും കൈയ്യടികൾക്കും ചഞ്ചല നിലപാടുകൾക്കും പകരം ഉറച്ച നിലപാടുകളിലൂടെ, എളിമയും ധീരതയും പരിത്യാഗവും നിറഞ്ഞ ജീവിതശൈലികളിലൂടെ, വിശ്വസ്തതയിലൂടെ ക്രിസ്തുവിന്റെ സാക്ഷികളായി ജീവിക്കാൻ സുവിശേഷം നമ്മെ ആഹ്വാനം ചെയ്യുന്നു.

“സ്ത്രീകളിൽ നിന്നു ജനിച്ചവരിൽ യോഹന്നാനെക്കാൾ വലിയവൻ ആരുമില്ല; ദൈവരാജ്യത്തിൽ ഏറ്റവും ചെറിയവനോ അവനിലും വലിയവൻ” എന്നു ഞാൻ നിങ്ങളോടു പറയുന്നു” (ലൂക്കോ, 7:28; മത്തോ, 11:11). യേശു ക്രിസ്തു യോഹന്നാൻ സ്നാപകനെക്കുറിച്ച് പ്രസ്താവിച്ച വാക്കുകളാണിത്. ഭൂമിയിലെ സകല മനുഷ്യരും സ്ത്രീകളിൽ നിന്ന് ജനിച്ചവരാണ്. ആദ്യ മനുഷ്യനായ ആദാമൊഴികെ സകല മനുഷ്യരും ഹവ്വയെന്ന സ്ത്രീയിൽനിന്ന് ഉത്ഭവിച്ചവരും, വ്യക്തിപരമായി ഓരോരുത്തരും അമ്മയെന്ന സ്ത്രീയിൽനിന്നും ജനിച്ചവരുമാണ്.

“സ്ത്രീകളിൽ നിന്നു ജനിച്ചവരിൽ യോഹന്നാനെക്കാൾ വലിയവൻ ആരുമില്ല.” സ്ത്രീകളിൽ നിന്നു ജനിച്ചവരിൽ യോഹന്നാൻ സ്നാപകനെക്കാൾ വലിയ വ്യക്തിയില്ല അഥവാ പ്രവാചകനല്ല എന്നാണ് യേശു പ്രഖ്യാപിക്കുന്നത്. ഈ വൈശിഷ്ട്യം അവന്റെ വ്യക്തിപരമായ സ്വഭാവത്തെക്കുറിച്ചുള്ളതല്ല; മശിഹായുടെ മുന്നോടി എന്ന നിലയിലുള്ള അവന്റെ പദവി അഥവാ ദാത്യത്തെക്കുറിച്ചാണ്. ആവേശത്തിലും, ബഹുമാനത്തിലും, ഭക്തിയിലും അവനെപ്പോലെ തന്നെ ശ്രേഷ്ഠരായ വ്യക്തികൾ ഉണ്ടായിരുന്നു ക്രിസ്തുവിനെക്കുറിച്ച് പ്രവചിച്ചവരും അവന്നു വരേണ്ടിയ കഷ്ടങ്ങളെയും പിൻവരുന്ന മഹിമയെയും മുന്തിൽകൂടി സാക്ഷികരിച്ചവരും ഉണ്ടായിരുന്നു.

(1പത്രോ, 1:10,11). എന്നാൽ ആർക്കും രാജാവിന്റെ വരവിനെക്കുറിച്ച് പ്രസിദ്ധം ചെയ്യുവാനുള്ള ഭാഗ്യം ഉണ്ടായിരുന്നില്ല. ആ കാര്യത്തിൽ യോഹന്നാൻ അതുല്യനായിരുന്നു. യോഹന്നാൻ സ്നാപകൻ മലാഖി പ്രവചനത്തിന്റെ നിവൃത്തിയാണ്. (3:1). കർത്താവിന് മുൻഗാമിയായി എത്തി ജനത്തെ അവന്റെ വരവിനായി ഒരുക്കുന്ന ദുരുവാഹകൻ. വരുവാനുള്ള ഏലിയാവും യോഹന്നാനാണെന്ന് യേശു വ്യക്തമാക്കി. (മലാ, 4:5,6; മത്തോ, 11:14). മറ്റു പ്രവാചകന്മാർ ക്രിസ്തുവിന്റെ ആഗമനം മുൻകൂട്ടി അറിയിച്ചിരുന്നു. എങ്കിലും ക്രിസ്തുവിന്റെ ആഗമനം അക്ഷരാർത്ഥത്തിൽ സംഭവിച്ചു എന്ന് വീളംബരം ചെയ്യുവാൻ യോഹന്നാനെയാണ് ദൈവം തിരഞ്ഞെടുത്തത്. അവന്റെ ശുശ്രൂഷയെപ്പറ്റി ഇങ്ങനെ വിലയിരുത്തുന്നത് തീർച്ചയായും അനുയോജ്യമാണ്: “യോഹന്നാൻ ക്രിസ്തുവിന് വഴി തുറന്നുകൊടുത്തു, പിന്നീട് അവൻ ക്രിസ്തുവിനുവേണ്ടി വഴിമാറിക്കൊടുത്തു.”



കർത്താവിന്റെ വഴിയൊരുക്കാനും (ലൂക്കാ 3:4) അവിടുത്തെ ലോകത്തിന് പരിചയപ്പെടുത്തി കൊടുക്കാനും (യോഹ. 1:29) നിയോഗം ലഭിച്ച സ്നാപകയോഹന്നാനെ യേശു പ്രകീർത്തിക്കുന്നത് അവന്റെ ഉറച്ച നിലപാടുകളുടെയും ധീരതയുടെയും (7:24) കഠിന താപസശൈലികളുടെയും പരിത്യാഗത്തിന്റെയും (7:25) എളിമയുടെയും (3:16) തനിക്ക് നൽകുന്ന സാക്ഷ്യത്തിന്റെയും (3:16-18) പേരിലാണ്.

യോഹന്നാന്റെ ശിഷ്യന്മാർ മടങ്ങിയതിനു ശേഷം ജനക്കൂട്ടത്തോടാണ് യേശു ഇക്കാര്യങ്ങൾ പങ്കുവയ്ക്കുന്നത്. യോഹന്നാന്റെ ശിഷ്യന്മാരുടെ സാന്നിധ്യത്തിൽ ഈ പ്രകീർത്തനം നടത്തിയിരുന്നെങ്കിൽ അതു വെറും മുഖസ്തുതിയായി ചുരുങ്ങുമായിരുന്നു. എന്നാൽ യോഹന്നാനെക്കുറിച്ച് ആദ്യത്തെയത്ര മതിപ്പൊന്നുമില്ലാത്ത, കാരാഗൃഹത്തിലായ അവനെ സൗകര്യപൂർവ്വം മറന്നുതുടങ്ങിയ ജനക്കൂട്ടത്തിന്റെ മുന്തിലാണ് യേശു അവനെ പുകഴ്ത്തി സംസാരിക്കുന്നത്. സ്ഥിരതയില്ലാത്ത ജനക്കൂട്ടത്തിന്റെ കൈയ്യടികളിൽ മയങ്ങരുതെന്ന പാഠം തമ്പുരാൻ ഇതുവഴി പരോക്ഷമായി പഠിപ്പിക്കുന്നുണ്ട്. ★



# مَرْوَهَا മർവ്വോശോ

2024 ജനുവരി 14

**ദനഹായ്ക് ശേഷം  
2-ാം ഞായർ**

(യോഹ. 1 : 43 - 51)

ഏകദേശം 30 വർഷത്തെ നിശബ്ദമായ ഒരുക്കത്തിനുശേഷം യേശു ക്രിസ്തു തന്റെ പരസ്യജീവിതം ആരംഭിച്ചപ്പോൾ ഒന്നാമതായി ചെയ്തത് തന്റെ പ്രവർത്തികളും വാക്കുകളും അല്പംപോലും നഷ്ടപ്പെട്ടു പോകാതിരിക്കാനായി ശിഷ്യന്മാരുടെ ഒരു സംഘത്തെ തിരഞ്ഞെടുക്കുക എന്നതായിരുന്നു. “തന്നോടുകൂടി ആയിരിക്കുന്നതിനും പ്രസംഗിക്കാൻ അയക്കുന്നതിനും പിശാചുകളെ ബഹിഷ്കരിക്കാൻ അധികാരം നൽകുന്നതിനുമായി അവൻ പന്ത്രണ്ടു പേരെ നിയോഗിച്ചു (മർക്കോ. 3:15).

വർത്തമാനകാല വൈരുദ്ധ്യങ്ങളിൽ ഒന്നാണ്; അറിവേറെ, വിലയിരുത്തൽ കുറവ് ബിരുദങ്ങൾ ധാരാളം, ബോധം വേണ്ടവിധം ഇല്ല. മനുഷ്യബന്ധങ്ങളിലും മതവിശ്വാസികളുടെ ഇടയിലും ഇത് വളരെ വ്യക്തമാണ്. വിവാഹമോചനങ്ങളുടെ പെരുപ്പവും തകർന്ന സന്ദേഹ ബന്ധങ്ങളും ഒരു സഭയ്ക്ക് പകരം ഒരു നൂറ്റായിരം സഭയും അമീബാപോലെ വളരുംതോറും പിളരുകയും പിളരും തോറും വളരുകയും ചെയ്യുന്ന രാഷ്ട്രീയ പാർട്ടികളുമെല്ലാം ഈ വൈരുദ്ധ്യം വിളിച്ചോതുന്നവയാണ്.



مَرْوَهَا



അല്പജ്ഞാനം ആപത്താണെന്ന് അറിയാവുന്നതുകൊണ്ട് തന്റെ ശിഷ്യന്മാർ ആദി മുതൽ തന്നോടൊപ്പം നിന്ന് തന്റെ ആശയങ്ങളും ആദർശങ്ങളും പ്രവർത്തനരീതികളും പൂർണ്ണമായി ഗ്രഹിച്ചിരിക്കണമെന്ന് യേശുവിന് നിർബന്ധമുണ്ടായിരുന്നു. ആരംഭം മുതൽ എന്നേടുകൂടെയുള്ളവരായതുകൊണ്ട് നിങ്ങളും സാക്ഷ്യം നൽകും (യോഹ 15:27). ഇതേ മാനദണ്ഡം

തന്നെയാണ് അപ്പസ്തോലന്മാർ പിൻതുടർന്നതും. “കർത്താവായ യേശുവിന്റെ പുനരുദ്ധാനത്തിന് ഒരാൾ ഞങ്ങളോടൊപ്പം സാക്ഷിയായിരിക്കണം. യോഹന്നാന്റെ സ്നാനം മുതൽ നമ്മിൽ നിന്ന് ഉന്നതങ്ങളിലേക്ക് സംവദിക്കപ്പെട്ട നാൾ വരെ യേശു നമ്മോടൊപ്പം സഞ്ചരിച്ചിരുന്ന കലം മുഴുവനും നമ്മുടെ കൂടെ ഉണ്ടായിരുന്നവരിൽ ഒരാളായിരിക്കണം അവൻ” (പ്രവ. 1:22).

ക്രിസ്തുവിന്റെ ശിഷ്യനാകാൻ ആഗ്രഹിക്കുന്ന ഏതൊരാൾക്കും ഈ നിബന്ധന ബാധകമാണ്. ബൈബിളിലെ ഏതെങ്കിലും ചില വാചകങ്ങളെ മറുപുകെപ്പിച്ചുകൊണ്ട് പ്രസംഗിക്കാനും സഭ സ്ഥാപിക്കാനും ചാടിപുറപ്പെടുന്നവരെക്കുറിച്ചും കൂടിയാണ് യേശു കുരിശിൽ കിടന്നു കൊണ്ട് പ്രാർത്ഥിച്ചത് “പിതാവേ, അവരോട് ക്ഷമിക്കേണമേ; അവർ ചെയ്യുന്നതെന്തെന്ന് അവർ അറിയുന്നില്ല” (ലൂക്കാ. 23:24). വാസ്തവത്തിൽ ആരാധനാ സംവത്സത്തിന്റെ ചിട്ടയായ അനുഷ്ഠാനം വഴി പരിശുദ്ധസഭ ലക്ഷ്യമാക്കുന്നത് യേശുവിന്റെ കാലടിപാടുകളെ അനുവാധനം ചെയ്യുവാൻ നമ്മെ പരിശീലിപ്പിക്കുക തന്നെയാണ്.

ശിഷ്യത്വം ആഗ്രഹിച്ചു കൊണ്ട് പിന്നാലെ വരുന്നവരോട് ക്രിസ്തുവിന്റെ ചോദ്യം ‘നിങ്ങൾ എന്ത് അന്വേഷിക്കുന്നു?’ എന്നാണ്. ഏതൊരാളും സ്വയം ചോദിക്കേണ്ട ചോദ്യമാണിത്. ഒരു പക്ഷെ മഹത്തായ ഒരു ലക്ഷ്യം



നേടണമെന്ന താല്പര്യമില്ലാത്തതല്ലെങ്കിൽ പരാജയകാരണം എന്ന് സംശയിക്കേണ്ടിയിരിക്കുന്നു.

നിസാരങ്ങളും താൽക്കാലികങ്ങളുമായ ലക്ഷ്യസാക്ഷാത്കാരത്തിനായി അമൂല്യമായ മനുഷ്യജീവനം തന്നെ തുലക്കുന്നവരാണ്. പണം നേടാൻ ആരോഗ്യം ത്യജിക്കുന്ന മനുഷ്യൻ, പണം കൊടുത്ത് ആരോഗ്യം നേടാൻ ശ്രമിക്കുന്നു. ഈ ക്രയവിക്രയത്തിനിടയിൽ ജീവിതം കൈവിട്ടുപോകുന്നു. കൈയ്യിൽ കിട്ടിയ ഒരു ചെറുമ്മിനിനെ കടിച്ചുപിടിച്ചുകൊണ്ട് മറ്റൊന്നിനെ തടിച്ചുപിടിക്കാൻ ശ്രമിക്കുന്നതിനിടയിൽ ആദ്യത്തെ മത്സ്യം തൊണ്ടയിൽ കുടുങ്ങി മരിക്കാനിടയായ പലരുടെയും വാർത്ത കേട്ടിട്ടുണ്ട്.

യേശു തന്റെ ശിഷ്യന്മാരോടു പറയുന്നു: മത്സ്യമല്ല മനുഷ്യരെയെന്ന് നിങ്ങൾ പിടിക്കേണ്ടത്. നിങ്ങൾ എന്നെന്വേഷിക്കുന്നു എന്ന ചോദ്യം ആധുനിക മനുഷ്യനോട് ചോദിച്ചാൽ ഞാൻ ദൈവത്തെ തേടുന്നു എന്ന് പറയുന്നവർ വിരളമായിരിക്കും. മണ്ണാശ പെണ്ണാശ, പൊന്നാശ തുടങ്ങിയ ജഡത്തിന്റെ ദുരാരം,

കണ്ണുകളുടെ ദുരാരം ജീവിതത്തിന്റെ അഹന്ത ഇങ്ങനെ ലോകത്തിലുള്ളതൊന്നും പിതാവിന്റേതല്ല, പ്രത്യുതലോകത്തിന്റേതാണ്. ലോകവും അതിന്റെ മോഹങ്ങളും കടന്നുപോകുന്നു.

ദൈവഹിതം പ്രവർത്തിക്കുന്നവനാകട്ടെ എന്നേക്കും നിലനിൽക്കുന്നു (1 യോഹ. 2:16-17).

നാം തേടേണ്ടത് ദൈവരാജ്യമാണെന്ന് നമ്മെ ബോധ്യപ്പെടുത്താനായി സ്വജീവിതം തന്നെ ഹോമിച്ചവനാണ് ക്രിസ്തു.

“ദൈവരാജ്യമെന്നാൽ ദക്ഷണവും പാനീയവുമല്ല; പ്രത്യുത നീതിയും സമാധാനവും പരിശുദ്ധാത്മാവിലുള്ള സന്തോഷവുമാണെന്ന്” (റോമ. 14:17) പറഞ്ഞിരിക്കുന്നു.

യേശു ക്രിസ്തു ആരാണെന്നറിഞ്ഞവർക്ക്, അവിടുത്തെ വചനം കേട്ടവർക്ക്, അവിടുന്ന് വസിക്കുന്ന ഇടം കാണുവാൻ മാത്രമല്ല അവിടുന്ന് നമ്മിൽ വസിക്കണമെന്നും നാം അവിടുത്തോടൊപ്പം ആയിരിക്കണമെന്നും ആശിച്ചുപോകും.



അപ്പോൾ നാമോരോരുത്തരും പറഞ്ഞു പോകും ഞങ്ങൾ വേറെ ആരുടെ അടുക്കൽ പോകേണ്ട? നിയ്യജീവന്റെ വചനങ്ങൾ അവിടുത്തെ പക്കൽ ഉണ്ടല്ലോ (യോഹ. 6:68). ബ്രിട്ടീഷ് രാജകുമാരൻ കേരളം സന്ദർശിക്കാൻ എത്തിയപ്പോൾ, അദ്ദേഹം സന്ദർശിക്കാനെത്തുന്ന സ്ഥലങ്ങളിൽ പ്രത്യേക ഒരുക്കങ്ങളും ശുദ്ധീകരണങ്ങളും അലങ്കാരങ്ങളും പ്രത്യേക കാവലും സുരക്ഷിതത്വവും ഏർപ്പെടുത്തുകയുണ്ടായി. ദൈവകുമാരനെ സ്വീകരിക്കാൻ ഒരുക്കമുള്ള ഹൃദയവും സജ്ജീകൃതമായ ഒരു ജനതയും ഉണ്ടായിരിക്കേണ്ടത് ആവശ്യമാണ്. ഈശോയെ കണ്ടുമുട്ടിയ ഓരോ വ്യക്തിയും തന്റെ ജീവിതത്തിലെ ഏറ്റവും ശ്രേഷ്ഠമായ അനുഭവമായി അതിനെ ആസ്വദിക്കുകയും നിറഞ്ഞ ആഹ്ലാദത്തോടെ മറ്റുള്ളവരെ യേശുവിന്റെ പക്കലേക്ക് കൂട്ടിക്കൊണ്ടു വരികയും ചെയ്യുന്നതാണ് നാം ഇവിടെ കാണുന്നത്.

സ്നാനപകർ തന്റെ പ്രിയ ശിഷ്യന്മാരെ ഈശോയുടെ പിന്നാലെ പോകാൻ പ്രേരിപ്പിക്കുന്നു. അവരിലൊരാൾ ആന്ത്രയോസായിരുന്നു. അദ്ദേഹം തന്റെ സഹോദരനായ ശീമോനെ കൂട്ടി കൊണ്ടുവരുന്നു. ചിലിപ്പ് നമാനയേലിനെ കൊണ്ടു വരുന്നു. അങ്ങനെ നമ്മുടെ വിശ്വാസമാകുന്ന തീനാളത്തിൽ നിന്ന് മറ്റുള്ളവരിലേക്ക് പകർന്ന് സകല മനുഷ്യരിലും എത്തിച്ചേരണമെന്ന് തന്നെയാണ് യേശു ആഗ്രഹിക്കുന്നത്. നാം പകർന്നു കൊടുക്കുന്നത് സത്യവിശ്വാസമാണെങ്കിൽ, ക്രിസ്തുനാഥൻ കാണിച്ചുതന്നതു പോലെയാളുള്ള നിസ്വാർത്ഥ സ്നേഹത്തിന്റെയും സഹനത്തിന്റെയും സാഹോദര്യത്തിന്റെയും ജീവിത ലാളിത്യത്തിന്റെയും ജ്യാലയാണെങ്കിൽ ദൈവരാജ്യം ഇവിടെ സാക്ഷാത്കരിക്കുക തന്നെ ചെയ്യും.★

മറുപുറം പേജ് 26

“പിറ്റേദിവസം അവൻ ശിലിലിലേക്കു പോകാനൊരുങ്ങി ചിലിപ്പോസിനെക്കണ്ടപ്പോൾ യേശു അവനോടു പറഞ്ഞു: എന്നെ അനുഗമിക്കുക. ചിലിപ്പോസ് അന്ത്രയോസിന്റെയും പത്രോസിന്റെയും പുത്രനായ ബേത്സായീൽ നിന്നുള്ളവനായിരുന്നു. ചിലിപ്പോസ് നമാനയേലിനെക്കണ്ട് അവനോടു പറഞ്ഞു: ജോർജിയുടെ നിയമത്തിലും പ്രവാചകഗ്രന്ഥങ്ങളിലും ആരെപ്പറ്റി എഴുതിയിരിക്കുന്നുവോ അവനെ ജോസഫിൻറെ മകൻ, നസറത്തിൽനിന്നുള്ള യേശുവിനെ ഞങ്ങൾ കണ്ടു. നമാനയേൽ ചോദിച്ചു: നസറത്തിൽനിന്ന് എന്തെങ്കിലും നന്മ ഉണ്ടാകുമോ? ചിലിപ്പോസ് പറഞ്ഞു: വന്നു കാണുക! നമാനയേൽ തന്റെ അടുത്തേക്കു വരുന്നതു കണ്ട് യേശു അവനെപ്പറ്റി പറഞ്ഞു: ഇതാ, നിഷ്കപടനായ ഒരു യഥാർഥ ഇസ്രായേൽക്കാരൻ! അപ്പോൾ നമാനയേൽ ചോദിച്ചു: നീ എന്നെ എങ്ങനെ അറിയുന്നു? യേശു മറുപടി പറഞ്ഞു: ചിലിപ്പോസ് നീനെ വിളിക്കുന്നതിനുമുമ്പ്, നീ അത്തിമരത്തിൻറെ ചുവട്ടിൽ ഇരിക്കുമ്പോൾ ഞാൻ നിന്നെക്കണ്ടു. നമാനയേൽ പറഞ്ഞു: റബ്ബി, അങ്ങു ദൈവപുത്രനാണ്; ഇസ്രായേലിൻറെ രാജാവാണ്. യേശു പറഞ്ഞു: അത്തിമരത്തിൻറെ ചുവട്ടിൽ നിന്നെ ക്കൂ എന്നു ഞാൻ പറഞ്ഞതുകൊണ്ട് നീ എന്നിൽ വിശ്വസിക്കുന്നു, അല്ലേ? എന്നാൽ ഇതിനെ കാൾ വലിയ കാര്യങ്ങൾ നീ കാണും. അവൻ തുടർന്നു: സത്യം സത്യമായി ഞാൻ നിങ്ങളോടു പറയുന്നു, സ്വർഗം തുറക്കപ്പെടുന്നതും ദൈവപുത്രൻറെ കയ്യിലേക്കുവരുന്നതും മനുഷ്യപുത്രൻറെ മേൽ ഇറങ്ങിവരുന്നതും നിങ്ങൾ കാണും.

യോഹന്നാൻ 1: 43 -51





# മലങ്കര സഭാചരിത്രം

## 1.1 വിശുദ്ധ പാരമ്പര്യങ്ങളും സഭാചരിത്രവും

പരിശുദ്ധ സഭയിൽ വി.ഗ്രന്ഥം പോലെ തന്നെ പ്രാധാന്യമർഹിക്കുന്ന പാരമ്പര്യങ്ങളെക്കുറിച്ച് നമുക്ക് അറിയാൻ സാധിക്കുന്നത് സഭാചരിത്ര പഠനത്തിലൂടെയാണ്. ആദിമസഭാ പിതാക്കന്മാർ മുതൽ ആധുനികകാലം വരെയുള്ള സഭയുടെ പ്രബോധനങ്ങൾ സഭാചരിത്രത്തിന്റെ ഭാഗമാണ്. സഭ വിവിധ സഭകളുടെ കൂട്ടായ്മയാണ്. വ്യത്യസ്ത ദേശങ്ങളിൽ വ്യത്യസ്ത ഭാഷാ സംസ്കൃതിയിൽ വിവിധ അക്ഷരതോലന്മാരുടെ പൈതൃകത്തിൽ വികാസം പ്രാപിച്ച സഭകളെ മനസ്സിലാക്കാൻ സഭാചരിത്രപഠനം അനിവാര്യമാണ്.

വിശ്വാസം, കൂദാശകൾ എന്നിവയിൽ ഐക്യം പുലർത്തുമ്പോഴും ആരാധനക്രമം, ദൈവശാസ്ത്രം, ആധ്യാത്മികത, ഭരണ സംവിധാനം, വേഷവിധാനം എന്നിവയിൽ സഭകൾ വൈവിധ്യം പുലർത്തുന്നു. ഈ വൈവിധ്യങ്ങളെ മനസ്സിലാക്കുന്നതിനും ഇവയിലൂടെ രൂപപ്പെട്ട വിശുദ്ധ പാരമ്പര്യങ്ങളെ ആദരിക്കുന്നതിനും സഭാചരിത്ര പഠനം അനിവാര്യമാണ്. ഈ വ്യത്യസ്ത സഭകളിലൂടെയാണ് വൈവിധ്യമാർന്ന വിശുദ്ധ പാരമ്പര്യങ്ങൾ തലമുറകൾ കൈമാറുന്നത്. അനുഷ്ഠാനപ്രധാനമായ ഈ പാരമ്പര്യങ്ങൾ സഭാചരിത്ര പഠനത്തിന്റെ അഭാവത്തിൽ കേവലം ചടങ്ങുകളായി മാത്രം വരും തലമുറകരുതും; അതിനാൽ തന്നെ സഭാചരിത്ര പഠനം ദൈവശാസ്ത്ര പഠനത്തിന്റെ ഭാഗം തന്നെയാണ്.



ഫാ. തോമസ്

## സഭാ ചരിത്രം ഒരാമുഖം

മനുഷ്യാവതാരം ചെയ്ത യേശുക്രിസ്തുവിനാൽ സീമാപിക്കപ്പെട്ട സഭ നൂറ്റാണ്ടുകളിലൂടെ എങ്ങനെ രൂപീകൃതമായെന്നും വികാസം പ്രാപിച്ചുവെന്നതും രേഖപ്പെടുത്തുകയും അപഗ്രഥിക്കുകയും ചെയ്യുക എന്നതാണ് സഭാചരിത്ര രചനയുടെ പ്രാഥമിക ലക്ഷ്യം. സംഭവങ്ങളെ വിവരിക്കുക എന്നതിനപ്പുറം സഭാതമകമായി അവയെ വിലയിരുത്തുകയെന്നത് സഭാചരിത്രത്തിന്റെ ഭാഗമാണ്. പല കാലങ്ങളിൽ വ്യത്യസ്ത സാംസ്കരിക പശ്ചാത്തലത്തിൽ വികാസം പ്രാപിച്ച സഭ ആർജിച്ച പൈതൃകങ്ങളും ജീവിത രീതിയും വരും തലമുറകൾക്കായി രേഖപ്പെടുത്തുകയും മാതൃകയാക്കുകയും ചെയ്യുകയെന്നത് സഭാചരിത്ര രചനയുടെ ഉദ്ദേശ്യങ്ങളിൽ ഒന്നാണ്.



## 1.2 സഭാ ചരിത്രം ആരംഭവും വികാസവും

സഭാ ചരിത്രത്തിലാണ് സിമാപിതമാ യിരിക്കുന്നത്. മനുഷ്യാവതാരവും രക്ഷാകര പദ്ധതിയും ചുരുൾ നിവരുന്നത് ചരിത്ര ത്തിലാണ്. യേശുക്രിസ്തു മാനുഷികാർത്ഥ ത്തിൽ ഒരു ചരിത്രപുരുഷൻ കൂടിയാണ്. വിശുദ്ധ ഗ്രന്ഥത്തിന് പുറത്ത് യഹൂദ ചരിത്രകാരനായ ഫിളോവിയസ് ജോസഫസും, റോമൻ ചരിത്രകാരനായ ടാസിറ്റസും, സുവതോണിയസും, ജൂനിയർ പ്ലീനിയും യഹൂദ തൽമുദ്രകളും, സിറിയക്കാരനായ മാറാ ബർ സെറാഫിയോനും എല്ലാം യേശു ക്രിസ്തുവിനെ ചരിത്രത്തിൽ രേഖപ്പെടുത്തി യവരാണ്. ഇവരുടെയെല്ലാം രചനകൾ അപഗ്രഥന ബുദ്ധിയോടെ പഠിക്കുകയും രേഖപ്പെടുത്തുകയും ചെയ്തതുകൊണ്ടാണ് ആധുനികകാലത്തും യേശുക്രിസ്തു ഒരു 'മിത്തല്ല്' ചരിത്ര വ്യക്തിത്വമാണെന്ന് നമുക്ക് പറയാൻ സാധിക്കുന്നത്.

സഭാചരിത്രം ആരംഭിക്കുന്നത് എവിടെ യാണെന്ന് മനസ്സിലാക്കുമ്പോൾ നമുക്ക് അതിന്റെ പ്രാധാന്യവും ഗ്രഹിക്കാൻ കഴിയും. ശ്ലീഹന്മാരുടെ നടപടി പുസ്തകം (Acts of the Apostles) ആണ് സഭാചരിത്ര രചനയുടെ ആരംഭമെന്ന് നമുക്ക് കാണാൻ കഴിയും. സഭ പരിശുദ്ധാത്മാവിനാൽ ഉദ്ഭൂതമായത് മുതൽ അതിന്റെ വളർച്ചയും സംഭവങ്ങളും ഒരു ക്രോണിക്കിൾ പോലെ (നടപടി) വിശുദ്ധ ഗ്രന്ഥം രേഖപ്പെടുത്തിയിരിക്കുന്നു. ജറുസലേമിൽ ആരംഭിച്ച് എഷ്യയിലും, ആഫ്രിക്കയിലും, യൂറോപ്പിലും സഭ എത്തിച്ചേരുന്നതും ഇവിടങ്ങളിലെല്ലാം പ്രാദേശിക സഭാ കൂട്ടായ്മകൾ രൂപീകൃത മാകുന്നതും നമുക്ക് നടപടി പുസ്തകത്തിൽ കാണാം. പാലോസ് ശ്ലീഹായുടെ പ്രേഷിത യാത്രകളും നടപടി പുസ്തകത്തിൽ വിശദീക രിക്കുന്നു. ഇവയെല്ലാമാണ് സഭാ



ചരിത്രത്തിന്റെ ആദ്യരചനകൾ. പാലോസ് ശ്ലീഹായുടെ ലേഖനങ്ങളിലെല്ലാം ചരിത്ര സംഭവങ്ങൾ പ്രതിപാദിക്കപ്പെടുകയോ സുചിഹിതപ്പെടുകയോ ചെയ്യുന്നുണ്ട്.

ആദിമസഭാപിതാക്കന്മാർ (ഒന്നാം നൂറ്റാണ്ട് മുതൽ മൂന്നാം നൂറ്റാണ്ട് വരെ) പാലോസ് ശ്ലീഹായുടെ പാതയിൽ തന്നെ വിശ്വാസ പഠനങ്ങളും ചരിത്രവും രേഖപ്പെടുത്തി സൂക്ഷിച്ചു. അവരുടെ ലേഖനങ്ങളും പ്രസംഗങ്ങളും വിവിധ പാഷണ്ഡതകൾക്കെതിരെ അവർ നടത്തിയ പ്രബോധനങ്ങളും സഭയുടെ ചരിത്രമായി മാറുകയായിരുന്നു.



## 2. കേസറിയയിലെ യൗസേബിയോസിന്റെ സഭാചരിത്രം

A.D 314 ൽ അന്ന് റോമൻ പ്രവിശ്യയായിരുന്ന സിറിയ പലസ്തീനയിലെ കേസറിയയുടെ മെത്രാനായി യൗസേബിയോസ് നിയുക്തനായി. ഒന്നാം നൂറ്റാണ്ടു മുതൽ വിവിധ രേഖകളിലും വാമൊഴികളിലും പാരമ്പര്യങ്ങളിലും ചിതറി കിടന്ന സഭാ ചരിത്രത്തെ ക്രോഡീകരിച്ച് സഭാചരിത്രം എന്നപേരിൽ തന്നെ ഒരു ഗ്രന്ഥമായി രൂപപ്പെടുത്തിയത് യൗസേബിയോസാണ്; ഇക്കാരണത്താൽ സഭാചരിത്ര രചനയുടെ പിതാവെന്ന് യൗസേബിയോസ് അറിയപ്പെടുന്നു. തുടർന്നുള്ള നൂറ്റാണ്ടുകളിൽ സഭാചരിത്ര രചനയും പഠനവും വ്യവസ്ഥാ പിതമായരീതിയിൽ രൂപപ്പെടാൻ ഈ കൃതിയാണ് മാതൃകയായത്. വിവിധ ദേശങ്ങളിൽ വികാസം പ്രാപിച്ച സഭകളുടെ ചരിത്ര രചനയിലും ചരിത്ര പഠനത്തിലും മാതൃകയായതും ഈ ഗ്രന്ഥമാണ്.

ഇത്രയും കാര്യങ്ങൾ ആമുഖമായി പറയുന്നത് സഭാചരിത്രം എന്താണ്, സഭയിൽ അതിനുള്ള സിമാനമെന്താണ് എന്ന് ഗ്രഹിക്കുന്നതിനു വേണ്ടിയാണ്. സഭാ ചരിത്ര വായന, പഠനം, ചർച്ച, ഇവയെല്ലാം സഭാജീവി തത്തിന്റെ ഭാഗംതന്നെയാണ്. ആദ്യ നൂറ്റാണ്ടിൽ തന്നെ മാർത്തോമ്മ ശ്ലീഹായാൽ സുവിശേഷം അറിയിക്കപ്പെട്ട ഭാരതസഭയുടെ ലഭ്യമായ ചരിത്രം കഴിയുന്നത്ര നിഷ്പക്ഷമായും വിവിധ വീക്ഷണ കോണുകളിലൂടെയും മനസ്സിലാ ക്കുവാൻ സഹായിയ്ക്കും വരും ലക്ഷങ്ങളിൽ നമുക്കു അത് ചർച്ച ചെയ്യാം. ★



വിത്തുകളെ പ്രതി വിശുദ്ധ ദൈവമാതാവിന്റെ ഓർമ്മ

Commemoration of Mary, Mother of God of Seeds

വിത്തുകളെ പ്രതി വിശുദ്ധ ദൈവ മാതാവിന്റെ ഓർമ്മ പരിശുദ്ധ സഭ ആചരിയ്ക്കുന്നത്; വിശുദ്ധ ബൈബിളിൽ ഇല്ലാത്തതും എന്നാൽ പാരമ്പര്യമായി വിശ്വസിയ്ക്കുന്നതുമായ ഒരു സംഭവവുമായി ബന്ധപ്പെടുത്തിയാണ്.

യേശുവിന്റെ വംശാവലി മുതൽ ജനനവും അനുബന്ധമായ സംഭവങ്ങളും വ്യക്തമായി വിവരിച്ചിട്ടുള്ള വിശുദ്ധ മത്തായിയുടെ സുവിശേഷം രണ്ടാം അദ്ധ്യായം 13 മുതലുള്ള വാക്യങ്ങൾ വായിച്ച ശേഷം...

താഴെയാണ് വായിക്കാൻ ശ്രമിയ്ക്കുക.

യാത്രാമധ്യേ, ഒരു കൂട്ടം കർഷകർ തങ്ങളുടെ വയലിൽ ധാന്യങ്ങളുടെ വിത്ത് വിതയ്ക്കുന്നത് അവർ കണ്ടു. ജോസഫ് കുടിക്കാൻ കുറച്ച് വെള്ളം ആവശ്യപ്പെട്ടു, അവർ സന്തോഷത്തോടെ നൽകി. നീണ്ട യാത്രയ്ക്കായി ജോസഫും മേരിയും തുറകൾ കുപ്പികൾ വെള്ളം നിറച്ചു..

മുതിർന്ന ഒരു കർഷകൻ അവരുടെ തിടുക ത്തിലുള്ള യാത്രയുടെ ഉദ്ദേശ്യത്തെക്കുറിച്ച് ചോദിച്ചു. കുട്ടികളെ കൊല്ലാനുള്ള രാജാവിന്റെ ഉത്തര വിനെക്കുറിച്ച് ജോസഫ് അവരോട് പറഞ്ഞു. ഇത് കേട്ട് കർഷകർ ഞെട്ടിപ്പോയി, അടുത്തുവരുന്ന സൈനികർ ചോദ്യം ചെയ്താൽ ജോസഫിനെയും മേരിയേയും കുഞ്ഞിനെയും (തിരുക്കുടുംബം) കണ്ടില്ലെന്ന് അവർ വാഗ്ദാനം ചെയ്തു.

തങ്ങളുടെ ജീവൻ രക്ഷിക്കാനാണെങ്കിൽ പോലും ഒരു നൂണു പറയുന്നതിൽ നിന്ന് വിശുദ്ധ ദൈവമാതാവ് (മേരി) കർശനമായി അവരെ വിലക്കി. സർവശക്തനായ ദൈവത്തിൽ ഉറച്ച വിശ്വാസമുണ്ടെന്നും ജീവിതത്തിലുടനീളം സത്യ സന്ധത പുലർത്തണമെന്നും അവൾ അവരോട് ആവശ്യപ്പെട്ടു.

ദയയും കാരുണ്യവുമുള്ള കർഷകരോട് തിരുക്കുടുംബം വിടപറഞ്ഞ് അവരുടെ മടുപ്പിക്കുന്ന യാത്ര പുനരാരംഭിച്ചു. കൃഷിക്കാർ തങ്ങളുടെ വയലിലേക്ക് മടങ്ങി. അവരുടെ കൺമുനനിൽ

അത്ഭുതകരമായത് കണ്ട അവർ അത്ഭുതപ്പെട്ടു. ഏതാനും മിനിറ്റുകൾക്ക് മുമ്പ് തങ്ങൾ വിതച്ച വിത്തുകൾ അത്ഭുതകരമായി മുളക്കുകയും, പെട്ടെന്നു ധാന്യങ്ങളുണ്ടാകുകയും, ചെയ്തു, ധാന്യങ്ങൾ തൽക്ഷണം പാകമാവുകയും ചെയ്തിരിയ്ക്കുന്നു.

വിത്തുകൾ വിതച്ച ഉടൻ വയലുകൾ വിളവെടുപ്പിന് തയ്യാറായിരിയ്ക്കുന്നു!!!.

അത്ഭുതകരമായ വിളവെടുപ്പിന് അവർ ദൈവത്തിന് നന്ദി പറയുകയും വിശുദ്ധ കുടുംബത്തിന്റെ പവിത്രതയെ പ്രശംസിക്കുകയും ചെയ്തു. അവർ വിളവെടുപ്പ് ഉപകരണങ്ങൾ കൊണ്ടുവന്ന് പരമ്പരാഗത സ്തുതിഗീതങ്ങൾ ആലപിച്ചുകൊണ്ട് വിളവെടുത്ത് കൊണ്ടിരിയ്ക്കുമ്പോൾ കുതിരപ്പുറത്ത് ഒരു കൂട്ടം സായുധ സൈനികർ കൊയ്യുന്ന കർഷകരെ സമീപിക്കുകയും ആ വഴിയിലൂടെ പോകുന്ന ഒരു കുഞ്ഞിനൊപ്പം ഒരു കുടുംബത്തെക്കുറിച്ച് അന്വേഷിച്ചു.

"ഞങ്ങൾ കൃഷിയിടത്തിൽ വിത്ത് വിതയ്ക്കുമ്പോൾ ഒരു കുട്ടിയുമായി ഒരു കുടുംബത്തെ കണ്ടുമുട്ടുകയും അവർക്ക് കുടിവെള്ളം നൽകുകയും ചെയ്തുവെന്നും ഈ വഴിയിലൂടെ കടന്നുപോയ അവസാന കുടുംബമായിരുന്നു അത്". മുതിർന്ന കർഷകൻ ഒരു അവരോട് പറഞ്ഞു. അങ്ങനെ കർഷകർക്ക് സത്യസന്ധതയോടെ സംസാരിക്കാനും വിശുദ്ധ കുടുംബത്തെ രക്ഷിക്കാനും കഴിഞ്ഞു.

കൊയ്യുന്ന വയലുകളിൽ സൈനികർ സർവ്വേ നടത്തി സ്വയം പറഞ്ഞു, "അവർ വിതയ്ക്കുന്ന സമയത്ത് കുടുംബത്തെ കണ്ടിരുന്നെങ്കിൽ, അവർ നമ്മൾ തിരയുന്ന ആളുകളാകാൻ സാധ്യതയില്ല. കാരണം ഇപ്പോൾ അവർ വിതച്ചത് കൊയ്യുന്ന സമയമാണ്." അങ്ങിനെ ഈജിപ്തിലേക്കുള്ള യാത്ര ചെയ്ത തിരുക്കുടുംബത്തെ വിട്ട് സൈന്യം ബെൽപേഹിലേക്ക് മടങ്ങി.★





കിസേപ്രിയായിലെ മോർ ബസേലിയോസിൻ നാമധാരിയായ  
മലങ്കര സുറിയാനി കത്തോലിക്കാ സഭയുടെ തലവനും പിതാവുമായ  
മോറാൻ മോർ ബസേലിയോസ് ജൂമീസ് കുഞ്ഞോലി ക്വാവാ തിരുമനസ്സിന്

# നാമധാരിയുടെ പെരുന്താർ ആത്മസങ്കീർ

മണിവിളക്ക്





# നാമഹേതുക പെരുന്നാൾ ആശംസകൾ



**H.E. Most Rev. Dr.  
Philipos Mar Stephanos**  
08 January



**H.E. Most Rev. Dr.  
Yoochanon Mar Theodosius**  
11 January

## മണിവിളക്ക്



**H.E. Most Rev. Dr.  
Thomas Mar Anthonios OIC**  
17 January



**H.E. Most Rev. Dr.  
Geevarghese Mar Makarios**  
19 January



**H.E. Most Rev. Dr.  
Joshua Mar Ignathios**  
29 January



# ജനുവരിയുടെ ഓർമ്മപുസ്തകം

ഓർമ്മകളുടെ കുന്തിരികം വാസനിയ്ക്കുന്ന ജനുവരി 18 വീണ്ടുമെത്തുകയാണ്. ഈ ദിനത്തിൽ രണ്ട് സ്മൃതികുടീരത്തിലേയ്ക്കാണ് മലങ്കര സുറിയാനി കത്തോലിക്ക മക്കൾ നന്ദിയുടെ മെഴുകുതിരികളുമായി ഓടിയെത്തുന്നത്. ജോസഫ് മാർ സേവേറിയോസ്, സിറിൽ മാർ ബസേലിയോസ് എന്നീ പിതാക്കന്മാരുടെ കബറിടങ്ങളാണവ ഹൃദയപരമാർത്ഥതയോടെ ദൈവത്തോടും സഹജരോടും ഇഴയടുപ്പം പുലർത്തിപ്പോന്ന വന്ദ്യ പിതാക്കന്മാരുടെ ഓർമ്മ കേവലം അനുഷ്ഠാനങ്ങൾക്കപ്പുറം സഭാത്മക തീക്ഷ്ണ മുന്നേറ്റങ്ങൾക്കുള്ള ഊർജ്ജ സമ്പാദനമായി തീർക്കട്ടെ.

ഇരുവരും സഭയുടെ രണ്ട് കാലഘട്ടങ്ങളെ പ്രോജക്ടിച്ച് അനന്യമായ ദീപ്തി പ്രസരിപ്പിച്ച ദീപയഷ്ടികളാണ്. വന്ദ്യ സേവേറിയോസ് തിരുമേനി പുനരെ കൃകാലത്തെ ബാലാരിഷ്ഠതകൾക്ക് സിദ്ധാഷയമായിരുന്നെങ്കിൽ വന്ദ്യ ബസേലിയോസ് സിറിൽ ബാവ സഭയെ മേജർ ആർക്കി എപ്പിസ്കോപ്പൽ സഭാ

സഭ വളരുന്നു എന്ന് പറഞ്ഞാൽ സമൂഹം വളരുന്നു എന്ന് തന്നെയാണ് അർത്ഥമെന്ന് ഇരുവരുടെയും കർമ്മമികവുകൾ തെളിയിച്ചു കൊണ്ടിരിക്കുന്നു. ഇരുവരും ഇവാനിയൻ ചൈതന്യധാരയുടെ തെളി മയിൽ തങ്ങളുടെ ജന്മങ്ങളെ അലക്കിവെളുപ്പിച്ചവരാണ്. കാലത്തിന്റെ എത് കുത്തൊഴുക്കിനെയും അതിജീവിക്കുന്ന ദൈവിക പ്രബോധനങ്ങളിലും തിരുസഭാ കല്പനകളിലും അടിത്തറയിട്ട് പുനരൈക്യ സഭയെ

ശ്രീ. പീറ്റർ സി എബ്രഹാം.



കെട്ടിപ്പടുത്ത ദൈവോന്മുഖനായ മാർ ഈവാനിയോസ് തിരുമേനിയുടെ ഇഷ്ടാജനങ്ങളായിരുന്നു ഇരുവരും.

മാർ സേവേറിയോസ് തിരുമേനിയെ കാലം സാക്ഷ്യപ്പെടുത്തുന്നത് ഇങ്ങനെയാണ്; ഒരിക്കൽ കണ്ടാൽ മറക്കാനാവാത്ത മുഖം, ഒരിക്കൽ ഇടപെട്ടാൽ മായാത്ത വ്യക്തിത്വം, വശ്യമായ ശബ്ദത്തിന്റെയും ഹൃദയമായ വാക്കുകളുടെയും ഇമ്പമുള്ള ഗാനങ്ങളുടെയും ഉറവിടം, ദിവ്യബലി അർപ്പണത്തിലൂടെ അത്യുന്നതനായ കർത്താവിന്റെ മഹത്വം ആലയത്തിലേയ്ക്ക് ഇറക്കിക്കൊണ്ടു വരുവാൻ പ്രാപ്തനായ തീക്ഷ്ണവാൻ. ബഥനി സന്യാസി ആയില്ലെങ്കിലും ആശ്രമത്തിന്റെ സർവ്വഘട്ടങ്ങളിലും സേവേറിയോസ് തിരുമേനി ബഥനി പിതാവിനൊപ്പം ഉണ്ടായിരുന്നു. ജന്മനാൽ നിക്ഷിപ്തമായ ദൈവഭക്തി ആളിപ്പടർത്തുന്നതിനു ഈ ആശ്രമകൂട്ടായ്മ സഹായകമായി. പ്രാർത്ഥന, ആരാധന, തീവ്രമായ വ്രതാനുഷ്ഠാനങ്ങൾ, നോമ്പ്, കാദാശിക നിഷ്ഠകൾ, എന്നിവയാൽ പരിപോഷിപ്പിക്കപ്പെട്ട താപസ ജീവിതമായിരുന്നുവത്. യാക്കോബായ സഭയുടെ അന്ത്യോക്യൻ ആരാധനക്രമ പൈതൃകത്തോട് കടുത്ത ആരാധന പുലർത്തിക്കൊണ്ട് പോന്നിരുന്നെങ്കിലും





തിരുമേനിയുടെ മനം നീറിപ്പുകഞ്ഞിരുന്നു. അങ്ങനെയൊരു അല്പം വൈകിയെങ്കിലും 1937 ൽ വന്ദ്യ സേവേരിയോസ് തിരുമേനി മലങ്കര കത്തോലിക്ക സഭാംഗമായി തീർന്നത്. പരിശുദ്ധ മാർപാപ്പ തലവനായുള്ള സഭയാണ് ക്രിസ്തു സിമാപിതമായ സഭയെന്ന തിരിച്ചറിവായിരുന്നു തിരുമേനിയുടെ പ്രേരകശക്തി. തിരുവല്ല ഭദ്രാസനത്തിന്റെ പ്രഥമ ഇടയനായ ഭാഗ്യസ്മരണീയനായ യാക്കുബ് മാർ തിയോഫിലോസ് തിരുമേനി രോഗാതുരനായി സിമാനന്യാഗം ചെയ്തയുടനെതന്നെ സ്വർഗം അനുവദിച്ചു തന്ന രണ്ടാം ഇടയനായിരുന്നു മാർ സേവേരിയോസ് തിരുമേനി.

ഒരു കാലത്ത് പുനരുകൃപസിമാനത്തെ നഖശിഖാന്തം എതിർത്ത് നടന്ന സേവേരിയോസ് തിരുമേനിയുടെ മാനസാന്തരം മുഖാന്തരം അഭിനവ ശാൽ എന്ന പേര് പിതാവിനു നന്നേ ഇണങ്ങുന്നു; എന്നാൽ പിന്നീട് ജനതയുടെ ഹൃദയങ്ങളെ പ്രോജ്ജലിപ്പിയ്ക്കുന്ന തീക്ഷ്ണ പ്രഭാവനായി മാറി പിതാവ്. പുനരുകൃപ സിമാനത്തിന്റെ രജതജൂബിലി ആഘോഷം ഉദ്ഘാടനം ചെയ്തു പിതാവ് പ്രസംഗിച്ചു 'മക്കളേ നമ്മളിപ്പോൾ ഒരു ലക്ഷം വിശ്വാസികളായിട്ടുണ്ട്. ഈ ജൂബിലി വത്സരത്തിൽ നമ്മുക്ക് രണ്ട് ലക്ഷമാകണം. അതിനായി ഓരോ വ്യക്തിയും മറ്റൊരാളെക്കൂടി പുനരുകൃപപ്പെടുത്താൻ ശ്രമിക്കണം'.

പൗസ്ത്യസഭയുടെ മഹാമഹത്വത്തെ ആവേശത്തോടെ ജനഹൃദയങ്ങളിലേക്ക് അദ്ദേഹം വിളമ്പി. തിരുവല്ല ഭദ്രാസനത്തിൽ വിദ്യാലയങ്ങൾ വ്യാപകമാക്കി അറിവിന്റെ മഹിതശോഭ അദ്ദേഹം പ്രസരിപ്പിച്ചു. തിരുവല്ലയിൽ മേരിഗിരി സിമലം വാങ്ങി പിതാവ് തന്നെയാണ് അമ്മന പണികഴിപ്പിച്ചത്. പ്രഭാഷണങ്ങളിലൂടെയും ഇടയ ലേഖനങ്ങൾ വഴിയും ഉപദേശങ്ങളിൽക്കൂടെയും മാർ സേവേരിയോസ് പിതാവ് ജീവോന്നതിയുടെയും മാർഗങ്ങൾ അതീവ ജാഗ്രതയോടെ പറഞ്ഞു തരുകയായിരുന്നു. ആ നീതിമാന്റെ വെളിച്ചം നമ്മുടെ സഭാത്മക വഴികളിൽ പ്രകാശിക്കട്ടെ.

പന്ത്രണ്ട് ഉള്ളൂന്നൂർ ദേശത്ത് കീർത്തി മാനായ മലഞ്ചെരുവിൽ മത്തായി വാധ്യാരുടെ പുത്രനായി പിറന്ന് മാർ ഈവാന്യോസ്

പിതാവിന്റെ നിർദ്ദേശത്തെ തുടർന്ന് ബഥനി ആശ്രമസിമാനാകുകയും മലങ്കര സുറിയാനി കത്തോലിക്ക സഭയുടെ പ്രഥമ കാതോലിക്ക ബാവയായി പ്രഖ്യാപിതനാകുകയും ചെയ്ത മോറാൻ മോർ ബസ്സിലിയോസ് സിറിൽ കാതോലിക്കാ ബാവ പരിക്കാൻ ആഗ്രഗണ്യനായിരുന്നു. ബാവ തിരുമേനി ഡോക്ടറേറ്റ് നേടിയത് മലങ്കര കത്തോലിക്ക സഭയെ പറ്റിയുള്ള എറ്റം ആധികാരികമായ ഗവേഷണ പഠനങ്ങളിലൂടെയാണ്. ദൈവദാസൻ മാർ ഈവാന്യോസ് പിതാവിന്റെ പുനരുകൃപ പ്രസിമാനത്തെ പറ്റിയുള്ള ആശയം പ്രത്യേകയും പൂവണിയിക്കുന്നതിലായിരുന്നു സിറിൽ മാർ ബസേലിയോസ് കാതോലിക്കാ ബാവയുടെ ശ്രദ്ധ മുഴുവനും. ബഥനി ആശ്രമസിമാനായ വൈദികനായിരുന്ന കാലം മുതൽക്കേ ആശ്രമഗുരു എന്നനിലയിൽ സർവാഭരണീയനായി തീർന്നിരുന്നു ബാവ തിരുമേനി. സുഷീരിയർ ജനറലായി ബഥനിയെ ബഹുദൂരം മുന്നോട്ട് ആനയിച്ചു. ഭാഗ്യസ്മരണാർഹനായ ആർച്ച് ബിഷപ്പ് ബനഡിക്ട് മാർ ഗ്രിഗോറിയോസ് മെത്രാപ്പോലീത്തായുടെ തൃക്കരങ്ങളാൽ അദ്ദേഹം മെത്രാപ്പോലീത്തയായി അഭിഷിക്തനായി. മൂന്ന് മാർപാപ്പ തിരുമേനിമാരുടെ കൈയൊപ്പോടെ മെത്രാനായ ലോകത്തിലെ ഏക മെത്രാപ്പോലീത്തായാണ് മോറാൻ മോർ സിറിൽ ബസ്സിലിയോസ് കാതോലിക്കാ ബാവ. പ്രഖ്യാപന ബുളായിൽ ആദ്യം കൈയൊപ്പ് വച്ചത് വിശുദ്ധ പോൾ ആറാമൻ മാർപാപ്പയായിരുന്നു. അദ്ദേഹം കാലം ചെയ്തതിനെ തുടർന്ന് അന്വരോധിതനായത് ദൈവദാസൻ ജോൺ പോൾ ഒന്നാമൻ മാർപാപ്പയായിരുന്നു. കേവലം ഒരുമാസത്തിനുള്ളിൽ പാപ്പ കാലംചെയ്തതിനെ തുടർന്ന് വിശുദ്ധ ജോൺ പോൾ രണ്ടാമൻ നിയമിതനായി. ഈ മൂന്ന് പേരും സിറിൽ മാർ ബസ്സിലിയോസ് കാതോലിക്കാ ബാവയുടെ നിയമന ഉത്തരവിൽ ഒപ്പു വെച്ചവരാണ്.

1979 ഫെബ്രുവരി 2 നു വാഴിക്കപ്പെട്ട സിറിൽ മാർ ബസ്സിലിയോസ് കാതോലിക്കാ ബാവ ബത്തേരി ഭദ്രാസനത്തിന്റെ പ്രഥമാധ്യക്ഷനാണ്. അപാര ദീർഘവീക്ഷണത്തോടെയുള്ള ഇടപെടലുകളാൽ ബത്തേരി ഭദ്രാസനത്തെ അദ്ദേഹം പ്രബലമാക്കി വളർത്തി; എന്നുമാത്രമല്ല അന്ത്യോക്യൻ ദർശനങ്ങളുടെ വക്താവും പ്രയോക്താവുമായിരുന്നു ബാവ തിരുമേനി.



പാരസ്പര്യ തനിമയിൽ അഭിമുഖീകരിക്കാനും ഭാരത പൈതൃകത്തോട് അനുരൂപപ്പെടുവാനും കഴിയുമായിരുന്നു ആ ആർഷജ്ഞാനിക്ക്. പുണ്യശിയാർന്ന മുഖവും, സരസ മൊഴികളും, ഗൗരവ ചിന്തകളും, ധീരമായ ചുവടുവയ്പ്പുകളും, വന്ദ്യ സിറിൽ ബാവായുടെ പ്രത്യേകതകളായിരുന്നു. തന്റേടത്തോടെ വെട്ടിതുറന്നുള്ള അദ്ദേഹത്തിന്റെ അഭിപ്രായ പ്രകടനങ്ങൾ ബി.ബി.സി പോലെയുള്ള വിശ്വപ്രസിദ്ധ മാധ്യമങ്ങളിലൂടെ ലോകം ശ്രദ്ധിച്ചതാണ് 'കാതോലിക്ക ബാവ' എന്നുള്ള സംജ്ഞ സ്വീകരിക്കുന്നതിനെ ചൊല്ലി ചിലർ നടത്തിയ അപകൃ പരാമർശങ്ങളെ യുക്തിഭദ്രവും ചരിത്രാധിഷ്ഠിതവുമായ വാദങ്ങളാൽ മോറാൻ മോർ സിറിൽ ബസ്സലിയോസ് കാതോലിക്കാ ബാവ വെണ്ഡിച്ചു.



മേജർ ആർക്കി എപ്പിസ്കോപ്പൽ സഭയായി നമ്മെ വളർത്തുവാൻ പടിപടിയായി ബാവതിരുമേനി ശ്രമിക്കുകയും അതിൽ സാഹചര്യമണിയുകയും ചെയ്തു. ഈ രണ്ട് പിതാക്കന്മാരുടെയും കബറിടങ്ങൾ സത്യവിശ്വാസികൾക്ക് ഊർജ്ജനിലയങ്ങളാണ്. ജനുവരി പതിനെട്ടിന്റെ ധന്യസ്മരണയിൽ വന്ദ്യ പിതാക്കന്മാർ നമ്മെ വാഴ്ത്തി പുണ്യപ്പെടുത്തട്ടെ. ★







# ദൈവജനത്തിനു വേണ്ടി നിയോഗിതനായ പുരോഹിതൻ!



ഫാ. വർഗീസ് താനിക്കാക്കുഴി  
ബത്തേരി ഭദ്രാസനം.

ഞാൻ ഉത്തരം നൽകി, 'അവർ ഇഞ്ചികൾ കിടയിലെ കളപരിയ്ക്കുകയാണ്. അപ്പോൾ ബാവ തിരുമേനി പറഞ്ഞതു 'കളപരിയ്ക്കാൻ വിളിച്ചാൽ ഇഞ്ചിക്ക് കേട്കൂടാതെ കളപരിയ്ക്കാൻ പഠിക്കണം; ഇത് പോലെ തന്നെയാണ് വൈദിക ജീവിതവും'. തുടർന്ന് ദൈവജനത്തിനുവേണ്ടി നിയോഗിതനാകുന്ന പുരോഹിതനെ കുറിച്ച് യിരുന്നൂ സംസാരം മുഴുവൻ.

ജനങ്ങളിൽ നിന്നും തിരഞ്ഞെടുക്കപ്പെടുന്ന ഓരോ പുരോഹിതനും ദൈവവുമായുള്ള ബന്ധത്തിൽ മനുഷ്യർക്ക് വേണ്ടി പ്രവർത്തിക്കാൻ നിയോഗിക്കപ്പെട്ടിരിക്കുന്നുവെന്ന് ബാവ തിരുമേനി പഠിപ്പിച്ചു. പുരോഹിതനും പ്രവാചകനും രാജാവുമായ യേശുക്രിസ്തുവിന്റെ സജീവവും സുതാര്യവുമായ പ്രതിരൂപമാണ് ക്രിസ്തീയ പുരോഹിതൻ. അതിനാൽ യേശുക്രിസ്തുവിന്റെ സാന്നിധ്യം സഭയിലും ലോകത്തിലും ദൃശ്യമാകുന്നതിനാണ് ഓരോ പുരോഹിതനും വിളിക്കപ്പെട്ടിരിക്കുന്നത്. അതായത് പുരോഹിതൻ സഭയിലും ലോകത്തിലും യേശുക്രിസ്തുവിന്റെ പ്രതിനിധിയാണ്. പുരോഹിതൻ വ്യക്തിത്വസ്വഭാവത്തിലും ദാത്യത്തിലും യേശുക്രിസ്തുവിന്റെ മാതൃകയിലായിരിക്കുമ്പോഴാണ് അദ്ദേശ്യമായ യേശുക്രിസ്തു ഈ ലോകത്തിൽ ദൃശ്യമാകുന്നത്.

ഭാഗ്യസ്ഥരണാർഹനായ സിറിൽ മാർ ബസ്സിലിയോസ് കാതോലിക്കാ ബാവായുടെ ഓർമ്മ മലങ്കര സഭയിലും പ്രത്യേകിച്ച് ബത്തേരി ഭദ്രാസനത്തിലും എക്കാലവും നിലനിൽക്കുന്നത് അദ്ദേഹം നമ്മുക്ക് തന്ന ദർശനങ്ങളിലൂടെയായിരിക്കും. യേശുവിന്റെ പുരോഹിത്യം എങ്ങിനെ ജീവിയ്ക്കണമെന്നും പുരോഹിത്യത്തിന്റെ ശ്രേഷ്ഠത എന്താണെന്നും എന്നെ പഠിപ്പിച്ച ആ ശ്രേഷ്ഠാചാര്യന്റെ പുരോഹിത്യ ദർശനത്തെ കുറിച്ച് ഏതാനും വിചിന്തനങ്ങൾ കുറിയ്ക്കട്ടെ.

ബത്തേരിയിലെ മൈനർ സെമിനാരി പഠനകാലത്ത് അഭിവന്ദ്യ ബാവ തിരുമേനിയോടൊപ്പം യാത്രചെയ്ത ഒരനുഭവം. വയലിൽ നട്ടിരുന്ന ഇഞ്ചിപ്പടികൾക്കിടയിലെ കളപരിച്ചു കൊണ്ടിരുന്ന സ്ത്രീകളെ ചൂണ്ടിക്കാണിച്ച്. ബാവ തിരുമേനി ചോദിച്ചു, 'ആ സ്ത്രീകൾ എന്ത് ചെയ്യുന്നു?'




തന്റെ ശുശ്രൂഷാ നിർവഹണത്തിലൂടെയാണ് പുരോഹിതൻ ഇത് നിർവ്വഹിക്കുന്നതെന്ന് ബാവ തിരുമേനി പഠിപ്പിച്ചു. കർമ്മനിരതമായ പാപോഹിത്യമായിരുന്നു അഭിവന്ദ്യ തിരുമേനിയുടെ പാപോഹിത്യത്തിന്റെ കാതൽ. ദൈവജനത്തിനിടയിൽ അവർക്കുവേണ്ടി കർമ്മനിരതമാകുന്ന ശുശ്രൂഷാ പാപോഹിത്യത്തിന് മാത്രമേ യേശുവിന്റെ പാപോഹിത്യത്തിലേക്ക് വളരുവാൻ സാധിക്കുകയുള്ളൂ. പുരോഹിതന്റെ ജീവിതവും ശുശ്രൂഷയും ഓരോ കാലത്തിനും ജീവിതത്തിന്റെ ഓരോ സാഹചര്യത്തിലും ചേർന്നതായിരിക്കണം. അങ്ങനെ യേശു ക്രിസ്തുവിന്റെ സാദൃശ്യത്തിലും സ്ഥലകാലങ്ങൾക്ക് അനുയോജ്യമായ വിധത്തിലും ശുശ്രൂഷ നിർവ്വഹിക്കുവാൻ ഇന്നത്തെ പുരോഹിതന് സാധിക്കണം.

അഭിവന്ദ്യ ബാവ തിരുമേനിയ്ക്ക് ദൈവജനമെന്നത് ഒരു പുരോഹിതന്റെ ഇടവകാഹ്ലങ്ങളോ, അവിടുത്തെ ക്രൈസ്തവരോ മാത്രമായിരുന്നില്ല; മറിച്ച് വിശാലമായ മനുഷ്യ സമൂഹം മുഴുവൻ ഉൾക്കൊള്ളുന്നതായിരുന്നു ദൈവജന സമൂഹം. ഈ ദൈവജനത്തിൽ നിന്ന് അകന്നുനിന്നുകൊണ്ടോ, അവരെ കൂടാതെയോ പാപോഹിത്യ ശുശ്രൂഷ സാധ്യമല്ലെന്ന് പിതാവ് പഠിപ്പിച്ചു. സഭയുടെ വിദ്യാഭ്യാസ വികസന പ്രവർത്തനങ്ങളും മറ്റ് ശുശ്രൂഷാ വേദികളും ദൈവജനത്തെ സർഗ്ഗോന്മുഖരായി നയിക്കുന്ന പാപോഹിത്യ ശുശ്രൂഷകൾ തന്നെയാണ്. ഈ പ്രവർത്തനങ്ങൾ ദൈവജനത്തെ നമ്മിൽ നിന്ന് അകറ്റുന്നതിൽ അവ പാപോഹിത്യത്തിന് ചേർന്നതല്ല.

മറ്റൊരു അനുഭവം എന്നെ വെണ്ണണിയിൽ വികാരിയായി നിയമിച്ച് അധികനാൾ കഴിയുന്നതിന് മുമ്പ് ചെറിയ ഒരു ബൈക്കപകടത്തിൽപ്പെട്ട് വിശ്രമിയ്ക്കുകയായിരുന്നു. തലശ്ശേരിയ്ക്കുള്ള യാത്രാമധ്യേ വെണ്ണണിയിൽ എത്തിയ പിതാവ് എന്നെ ആശ്വസിപ്പിച്ചിട്ട് പറഞ്ഞു, 'മുറിവൊക്കെ ഉണങ്ങുമ്പോൾ ഇടയ്ക്ക് മാനന്തവാടി പള്ളിയിൽ പോകണം. മാളിയക്കൽ അച്ചൻ അവിടെയുണ്ടല്ലോ. കാട്ടിക്കുളത്ത് നിന്ന് പടിയറയേയും വിളിച്ചോ.

മാനന്തവാടിയിൽ അപ്പാപ്പി നല്ല ദക്ഷണമൊക്കെ ഉണ്ടാക്കിത്തരും'. ആ വലിയ മനസ്സിന്റെ എളിയ വാക്കുകളിലൂടെ പാപോഹിത്യ കൂട്ടായ്മയെ കുറിച്ച് നമ്മെ പഠിപ്പിക്കുകയായിരുന്നു പിതാവ്. ദൈവത്തിന്റെ കൂട്ടായ്മാ സ്വഭാവത്തെ പ്രകടമാക്കാനും അത് ദൈവജനത്തിന് പകർന്നുകൊടുക്കാനുമാണ് പുരോഹിതർ നിയുക്തരാകുന്നത്. അതുകൊണ്ട് ഓരോ പുരോഹിതനും തന്റെ മെത്രാനുമായും മറ്റ് വൈദികരുമായും പ്രാത്ഥനയിലും സ്നേഹത്തിലും യോജിച്ചിരിക്കണം. അവർ തമ്മിൽ കാദാശികമായ സാഹോദര്യം നിലനില്ക്കണം. പുരോഹിതർ പരസ്പരം മാതൃസന്ദർശനം ചെയ്തല്ല, പരസ്പരപുരകങ്ങളായി ശുശ്രൂഷ നിർവ്വഹിക്കുന്നതിലൂടെയാണ് ഈ വൈദിക കൂട്ടായ്മ സഭയിൽ നിലനിൽക്കുകയും വളരുകയും ചെയ്യുക.

പുരോഹിതൻ ആരാധനാ സമൂഹത്തെ നയിക്കുന്നവനാണ് എന്ന ചിന്ത അഭിവന്ദ്യ ബാവ തിരുമേനിയുടെ പാപോഹിത്യ ദർശനത്തിന്റെ അടിസ്ഥാനമാണ്. ക്രിസ്തീയ പാപോഹിത്യം എറ്റവും പ്രകടമാകുന്നത് വിശുദ്ധ കുർബ്ബാനയർപ്പണത്തിലാണ്.





ബലിയർപ്പണ വേളയിൽ സംഭവിക്കുന്നത് പുരോഹിതന്റെ ഹൃദയത്തിലും ജീവിതത്തിലും സംഭവിക്കണം. അതിനാൽ തങ്ങൾ കൈകാര്യം ചെയ്യുന്ന യാഥാർത്ഥ്യ സ്വജീവിതത്തിൽ അനുകരിക്കാനുള്ള ചുമതല പുരോഹിതർക്കുണ്ട്. താളവും മേളക്കൊഴുപ്പുമല്ല മറിച്ച് സമർപ്പണ ജീവിതവും ദൈവജനത്തെ ദൈവത്തോടു സമീപിക്കുന്നതുമാണ് വിശുദ്ധ കുർബാനയർപ്പണം അർത്ഥപൂർണ്ണമാക്കുന്നതിന് ആവശ്യം. ഈ സമർപ്പണത്തിന് അത്മത്യാഗത്തിന്റെ ഒരു വശം കൂടിയുണ്ട്. അഹംഭാവം വെടിഞ്ഞു വിനയത്തിന്റെയും ശുന്യവൽക്കരണത്തിന്റെയും മനോഭാവം സീകരിക്കുമ്പോഴാണ് ബലിയർപ്പണം ജീവിതഗന്ധിയായിത്തീരുന്നത്. പുരോഹിതന്റെ ശക്തി അധികാരവും അധിശത്വവുമല്ല മറിച്ച് ശുശ്രൂഷയാണ്. അജഗണത്തിന്റെ മേൽ ആധിപത്യം പുലർത്തിക്കൊണ്ടല്ല; മറിച്ച് അവരോടുള്ള സ്നേഹത്തിലും കരുതലിലും ചെയ്തുതീർക്കേണ്ട ശുശ്രൂഷയാണിത്. പാപോഹിത്യ ശുശ്രൂഷയിൽ സീമാനങ്ങൾക്ക് പ്രസക്തിയില്ലെന്നും ഏത് സീമാനവും ആർക്കും നൽകാമെന്നും ബാവ തിരുമേനി പഠിപ്പിച്ചു. സീമാനം ആർക്കും മഹത്വം നൽകുകയില്ല, മറിച്ച് സ്ഥാനത്തിന് ചേർന്ന പ്രവൃത്തിയാണ് ഒരവൻ മഹത്വം നൽകുന്നത്.



സീമാപനങ്ങളുടെ കസേരകൾ പാപോഹിത്യത്തിന് മഹത്വം വർദ്ധിപ്പിക്കുകയില്ലെന്ന് നാം തിരിച്ചറിയണം.

പുരോഹിതൻ വിശുദ്ധി പ്രാപിയ്ക്കേണ്ടത് തന്റെ പാപോഹിത്യ ദാത്യ നിർവ്വഹണത്തിലൂടെയാണ്. എന്തിനു വേണ്ടിയാണോ വിളിക്കപ്പെട്ടിരിക്കുന്നത് അത് ചെയ്യുന്നതാണ് പുരോഹിതന്റെ വിശുദ്ധി കളു പഠിക്കാൻ നിയോഗിക്കപ്പെട്ടാൽ കളു പഠിക്കണം' എന്ന പ്രബോധനം ഇപ്പോഴും മനസ്സിൽ നിറയുന്നു.

ചുരുക്കത്തിൽ മലങ്കര സുറിയാനി കത്തോലിക്ക സഭയിൽ യേശുവിന്റെ ശുശ്രൂഷാ പാപോഹിത്യം എങ്ങിനെയായിരിക്കണമെന്ന് അഭിവന്ദ്യ ബാവ തിരുമേനിയുടെ ജീവിതത്തിലൂടെ നമുക്ക് വ്യക്തമാക്കിത്തന്നു.★





മണിവിളക്ക്

# ദനഹാ പെരുനാൾ

മോറാൻ യേശു മിശിഹായുടെ പരസ്യ ജീവിതത്തിലേക്ക് ഉള്ള ആദ്യ ചുവടുവെപ്പ് ആണ് ദനഹാ പെരുനാൾ. ദനഹോ എന്ന സുറിയാനി പദത്തിന്റെ അർത്ഥം വെളിച്ചം സൂര്യൻ എന്നതാണ്. മോറാൻ യേശു മിശിഹായുടെ മാമോദീസോയോട് ഒപ്പം തന്നെ ജ്യോതിശാസ്ത്രീകൾ യേശുവിനെ സന്ദർശിച്ച ദിവസവും കൂടിയാണ് ജനുവരി 6.

പിതാവ് തന്റെ ശബ്ദം കൊണ്ടും പുത്രൻ തന്റെ സാന്നിധ്യം കൊണ്ടും റൂഹാദക്വദീശ പ്രാവിന്റെ രൂപത്തിലും എഴുന്നള്ളിയ മഹാ പരിശുദ്ധവും അതി ഭയങ്കരവുമായ സംഭവം ആണ് ദനഹാ പെരുനാൾ. അതുകൊണ്ട് തന്നെ ഒരു മഹാ സംഗമത്തിന്റെ പെരുനാൾ ആണ് ഇത്.

മലങ്കര സഭയിൽ കാണുവാൻ സാധിക്കില്ല എങ്കിലും മറ്റ് പാരസ്പത്യ സഭകളിൽ ഈ പെരുനാളിനെ രാക്കുളി പെരുനാൾ എന്നും പറയുന്നുണ്ട്. അതിനു കാരണം ആളുകൾ രാത്രിയിൽ കുളിച്ചിട്ടു ദൈവാലയത്തിൽ പോയിരുന്നു. റഷ്യൻ ഓർത്തോഡോക്സ് സഭയുടെ ദനഹാ പെരുനാൾ ശുശ്രൂഷയിൽ ആ സഭയുടെ അംഗം ആയ റഷ്യൻ പ്രസിഡന്റ് വിലാഡ്മിർ പുടിൻ രാത്രിൽ കുളിച്ചു തിരു കർമ്മങ്ങളിൽ പങ്കെടുക്കുന്ന വീഡിയോ നമ്മൾ ഏവരും കണ്ടിട്ടുള്ളത് ആകുന്നു. അതി ശൈത്യം ഉള്ള റഷ്യയിൽ അവർ മുറുതെറ്റാതെ ശുശ്രൂഷ നടത്തുന്നുണ്ട് എങ്കിൽ ലോകത്തിൽ തന്നെ അതി പ്രധാന പെരുനാൾ ആണ് ഇതെന്ന് നമുക്ക് മനസിലാക്കാനായിട്ടു സാധിക്കും.

'ഇവൻ എന്റെ പ്രിയപുത്രൻ ഇവയിൽ ഞാൻ പ്രസാധിച്ചിരിക്കുന്നു' (മത്തായി 3:7) ഈ വചനഭാഗം ആണ് ദനഹോ പെരുനാളിന്റെ അടിസ്ഥാനം. ഈ വചനത്തിലൂടെ പരിശുദ്ധ ത്രിയേക ദൈവത്തെ പറ്റിയുള്ള രഹസ്യം വെളിപ്പെടുത്തുന്നുണ്ട്.

രഹസ്യങ്ങളുടെ വെളിപ്പെടുത്തൽ ആണ് ദനഹാ പെരുനാൾ എന്ന് മുൻപ് സൂചിപ്പിച്ചുവല്ലോ. ജനിച്ചു 30 വയസ്സ് വരെയും തന്റെ വളർത്തു പിതാവായ മോർ യാസേഫിനോട് ഒപ്പം കുലത്തൊഴിൽ ആയ ആശാരി പണി ചെയ്തു വന്നിരുന്ന ക്രിസ്തു തന്നിൽ ഭരമേല്പിക്കപ്പെട്ട , അതുവരെ പരമ രഹസ്യമായിരുന്ന ശുശ്രൂഷയിലേക്ക് കടക്കുവാനായി തയ്യാർ ആകുന്നതിന്റെ മുന്നോടി ആയിരുന്നു ദനഹാ.



# ദനഹാ ശുശ്രൂഷ ക്രമം

യാമ നമസ്കാരവും വിശുദ്ധ കുർബാനായുടെ ഒരു ശുശ്രൂഷയും കഴിഞ്ഞുകാർമ്മികനും ശുശ്രൂഷകരും അംശവസ്ത്രങ്ങൾ ധരിച്ച ഒരു സ്പെട്രിക പാത്രത്തിൽ വെള്ളമൊഴിച്ചു പാത്രത്തിന്റെ വായിൽ കുരിശു നാട്ടിനിർത്തി കുരിശടയാളമുള്ള വെള്ളശോശുഷാകൊണ്ടു മൂടി, അതുമായി പ്രദീക്ഷണം നടത്തുന്നു പ്രദീക്ഷണം പള്ളിയുടെ വടക്കേവായിൽവഴി ഇറങ്ങി പള്ളിക്കു ചുറ്റിനുമൊരു പൂർണ്ണ പ്രദീക്ഷണം വെച്ചു തെക്കേ വായിൽ വഴി അകത്തു പ്രവേശിക്കുന്നു. പ്രദീക്ഷണത്തിന് യോഹന്നാൻ തൻ സ്മൃതി നാദം. ദൈവസുതൻ സ്മാനം കോൾവു. എന്നീ ഗാനങ്ങൾ ആലപിക്കുന്നു.

പ്രദീക്ഷണത്തിനു ശേഷം വെള്ളം വാഴ്ത്തുന്ന ക്രമം ആണ് ഉള്ളത് എനിയോനോകളും മാവുർബോയും പ്രുമിയോനും സെദറായ്കും എത്രോയിക്കും ശേഷം വേദവായനകൾക്ക് ശേഷം ഏവൻഗേലിയൊൻ വായിക്കുന്നു. വിശുദ്ധ യോഹന്നാൻ ശ്ലീഹ എഴുതിയ സുവിശേഷം 4 ആം അധ്യായം 4 മുതൽ നാല്പത്തിരണ്ടുവരെയുള്ള വാക്യങ്ങൾ ആണ് വായിക്കുന്നത്. ശേഷം ലുത്തിനിയ രണ്ടു ശുശ്രൂഷകർ ചേർന്നു വായിക്കുന്നു. വീണ്ടും ഒരു പ്രമിയോനും സെദറായ്കും ശേഷം കാർമ്മികൻ കൈകൾ ഉയർത്തി ദീർഘമായ ഒരു പ്രാർത്ഥന ചൊല്ലുന്നു ഈ പ്രാർത്ഥനക്ക് ഇടയിൽ ശോശാ ആഘോഷിക്കുന്നു അതിനു ശേഷം വെള്ളം നിത്യജീവനായി പിതാവിന്റെയും പുത്രന്റെയും പരിശുദ്ധ റൂഹയുടെയും നാമത്തിൽ റൂൾമാ ചെയ്യുന്നു. എന്നിട്ട് ഒരു കുരിശ് എടുത്തു പാത്രത്തിന്റെ വായ്കൽ വെച്ച ശേഷം ശോശാ കൊണ്ട് മൂടാതെ രണ്ടു കൈകോണ്ടും എടുത്തു അഘോഷിക്കുന്നു.


അനന്തരം കുരിശ് മാറ്റാതെ പാത്രത്തിലെ വെള്ളവും വഹിച്ചു കൊണ്ട് ആഘോഷമായി മാമോദീസാതോട്ടിയുടെ അടുത്തേക്ക് പോയി അതിന്റെ പടിഞ്ഞാറ് വശത്ത് കിഴക്കോട്ട് തിരിഞ്ഞുനിന്ന് കൊണ്ട് പാത്രത്തിന്റെ

വായിൽനിന്ന് കുരിശ് എടുത്തു മാമോദീസാ കല്ലിൽ വെച്ച ശേഷം പാത്രത്തിലെ വെള്ളത്തിൽ നിന്ന് ഏതാനം തുള്ളികൾ കിഴക്കും പടിഞ്ഞാറും വടക്കും തെക്കും ആയി ഒഴിക്കുന്നു ഈ സമയത്ത് ജനങ്ങൾ 51 ആം സങ്കീർത്തനം അല്ലെങ്കിൽ പ്രദീക്ഷണ സമയത്തെ ഗീതമോ ചൊല്ലണം. അതിനു ശേഷം മാമോദീസാ തൊട്ടി അടച്ചു വീണ്ടും മദ്ബഹായിലേക്ക് പോയി പാത്രം ത്രോണോ സിൽ വടക്ക് വശത്ത് വെച്ചുകൊണ്ട് പ്രാർത്ഥന ചൊല്ലുന്നു. പ്രാർത്ഥനക്ക് ശേഷം വിശുദ്ധ കുർബാന ആഘോഷമായി നടത്തി വാഴ്ത്തപ്പെട്ട വെള്ളം വിശ്വാസികൾക്ക് കൊടുക്കുന്നു.★



തയ്യാറാക്കിയത് ലിബി





മണിവിളക്ക്

മണിവിളക്ക്

മണിവിളക്ക്

പുനെ കഡ്കി ഭദ്രാസനത്തിന്റെ ദ്വിതീയാധ്യക്ഷനായി തിരഞ്ഞെടുക്കപ്പെട്ട

# റവ. ഡോ. മത്തായി കടവിൽ ഓ.ഐ.സി.

കശീശോയ്ക്ക്

## പ്രാർത്ഥനാശംസകൾ

സാരാംശത്തിൽ സമം ആയിരിക്കുന്ന പരിശുദ്ധ (ത്രിത്വത്തിന്റെ സ്മൃതിക്കും ബഹുമാനത്തിനും പുകഴ്ചയ്ക്കും ദൈവത്തിന്റെ വി.സഭയുടെ സമീപിതീക്കും അഭിവൃത്തിക്കും പരിശുദ്ധ മദ്ബഹായുടെ അലങ്കാരത്തിനുമായി തിരഞ്ഞെടുത്തു അങ്ങയെ നിയമിച്ച തമ്പുരാൻ വാഴ്ത്തപ്പെട്ടവൻ...



**റവ. ഡോ. മത്തായി കടവിൽ ഓ.ഐ.സി.**

മുവാറ്റുപുഴ രൂപതയിൽ പുത്തൂക്ക സെന്റ് ജയിംസ് മലങ്കര സുറിയാനി കത്തോലിക്കാ ഇടവകയിൽ കടവിൽ മത്തായി, അന്നമ്മ ദമ്പതികളുടെ മകനായി 1963 ൽ ജനിച്ചു. ഹൈസ്കൂൾ പഠനത്തിനുശേഷം 1979 ൽ ബഥനി മിശിഹാനുകരണ സന്യാസ ആശ്രമത്തിൽ പ്രവേശിച്ചു. പുനാ പേപ്പൽ സെമിനാരിയിൽ നിന്ന് തത്വശാസ്ത്ര ദൈവശാസ്ത്ര പഠനം പൂർത്തിയാക്കി 1989 ഒക്ടോബർ 9ന് വൈദിക പട്ടം സ്വീകരിച്ചു.



മറുപിള്ളക്ക്

പത്തിലധികം ഗ്രന്ഥങ്ങളുടെ രചയിതാവും അനേകം ദേശീയ അന്തർദേശീയ പ്രസിദ്ധീകരണങ്ങളിൽ ഈടുറ്റ ലേഖനങ്ങളുടെ കർത്താവുംമാണ്. 2009 മുതൽ 2015 വരെ ബഥനി നവജ്യോതി പ്രോവിൻസിൻറെ സുപ്പീരിയറായി സേവനമനുഷ്ഠിച്ച അദ്ദേഹം 2021 മുതൽ ബഥനി മിശിഹാനുകരണ സന്യാസ സമൂഹത്തിൻറെ സുപ്പീരിയർ ജനറലാണ്. മലയാളം, ഇംഗ്ലീഷ്, ഹിന്ദി, ഫ്രഞ്ച്, ജർമൻ എന്നീ ഭാഷകൾ അറിയാവുന്ന ബഹുഭാഷാ പണ്ഡിതൻ കൂടിയാണ് അദ്ദേഹം. പരേതയായ ഭ്രതസ്യാമ്മ, ഫിലിപ്പ് കടവിൽ, ലോസ്സി, അമ്മിണി, ഗ്രേസി എന്നിവർ സഹോദരങ്ങളാണ്★



മണിവിളക്ക്

തുടർന്ന് ലൂവൈനിലെ കത്തോലിക്കാ യൂണിവേഴ്സിറ്റിയിൽ നിന്നും ദൈവശാസ്ത്രത്തിൽ ബിരുദാനന്തര ബിരുദവും ഡോക്ടറേറ്റും കരസ്ഥമാക്കി. ബഥനി സന്യാസ പരിശീലന ശുശ്രൂഷയിൽ റെക്ടറായും, സെന്റ് മേരീസ് മലങ്കര സെമിനാരി പ്രൊഫസറായും ബഥനി പബ്ലിക്കേഷൻറെയും മലങ്കര സെമിനാരി പബ്ലിക്കേഷൻറെയും ഡയറക്ടറും എഡിറ്ററായും, വിവിധ ഇടവകകളുടെ വികാരിയായും സേവനം അനുഷ്ഠിച്ചിട്ടുണ്ട് മലങ്കര കാത്തലിക് യൂത്ത് മുവ്മെന്റിൻറെയും മലങ്കര കാത്തലിക് അസോസിയേഷൻറെയും ഭദ്രാസന, സഭാതല ഡയറക്ടറായും ശുശ്രൂഷ ചെയ്ത അദ്ദേഹം അറിയപ്പെടുന്ന ദൈവശാസ്ത്രജ്ഞനും,





# മുൻ നോമ്പാരംഭം

(2023 ജനുവരി 22)

ഈ നോമ്പാചരണം നിനവേക്കാരുടെ യാചന (Rogation of the Ninivites) അഥവാ നിനവേനോമ്പ് എന്ന പേരിലും അറിയപ്പെടുന്നു. യോനാ മൂന്നു രാവു മൂന്നു പകലും മത്സ്യത്തിന്റെ ഉദരത്തിൽ ചിലവഴിച്ച് മാനസാന്തരപ്പെട്ടു (യോനാ 1:17) എന്നതാണ് മൂന്നു ദിവസത്തെ നോമ്പിന്റെ പ്രസക്തി. അതേത്തുടർന്ന് നിനവേയിൽ ചെന്നുള്ള അദ്ദേഹത്തിന്റെ പ്രസംഗം കേട്ടപ്പോൾ അവിടെയുള്ളവർ ചാക്കുടുത്ത് ചാരം പുശി അനുതപിച്ചു എന്നതാണ് നിനവേ നോമ്പ് എന്ന പേരിന്റെ സാംഗത്യം. അപ്പോൾ മൂന്നു നോമ്പ് യോനായുടെ മാനസാന്തരത്തിന്റെ അനുസ്മരണമാണോ നിനവേക്കാരുടെ മാനസാന്തരത്തിന്റെ അനുസ്മരണമാണോ എന്നൊരു സമശ്യയുണ്ട്. എന്നാൽ യോനായുടെ മൂന്നു ദിവസത്തെ മത്സ്യദോരത്തിലെ വാസവും നിനവേക്കാരുടെ മാനസാന്തരവും ഒന്നിച്ചു മനസിലാക്കാവുന്നതും പരസ്പരപുരകവും ആണ്.

ബൈബിൾ പ്രചോദിതമായ ഒരു ആചരണം എന്നതിനേക്കാൾ ചരിത്രപരമായ കാരണങ്ങളാണ് ഈ നോമ്പിൻറെ പിന്നിൽ എന്നാണ് പണ്ഡിതമതം. എ.ഡി 570 - 580 കാലത്ത് നിനവേ, ബേസ്മർമേ, അസോർ തുടങ്ങിയ പേർഷ്യൻ നഗരങ്ങളെ പ്ലേഗു ബാധിച്ച് ജനസംഖ്യയിൽ വലിയൊരു ഭാഗം മരണപ്പെട്ടപ്പോൾ ദുഃഖാർത്തരും ഭയഭീതരുമായ വിശ്വാസിഗണം ഞായറാഴ്ച ദൈവാലയത്തിൽ ഒന്നിച്ചുകൂടി ഈ നിയോഗത്തെ സമർപ്പിച്ച് പ്രാർഥന ആരംഭിച്ചു. ഉപവസിച്ച് പ്രാർഥിക്കാൻ അപ്പോൾ അവർക്ക് ദൈവിക അരുളപ്പാടുണ്ടായി. അതനുസരിച്ച് അവർ തികളാഴ്ച തുടങ്ങി ഉപവസിച്ച് പ്രാർഥിക്കാൻ തീരുമാനിച്ചു. പിന്നീട് ആരും രോഗബാധിതരായില്ല. ബുധനാഴ്ച ആയപ്പോഴേക്കും രോഗം പരക്കുന്നത് അവസാനിച്ചതായി ജനം തിരിച്ചറിഞ്ഞു. ഇതിൽ കൃതജ്ഞതാനിർഭരരായ വിശ്വാസിഗണം ഇനിയൊരിക്കലും ഇത്തരം പ്ലേഗുബാധ ഉണ്ടാകാതിരിക്കേണ്ടതിനുകൂടി

തുടർന്ന് എല്ലാ വർഷവും മൂന്നു ദിവസത്തെ നോമ്പ് ആചരിക്കാൻ നിശ്ചയിച്ചു. പേർഷ്യൻ സഭയുമായി ആത്മബന്ധമുണ്ടായിരുന്ന കേരളസഭയിലേക്കും കാലക്രമേണ ഈ നോമ്പാചരണം വ്യാപിച്ചു. മുൻ നോമ്പെടുത്തില്ലെങ്കിൽ ആപത്തുഭവിക്കും എന്ന ചിന്താഗതി പോലും ഒരുകാലത്ത് നസ്റാണി സമൂഹത്തിനിടയിലുണ്ടായിരുന്നു.

വലിയ നോമ്പിന്റെ ഒരുക്കമായി വേണം ഇക്കാലത്ത് നാം മൂന്നു നോമ്പിനെ മനസിലാക്കാൻ. അതുകൊണ്ട്, മൂന്നു നോമ്പിനെ ചെറിയ നോമ്പ് എന്നു വിളിച്ചു പോന്നിരുന്നു. സമാഗതമാകുന്ന വലിയ നോമ്പിനായി മനസിനെയും ശരീരത്തെയും ഒരുക്കാൻ മുൻ നോമ്പ് മുഖാന്തരമാകട്ടെ എന്നു പ്രാർഥിക്കുന്നു.★





# مَرْوَمَا മദ്റോശോ

2024 ജനുവരി 21

**ദനഹായ്ക് ശേഷം  
3-ാം ഞായർ**

(യോഹ. 3:1 - 15)

നികോദിമോസും യേശുവും തമ്മിൽ ഉണ്ടായ കൂടിക്കാഴ്ചയും സംവാദവും രണ്ടു വ്യക്തികൾ തമ്മിലുണ്ടായ സമ്മേളനമായി മാത്രം കരുതിയാൽ പോരാ. അവിടെ നടന്നത് പഴയനിയമവും പുതിയനിയമവും തമ്മിൽ ഒരു താരതമ്യ പഠനമായിരുന്നു. ക്രിസ്തീയ പഠനങ്ങൾ പഴയനിയമത്തെ വളരെ ആദരവോടുകൂടി തന്നെയാണ് കാണുന്നത്. യേശു തന്നെ പറഞ്ഞല്ലോ ഞാൻ വന്നിരിക്കുന്നത് നിയമത്തെ നീക്കിക്കളയാനല്ല, നേരം വണ്ണം നിവർത്തിക്കാനാണെന്ന് (മത്താ. 5:17). പുതിയനിയമ ഗ്രന്ഥകാരന്മാരെല്ലാം തന്നെ പഴയനിയമത്തോടും യഹൂദന്മാരുടേതുമുള്ള ബന്ധവും കടപ്പാടും അഭിമാനത്തോടും ആദരവോടും കൂടി അംഗീകരിക്കുന്നുണ്ട് പഴയനിയമത്തിന്റെ മുഴുവൻ നന്മയുടെയും പ്രതിനിധിയായിട്ടാണ് നിക്കോദിമോസ് എന്ന പരിശുദ്ധമാണിയെ സുവിശേഷകൻ അവതരിപ്പിച്ചിരിക്കുന്നത്. എന്നിരുന്നാലും അദ്ദേഹം ലോകത്തിന്റെ പ്രകാശമായ ക്രിസ്തുവിന്റെ അടുത്തെത്തുന്നത് രാത്രികാലത്താണ്. ബാഹ്യമായ അന്ധകാരം മാത്രമല്ല, പരിശുദ്ധന്മാരുടെ ഉള്ളിലുണ്ടായിരുന്ന വെളിച്ചക്കുറവിയെയും അത് സൂചിപ്പിക്കുന്നുണ്ട്.



21



മുഴുവൻ ലോകത്തിന്റെയും രക്ഷയെ കരുതിയാണ് ദൈവം പഴയനിയമത്തെ സംവിധാനം ചെയ്തതെങ്കിലും ആ ലക്ഷ്യത്തിലെത്താൻ പരാജയപ്പെട്ടതുകൊണ്ടാണ് പുതിയനിയമവും തിരുസഭയും രൂപീകരിക്കേണ്ടി വന്നതെന്ന് പറയാം. അതിനർത്ഥം പഴയതെല്ലാം പാടെ ഉപേക്ഷിച്ചു എന്നല്ല. പഴയതിന്റെ തുടർച്ചയും പൂർത്തീകരണവും തന്നെയാണ് പുതിയനിയമം. ഒരു ഫലവ്യക്ഷത്തിന്റെ മണ്ണിൻമുകളിൽ കാണപ്പെടുന്ന ശാഖകളും ഇലകളും പൂക്കളും കായ്കളും എല്ലാം മണ്ണിനടിയിലുള്ള വേരുപടലങ്ങളോട് അഭേദ്യമായി ബന്ധപ്പെട്ടിരിക്കുന്നതു പോലെ ക്രിസ്തീയ മാർഗ്ഗം പഴയനിയമത്തോട് കടപ്പെട്ടിരിക്കുന്നു.



ഒരു കാര്യം നാം പ്രത്യേകം ശ്രദ്ധിക്കേണ്ടതായിട്ടുണ്ട് പഴയനിയമവും യഹൂദമത സംവിധാനവും നേരിട്ട പരാജയം പുതിയ സമൂഹത്തെയും ബാധിക്കാൻ സാധ്യതയുണ്ട് അതിനാൽ നമ്മുടെ ഉത്തരവാദിത്വവും ജാഗ്രതയും വർദ്ധിപ്പിക്കേണ്ടിയിരിക്കുന്ന ഈ വിഷയം വളരെ വിശുദ്ധമായി പാലോസ് അക്ഷൻസ്കോലൻ റോമാ ലേഖനത്തിൽ വിവരിച്ചിരിക്കുന്നു ദൈവത്തോട് ഏറ്റവും അടുത്തിരിയ്ക്കുമ്പോഴും മതപരമായ കാര്യങ്ങളിൽ വലിയ തീക്ഷ്ണത പുലർത്തുമ്പോഴും കർത്താവിന്റെ മനസ്സറിയാതെ പോകുന്ന ദുരവസ്ഥയിൽ പെട്ടുപോയവരാണ് പരീശന്മാർ. ഈ ജനം അധരങ്ങൾ കൊണ്ട് എന്നെ സ്തുതിക്കുന്നു. അവരുടെ ഹൃദയമോ എന്നിൽ നിന്ന് അകന്നിരിക്കുന്നു എന്നുള്ള പരിഭവനമാണ് ദൈവത്തിൽ നിന്നുയരുന്നത്. യേശു പറഞ്ഞ ധർമ്മപുത്രന്റെ ഉപമയിൽ പിതാവിന്റെ മനസ്സറിയാത്ത മൂത്ത പുത്രന്റെ ചിത്രം വിവരിച്ചിരിക്കുന്നത് നോക്കുക. പിതാവിനോട് അടുത്താണെങ്കിലും വലിയ വിധേയത്വവും അനുസരണവും കാണിക്കുമ്പോഴും പിതാവിന്റെ മനസ്സ് അറിയാതെ പോകുന്ന അവസ്ഥയിൽ ആയിരുന്നു

പരീശന്മാർ. ഒരു പക്ഷെ നാം ഓരോരുത്തരുടെയും അവസ്ഥയും ഇതുതന്നെയാണോ എന്ന് പരിശോധിക്കേണ്ടിയിരിക്കുന്നു.

മനുഷ്യൻ എന്നും സത്യാന്വേഷിയാണ്. ഓരോ ദിവസവും അവന്റെ വിജ്ഞാന മണ്ഡലം വികസിച്ചുകൊണ്ടിരിക്കുകയാണ്. നിരന്തരമായ അന്വേഷണത്തിന്റെ ഫലമാണത്. എന്നാൽ നശ്യമായ ഈ ലോകത്തെയും അതിന്റെ പ്രതിഭാസങ്ങളെയും അറിയാൻ നാം കാണിക്കുന്ന വ്യഗ്രത, നിത്യജീവന്റെയും സ്വർഗ്ഗരാജ്യത്തിന്റെയും കാര്യത്തിൽ കാണുന്നില്ല എന്ന ഒരു ദുരവസ്ഥയിലാണ് ഭൂരിപക്ഷം മനുഷ്യരും. അദ്ധ്യാത്മിക മേഖലയിലുള്ള നമ്മുടെ വിജ്ഞാനവും അനുഭവങ്ങളും വളർത്തിയെടുക്കാൻ ബോധപൂർവ്വമായ ഒരു പരിശ്രമം അത്യാവശ്യമാണ്. കാരണം നമുക്ക് നേടിയെടുക്കാനുള്ളത് നിസ്സാരകാര്യമല്ല. നിത്യത എന്നുള്ളത് കാലദൈർഘ്യത്തെ മാത്രമല്ല ഗുണമേന്മയെയും സൂചിപ്പിക്കുന്നതാണ്.

വീണ്ടും ജനിക്കേണ്ടതിന്റെ ആവശ്യകതയെക്കുറിച്ചാണ് യേശു പറഞ്ഞത്. പക്ഷെ നികോദിമോസിന്റെ ചിന്ത അപ്പോഴും ഗർഭപാത്രത്തെക്കുറിച്ചും പ്രസവത്തെക്കുറിച്ചുമാണ്. നമുക്ക് സുപരിചിതമായ തീരങ്ങളെയും സങ്കേതങ്ങളെയും കൈവിടാനുള്ള മനസിന്റെ മടിയാണ് നാം ഇവിടെ കാണുന്നത്. അജ്ഞാത തീരങ്ങളിലേക്ക് യാത്രചെയ്യാൻ മടിക്കുന്നവർക്ക് ആദ്ധ്യാത്മികത കൈവരിക്കാൻ എളുപ്പമല്ല. വല്ലപ്പോഴും ഓരോ ആട്ടിൻ കുട്ടിയെ കശാപ്പ് ചെയ്താൽ സകലപാപങ്ങളും മാഞ്ഞു പോകും എന്നാണ് ആദ്യം കരുതിയിരുന്നത്. അത് പിന്നെ സ്നാനത്തിന് വഴിമാറി. അപ്പോഴും സ്നാനം ഒഴുകുന്നിറ്റിൽ വേണമോ, പ്രായപൂർത്തി വന്നതിന് ശേഷം വേണമോ എന്നൊക്കെ തർക്കിക്കാൻ തുടങ്ങി. അപ്പോഴും നാം നമ്മുടെ ലക്ഷ്യം



വിസ്മയിച്ചു വിശ്വാസവും അനുഷ്ഠാനങ്ങളും വാചകങ്ങളിൽ ഒതുക്കുവാനുള്ളതല്ല, ജീവിതത്തിൽ പകർത്തുവാനുള്ളതാണ്. ജീവിതത്തിന്റെ ആഭിമുഖ്യങ്ങളിൽ മാറ്റം വരുത്തിക്കൊണ്ട് ഒരു പുതിയ ജീവിതത്തിന് തുടക്കം കുറിക്കുന്നതായിരിക്കണം ഇതാനസനാനവും പരിച്ഛേദനവും ബലിയർപ്പണവും എല്ലാം. ശരിയായ മാനസാന്തരം വഴി ശിശുക്കളെ പോലെ യാകാൻ നമുക്കു കഴിയും (മത്താ. 18:3). ശിശുക്കൾ മാതാപിതാക്കളുടെ നിർദ്ദേശം അനുസരിച്ച് പ്രവർത്തിക്കുന്നതുപോലെ സ്വർഗ്ഗസ്ഥനായ പിതാവിന്റെ ഹിതമനുസരിച്ച് പരിശുദ്ധാത്മാവ് നൽകുന്ന പ്രേരണയാൽ സ്വന്തം ചലനങ്ങളെല്ലാം നിയന്ത്രിക്കപ്പെട്ട ദൈവപുത്രനെപ്പോലെ ജീവിക്കുന്നവർക്കുള്ളതാണ് സ്വർഗ്ഗരാജ്യം. അവരാണ് കർത്താവിന് സ്വീകാര്യമായ വത്സരം (ജൂബിലി) പ്രഖ്യാപിക്കുന്നവർ (ലൂക്ക. 4:19).★

മണിവിളക്ക്

“യോഹന്നാന്റെ ദൂതൻമാർ പോയപ്പോൾ യേശു അവനെപ്പറ്റി ജനക്കൂട്ടത്തോടു പറയാൻ തുടങ്ങി. നിങ്ങൾ എന്തു കാണാനാണ് മരുഭൂമിയിലേക്ക് പോയത്? കാറ്റത്തുലയുന്ന ഞാങ്ങണയോ? അല്ലെങ്കിൽ പിന്നെ എന്തു കാണാനാണ് നിങ്ങൾ പോയത്? മൃദുല വസ്ത്രങ്ങൾ ധരിച്ചവനെയോ? മോടിയായി വസ്ത്രം ധരിച്ച് ആഡംബരത്തിൽ ജീവിക്കുന്നവർ രാജകൊട്ടാരങ്ങളിലാണല്ലോ. അതുമല്ലെങ്കിൽ, എന്തു കാണാനാണ് നിങ്ങൾ പോയത്? പ്രവാചകനെയോ? അതേ, ഞാൻ നിങ്ങളോടു പറയുന്നു, പ്രവാചകനെക്കാൾ വലിയവനെത്തന്നെ. ഇവനെപ്പറ്റിയാണ് ഇങ്ങനെ എഴുതിയിരിക്കുന്നത്. ഇതാ, നിനക്കുമുമ്പെ എന്റെ ദൂതനെ ഞാനയയ്ക്കുന്നു. അവൻ മുമ്പെ പോയി നിനക്കു വഴിയൊരുക്കും. ഞാൻ നിങ്ങളോടു പറയുന്നു, സ്ത്രീകളിൽനിന്നു ജനിച്ചവരിൽ യോഹന്നാനെക്കാൾ വലിയവൻ ഇല്ല. എങ്കിലും, ദൈവ രാജ്യത്തിലെ ഏറ്റവും ചെറിയവൻ അവനെക്കാൾ വലിയവനാണ്. ഇതു കേട്ട്, യോഹന്നാന്റെ ഇത്താനസനാനം സ്വീകരിച്ച സാമാന്യജനവും ചുങ്കക്കാരും ദൈവനീതിയെ പ്രഘോഷിച്ചു.”

ലൂക്കാ 7 : 24-29



18



# مَرْوَهَا മദ്റോശോ

2024 ജനുവരി 28

**കൊഫത്തെ ഞായർ**  
(പരേതരായ വൈദികർ)

(ഹെബ്രോ. 13:7-16  
മത്തായി . 24:45-51)

“കർത്താവേ അവസാനം എന്തെന്നും എന്റെ ആയുസ്സിന്റെ ദൈർഘ്യം എത്രയെന്നും എന്നെ അറിയിക്കണമെ. എന്റെ ജീവിതം എത്ര ക്ഷണികമണെന്ന് ഞാൻ അറിയട്ടെ” (സങ്കീ. 39/4), വലിയനോമ്പു കാലത്തേക്കു പ്രവേശിക്കുന്നതിന് ഒരുക്കമായി മരിച്ചവരേക്കുറിച്ച് ഓർത്തു പ്രാർത്ഥിക്കാനും നമ്മുടെ അന്ത്യത്തെക്കുറിച്ച് ചിന്തിക്കാനും മലങ്കര സഭ രണ്ടു ഞായറാഴ്ചകൾ വേർതിരിച്ചു വെച്ചിരിക്കുകയാണ്. ആദ്യമായി നാം അനുസ്മരിക്കുന്നത് ക്രിസ്തീയ വിശ്വാസത്തിൽ നമ്മെ ജനിപ്പിക്കുകയും വളർത്തുകയും ചെയ്തിട്ടുള്ള സകല പുരോഹിതന്മാരെയും മേൽപട്ടുകാരെയുമാണ്. മനുഷ്യ മക്കളായ നമ്മെ ദൈവമക്കളാക്കിത്തീർക്കുവാൻ അവർ വഹിച്ച പങ്ക് നിസ്തുലമാണ്. അവർ മൺമറഞ്ഞു പോയെങ്കിലും നമ്മുടെ മനസ്സുകളിൽ അവരോടുള്ള നന്ദിയും കടപ്പാടും പച്ചയായി നിൽക്കണം.

യേശു മനുഷ്യരക്ഷയ്ക്കായി ആവിഷ്കരിച്ച പദ്ധതി ലോകത്തിനു വിശദീകരിച്ചു കെടുക്കുന്ന 7 ഉപമകൾ മത്തായി 13-ാം അദ്ധ്യായത്തിൽ വിവരിച്ചിരിക്കുന്നു. ആ മാർഗ്ഗം സ്വീകരിക്കാൻ വിസമ്മതിച്ചവരുടെ അവസാനം എപ്രകാരമായിരിക്കുമെന്ന് വ്യക്തമാക്കുന്ന 3 ഉപമകൾ



مَرْوَهَا



21:28, 22:14 വരെ കാണാം. ക്രിസ്തീയ മാർഗ്ഗം സ്വീകരിച്ചെങ്കിലും 24:13 ൽ പറഞ്ഞിരിക്കുന്നതുപോലെ അവസാനം വരെ സഹിച്ചു നിൽക്കാൻ കഴിയാതെ പോയവർക്ക് അന്ത്യവിധിയിൽ ലഭിക്കാനിരിക്കുന്ന ശിക്ഷാവിധിയേക്കുറിച്ചു വിവരിച്ചിരിക്കുന്ന 3 ഉപമകൾ 24:45, 25:30 വരെ വിവരിച്ചിരിക്കുന്നു. അതിൽ ആദ്യത്തെ ഉപമയാണ് നാമം ഈ ഞായറാഴ്ച ധ്യാനിക്കുന്നത്.

ഉത്തരവാദിത്വം (Accountability) യജമാനനായ ദൈവത്തോടു ഉത്തരം പറയാനും കണക്കു ബോധിപ്പിക്കാനും ഓരോ വ്യക്തിക്കും കടമയുണ്ടെന്ന് നമ്മെ ഓർമ്മിപ്പിക്കുന്നു. സീമാനമാനങ്ങൾ കൂടുന്ന തനതുസരിച്ച് ഉത്തരവാദിത്വവും വർദ്ധിക്കുന്നു. പുരോഹിതന്മാരെപ്പോലെയുള്ള മതനേതാക്കന്മാരായാലും രാഷ്ട്രീയക്കാരെപ്പോലെയെങ്കിലും വഹിക്കുന്നവരായാലും ഉത്തരവാദിത്വം ഉദ്യോഗ സീമയായാലും തങ്ങൾ പൊതുജനസേവനത്തിനായി ദൈവത്താൽ നിയോഗിക്കപ്പെട്ടവരാണെന്ന കാര്യം വിസ്മരിക്കാവതല്ല. ഇക്കാര്യം അംഗീകരിച്ചു കൊണ്ടാണല്ലോ അവർ ദൈവ നാമത്തിൽ പ്രതിജ്ഞ എടുത്തുകൊണ്ട് ചുമതല ഏൽക്കുന്നത്. ഈ കാര്യങ്ങളുടെ വിശദമായ ഒരു പഠനം റോമ ലേഖനം 12 ഉം, 13 ഉം അദ്ധ്യായങ്ങളിൽ കാണാം. അനുസരണവും കീഴ്ചകവും കാലഹരണപ്പെട്ട പുണ്യങ്ങളാണെന്നും എതിർക്കുവാനുള്ള കഴിവാണു കഴിവില്ലെന്നും ചിന്തിക്കുന്ന ഒരു ലോകത്താണ് നാം ജീവിക്കുന്നത്. എതിർപ്പിന്റെ മനോഭാവം വെച്ചു പുലർത്തുന്നവരും പ്രോത്സാഹിപ്പിക്കുന്നവരും പൊട്ടിത്തെറിക്കാൻ പാകമായ അഗ്നിപർവ്വതത്തിനു മുകളിൽ തങ്ങളുടെ ഭവനം പണിയുന്നവരേപ്പോലെയാണ്. ഹെബ്രായ ലേഖനം 13-ാം അദ്ധ്യായം നമ്മെ പഠിപ്പിക്കുന്നത്.

നേതൃസീമാനത്തുള്ളവർ നമ്മുടെ ആഭരവും അനുസരണവും പ്രാർത്ഥനയും അർഹിക്കുന്നു എന്നാണ്. ഇപ്പോൾ അധികാരസീമാനങ്ങളിൽ ഇരിക്കുന്നവരെ മാത്രമല്ല പഴയകാല നേതാക്കന്മാരെയും അവർ നമ്മെ പഠിപ്പിച്ച ദൈവിക വഴികളെയും അനുസരിച്ചും ആദരിച്ചും ജീവിക്കേണ്ടത് അത്യാവശ്യമാണ്. "യേശുക്രിസ്തു ഇന്നലെയും ഇന്നും എന്നും ഒരേ ആൾ തന്നെയാണ് (ഹെബ്ര. 13:8) ഒരു കപ്പിന്റെ അടിത്തട്ട് വെള്ളത്തിന്റെ അടിയിൽ മറഞ്ഞിരിക്കും മുകൾ തട്ട് ബാഹ്യമായി കാണാവുന്നതരത്തിൽ ജലപ്പരപ്പിനു മീതേ ആയിരിക്കും. വായുവിൽ ഉയർന്നു നിൽക്കുന്ന പാരമോഗോപുരമോ വേറെയും കാണും. എന്നാൽ കപ്പലിലുള്ളവർക്ക് ഈ വേർതിരിവിലൂടെയും ക്രിസ്തുവിലായിരിക്കുന്ന നമുക്കും ഇപ്രകാരം കാലത്തിനതീതമായ ഒരു കാഴ്ച പാടുന്നുണ്ടായിരിക്കണം. വിജയ സഭയും സഹന സഭയും സമര സഭയും ഒരേ സഭയുടെ അവിഭാജ്യ ഘടകങ്ങളാണ്.

വിവിധങ്ങളും വിചിത്രങ്ങളുമായ പ്രബോധനങ്ങൾ നിങ്ങളെ വഴിതെറ്റിക്കരുത്. മൺകൂടത്തിലെ ജലം കുടിക്കുന്നത് എത്ര കുളിർമ്മയുള്ള അനുഭവമാണ്. പക്ഷേ തകർന്നു തരിപ്പണമാകാതെ കരുതലോടെ കൈകാര്യം ചെയ്തില്ലെങ്കിൽ പിന്നെ എന്തു സമാശ്വാസമാണതു നൽകുക. കൂടുംബവും ഇടവകയും സഭയുമെല്ലാം നാം പ്രതീക്ഷിക്കുന്നതുപോലെയുള്ള നമ്മുടെ സീമാനങ്ങളാകണമെങ്കിൽ വളരെയേറെ സൂക്ഷ്മതയും കരുതലും ആവശ്യമാണ്. "നിങ്ങളുടെ നേതാക്കന്മാരേ അനുസരിക്കുകയും അവർക്കു വിധേയരായിരിക്കുകയും ചെയ്യുവിൻ. കണക്കേൽപ്പിക്കുവാൻ കടപ്പെട്ട മനുഷ്യരേപ്പോലെ അവർ നിങ്ങളുടെ ആത്മാക്കളുടെ മേൽനോട്ടം വഹിക്കുന്നു." (ഹെബ്ര. 13:17). നമ്മുടെ നേതാക്കന്മാർ തങ്ങളുടെ കടമകൾ ദൈവത്തിന് പ്രീതികരവും മനുഷ്യർക്ക് പ്രയോജനപ്രദവുമായ രീതിയിൽ നിർവ്വഹിക്കാൻ വേണ്ട ആത്മീയ ബലം ലഭിക്കാൻ വേണ്ടി നമ്മുടെ പ്രാർത്ഥനാ സഹായം അപേക്ഷിക്കുന്ന പതിവ് അപ്പസ്തോലന്മാരുടെ കാലം മുതൽ തന്നെ സഭയിൽ നിലനിന്നിരുന്നു.



(ഹെബ്ര 13:18) അവരിൽ ഏതെങ്കിലും തരത്തിലുള്ള കുറവുകൾ കണ്ടാൽ പരസ്പരം കുറ്റപ്പെടുത്തുകയല്ല; സകലരേയും പ്രകാശിപ്പിക്കുന്ന നീതി സുര്യനായ ക്രിസ്തുവിൽ അവരെ സമർപ്പിച്ച് പ്രാർത്ഥിക്കാനാണ് ഓരോ വിശ്വാസിയും ശ്രദ്ധിക്കേണ്ടത്.★





# ഓർമ്മയിൽ ശ്രേഷ്ഠാചാര്യന്മാർ



ആബുൻ ജോസഫ് മാർ  
സേവറിയോസ് മെത്രാപ്പോലീത്ത  
18 ജനുവരി 1955



മോറാൻ മോർ സിറിൽ  
ബസേലിയോസ് കതോലിക്ക ബാവ  
18 ജനുവരി 2007

മണിവിളക്ക്



ആബുൻ ഗീവർഗീസ് മാർ  
ദിവനാസിയോസ് മെത്രാപ്പോലീത്താ  
16 ജനുവരി 2018



بِسْمِ اللَّهِ الرَّحْمَنِ الرَّحِيمِ





# ഓർമ്മയിൽ

# ആചാര്യന്മാർ

## പ്രാർത്ഥന

ആചാര്യശാ നിർമ്മാണങ്ങൾ  
പരികർമ്മിച്ചൊരു ആചാര്യന്മാർക്കു  
പുണ്യം നാമാ സ്തോത്രം!

### Thiruvananthapuram

- Rev. Fr. Abraham Chenthiyathu : 02-01-1992
- Rev. Fr. Y. Joseph Christhurajapuram : 28-01-1996
- Rev. Fr. Thomas Kariyil : 31-01-1974
- Rt. Rev. Thomas Kumbukatt Corepiscopo : 01-01-1970
- Rev. Fr. Zacharias Kuzhiparampil : 05-01-1999
- Rev. Fr. Cyriac Manavalan : 24-01-1979
- Rt. Rev. Varghese Mavelil Corepiscopo : 01-01-1970
- Rev. Fr. Geevarghese Charuvileth : 13-01-1974
- Rev. Fr. P.T. Geevarghese Panicker : 01-01-1970
- Rev. Fr. Alexander M Panicker : 21-01-2007
- Rev. Fr. Thomas Vilayil, Puthoor : 05-01-1973
- Rev. Fr. Samuel, Sankarathil : 25-01-1994
- Rev. Fr. Ninan Veettinal (Sen), Thazhakara : 17-01-1957
- Rev. Fr. Abraham, Thekkedath : 14-01-1989
- Rev. Fr. Philipose , Thuruthiyil : 19-01-2003

- Rev. Fr. Abraham Karimpanamannil : 24-01-2022
- Rev. Fr. Abraham Konat Makil : 22-01-1943
- Rev. Fr. Alexios Thevervelil : 03-01-1987
- Rev. Fr. Cherian Powathikunnel : 26-01-1990
- Rev. Fr. Geevarghese Naduviledath : 06-01-1964
- Rev. Fr. Kuriakose Tharepattackal : 21-01-1960
- Rev. Fr. Kurian Kunnamkerikalalam : 07-01-1996
- Rev. Fr. Peter Thekkumparampil : 22-01-1989
- Rev. Fr. Zacharias Iyrattipadavil : 10-01-2011

### Tiruvalla

- Rev. Fr. Dominic Savio Chelavadathil OIC : 2<sup>nd</sup> January
- Rev. Fr. Basil Nalluthanath OIC : 6<sup>th</sup> January
- Rev. Fr. Andrews Melel OIC : 8<sup>th</sup> January
- Rev. Fr. Geevarghese Mampuzhakkattil OIC : 10<sup>th</sup> January
- Bro. Clement Pandanthara OIC : 13<sup>th</sup> January
- Rev. Fr. Mathews Thuruthel OIC : 17<sup>th</sup> January
- Rev. Fr. Abraham Eramangalathu : 21<sup>st</sup> January
- Bro. Cyprian Cheriyanjarapazhanji OIC : 26<sup>th</sup> January
- Rev. Fr John Kuzhinappurathu OIC : 28<sup>th</sup> January

### Bethany

Rev. Fr. Joseph Ponthazhivilai : 28-01-1996 **Marthandom**

**Pathanamthitta** Rev. Fr. Geevarghese Cheenivilayil : 06-01-2020  
Rev. Fr. Zachariah Nediyaikalayil : 22-01-2020

Rev. Fr. Abraham- KALAPPATTU : 15-01-2023 **Puttur**

മണിവിളക്ക്



# അറിഞ്ഞിരിക്കാം...



വിശുദ്ധ കുർബാന ആരംഭിക്കുമ്പോൾ ധൂപക്കുറ്റി എടുക്കുന്ന പ്രധാന ശുശ്രൂഷകൻ കത്തിച്ച ഒരു മെഴുകുതിരി കയ്യിൽ പിടിച്ചിരിക്കും. പ്രധാന ശുശ്രൂഷകന്റെ കയ്യിൽ ഈ കത്തിച്ച മെഴുകുതിരി എവൻ ഗേലിയോൻ അവസാനിക്കുന്നവരെ ഇടത്തെ കയ്യിൽ ഉണ്ടാവും. എവൻഗേലിയോൻ തീരുമ്പോൾ ആണ് അത് കെടുത്തുക. ഈ പ്രതീകത്തിന്റെ അർത്ഥം ?

യേശു മിശിഹാക്ക് മുന്നോടിയായി വഴി ഒരുക്കുവാൻ വന്ന വിശുദ്ധ സ്നാനപ്രാർത്ഥനയെ ആണ് ഇവിടെ പ്രധാന ശുശ്രൂഷകൻ അനുസ്മരിക്കുന്നത്. അതിനാലാണ് മാതാ പരിശുദ്ധന്മാർ എന്ന ഗീതം ആലപിച്ചു ത്രോണോസ് ചുറ്റി കാർമ്മികൻ ധൂപം അർപ്പിക്കുമ്പോൾ പ്രധാന ശുശ്രൂഷകൻ മുന്നിൽ നീങ്ങുന്നത്. (വിശുദ്ധ മത്തായി 3:3, ഏശയ്യാ 40:3.) പ്രധാന ശുശ്രൂഷകന്റെ പിന്നിലാണ് മറ്റുള്ളവർ നീങ്ങുക.

എവൻഗേലിയോൻ വായനക്ക് ശേഷം; ഉടനെ, പ്രധാന ശുശ്രൂഷകന്റെ കൈയിലുള്ള മെഴുകുതിരി കെടുത്തുന്നത്, യേശു മിശിഹായുടെ പരസ്യജീവിതത്തിന്റെ ആരംഭത്തിൽ സ്നാനപ്രാർത്ഥനയ്ക്ക് കൊല്ലപ്പെട്ടതിനെ അനുസ്മരിക്കുന്നു. (മാർക്കോസ് 6:27)

# ശ്രദ്ധിക്കാം...

മണിവിളക്ക്

ഉയിരേകുന്നോൻ രാജാവുയരത്തിൽ നിന്നെഴുന്നെള്ളി ജീവൻ മൃതരാമേവർക്കും നൽകുന്നു എന്റെ ശരീരം ഭക്ഷിച്ചെന്റെ രക്തം പാനം ചെയ്യാൻ പാതാളത്തിൽ പോകാനായ് വിടാ ഞാൻ (പരേതർക്കു വേണ്ടിയുള്ള ധൂപപ്രാർത്ഥന, ഒന്നാം കോലോ.)

ഈ ഗീതത്തിൽ "എന്റെ ശരീരം ഭക്ഷിച്ചെന്റെ രക്തം പാനം ചെയ്യാൻ പാതാളത്തിൽ പോകാനായ് വിടാ ഞാൻ" എന്ന ഭാഗം യേശുവിന്റെ തിരുശരീര രക്തങ്ങൾ ഭക്ഷിച്ചവർ പാതാളത്തിലേക്ക് അഥവാ നരകത്തിലേക്ക് പോവുകയില്ലെന്ന ആശയമാണ് പങ്കു വയ്ക്കുന്നത്. എന്നാൽ ഇവിടെയുള്ള "വിടാ" (വിടുകയില്ല) എന്ന വാക്ക് വളരെപ്പേർ "വിടാം" എന്ന് തെറ്റായി പാടാറുണ്ട് ഗീതത്തിൽ പറയാൻ ഉദ്ദേശിക്കുന്നതിന്റെ നേരെ വിപരീതമായ അർത്ഥമാണ് ഈ തെറ്റായ ആലാപനം വഴി ഉണ്ടാകുന്നത്. ഈ തെറ്റായ പ്രയോഗം സമീപകാലത്ത് പുറത്തിറങ്ങിയ ഒരു സിനിമയിൽ പോലും കേൾക്കാം എന്നുള്ളത് ഇതിന്റെ പ്രചാരത്തെ സൂചിപ്പിക്കുന്നു.★





# സഹല ഭാരതീയരുടെ 100 വർഷങ്ങൾ



റവ. ഡോ. വർഗീസ് പാലത്തിൽ

Catholic Diocesan Priest of the Syro-Malabar Church, Eparchy of Irinjalakuda.

**സീറോ മലബാർ സഭ ഹയരാർക്കി (ഭരണക്രമം) പുനഃസീമാപിച്ചിട്ട് 2023 ഡിസംബർ 21 ന് 100 വർഷം തികയുന്നു.**

**എന്താണ് ഹയരാർക്കി ?  
എന്താണ് അതിന്റെ  
ചരിത്രപ്രാധാന്യം ?**

ശൈഖ് പൈതൃകംകൊണ്ട് സമ്പന്നമായ സീറോ മലബാർ സഭയുടെ ഹയരാർക്കി പുനഃസീമാപനം നടന്നിട്ട് (1923-2023) ഒരു നൂറ്റാണ്ട് പിന്നിടുകയാണ്. 'ഭാരതം മുഴുവന്റെയും മെത്രാപ്പോലീത്ത', 'ഭാരതം മുഴുവന്റെയും അർക്കദിയാക്കോൻ' എന്നീ ഭരണ സംവിധാനങ്ങളെ റദ്ദാക്കി, കൊടുങ്ങല്ലൂർ അതിരൂപതയെ നിർത്തലാക്കി 1886 ലാണ് മാർത്തോമ്മ നസ്രാണികളെ (സുറിയാനി ക്രൈസ്തവരെ) വരാപ്പുഴ ലത്തീൻ അതിരൂപതയുടെ കീഴിൽ വിന്യസിച്ചത്. പക്ഷേ, 1887 ൽ തൃശൂർ, കോട്ടയം വികാരിയത്തുകൾ സീമാപിച്ചു. റീത്ത് അടിസ്ഥാനത്തിൽ സുറിയാനി ക്രൈസ്തവരെ വരാപ്പുഴ ലത്തീൻ അതിരൂപതയിൽ നിന്ന് വേർതിരിച്ചു. 1896 ൽ പുനഃക്രമീകരണത്തിലൂടെ തൃശൂർ, എറണാകുളം, ചങ്ങനാശേരി വികാരിയത്തുകൾ സീമാപിച്ചു സ്വന്തം റീത്തിലും ഭാഷയിലും പെട്ട നാട്ടുമെത്രാന്മാരെ നിയമിച്ചു. 1911 ൽ തെക്കുംഭാഗക്കാർക്കുവേണ്ടി കോട്ടയം ക്ഷീണായ വികാരിയത്ത് സീമാപിച്ചു. 'വികാരിയത്ത്' ഘടനാപരമായി സുസജ്ജമല്ലാത്ത, പൂർണ്ണമായും സ്വതന്ത്ര വളർച്ച പ്രാപിക്കാത്ത ക്രിസ്തീയ വിശ്വാസി സമൂഹം എന്നാണർഥം. റോമ മാർപാപ്പ നയിക്കുന്ന, മാർപാപ്പയുടെ പേരിൽ നേരിട്ട് അജപാലനധർമ്മ നിർവ്വഹിക്കുന്ന 'വികാരി അപ്പസ്തോലികമാർ'കാണ് വികാരിയത്തുകളുടെ ഭരണച്ചുമതല.





## ഹയരാർക്കി സ്ഥാപനവും ലക്ഷ്യവും

പിയൂസ് പതിനൊന്നാമൻ പാപ്പ 1923 ഡിസംബർ 21 നാണ് 'റൊമാനി പൊന്തിഫീച്ചെസ്' എന്ന ഉത്തരവിലൂടെ സീറോ മലബാർ ഹയരാർക്കി പുനഃസ്ഥാപിച്ചത്. എങ്കിലും ലത്തീൻ കാണൻ നിയമ പ്രകാരമുള്ള ഒരു ഭരണസംവിധാനമായിരുന്നു അത്. നിലവിലുണ്ടായിരുന്ന നാലു അപ്പസ്തോലിക വികാരിയത്തുകളെ സ്വതന്ത്ര രൂപതകളായി സ്ഥാപിക്കുകയും എന്നാകട്ടെ മെത്രാപ്പോലീത്തൻ അതിരൂപതയായും മറ്റു മൂന്ന് രൂപതകളെ സാമന്ത രൂപതകളായും ക്രമീകരിച്ച് ഒരു പ്രോവിൻസും ഒരു ബിഷപ്പ്സ് കോൺഫറൻസും ലത്തീൻ മാതൃകയിൽ രൂപംകൊണ്ടു. കത്തോലിക്കാ സഭയുടെ പൊതു നിയമങ്ങളും സീറോ മലബാർ സഭയുടെ നിയമാനുസൃത ആചാരങ്ങളും പതിവുകളുമനുസരിച്ച് സഭാജീവിതം നയിക്കുക, സീറോ മലബാർ വിശ്വാസികളുടെ ഇടയിൽ കത്തോലിക്കാ സഭയുടെ ഛന്ദങ്ങളും ക്രമങ്ങളും നടപ്പിലാക്കുക, വിശ്വാസവും ധർമികതയും സ്ഥിരപ്പെടുത്തുക, പരിശുദ്ധ കന്യകാ മാതാവിനോടുള്ള പ്രത്യേക ഭക്തി പരിപോഷിപ്പിക്കുക, വൈദികരോടും മെത്രാന്മാരോടും ശ്ലൈഹിക സിഹാസനത്തോടും ആദരവ് പ്രോത്സാഹിപ്പിക്കുക തുടങ്ങിയ ലക്ഷ്യങ്ങളോടെയാണിരുന്ന പുതിയ ഭരണക്രമം രൂപവൽക്കരിച്ചത്.

## അർഥവും പ്രസക്തിയും

സഭയിൽ ഹയരാർക്കി അഥവാ അധികാരശ്രേണി (ഭരണക്രമം) ദൈവസ്ഥാപിതമാണ്. ഹയരാർക്കിക്കൽ ഘടനയുടെ അന്തഃസത്ത എന്തെന്നു സഭാപിതാവായ വിശുദ്ധ ഇരണേവുസ് (എ ഡി 130-202) വ്യക്തമാക്കുന്നുണ്ട്: 'ശ്ലീഹന്മാരാൽ മെത്രാന്മാരായി നിയമിക്കപ്പെട്ടവരും അവരുടെ പിൻതുടർച്ചക്കാരും വഴി നമ്മുടെ കാലംവരെ ശ്ലൈഹിക പാരമ്പര്യം ലോകം മുഴുവൻ വെളിപ്പെടുത്തുകയും സംരക്ഷിക്കപ്പെടുകയും ചെയ്യുന്നു. അതിനാൽ, മെത്രാന്മാർ ദൈവത്തിന്റെ സ്ഥാനത്ത് അജഗണത്തിന്റെ മേലധ്യക്ഷന്മാരും ഇടയന്മാരുമായി സത്യത്തിന്റെ പ്രബോധകരും ദൈവാരാധനയുടെ പുരോഹിതരും ഭരണപരിപാലനത്തിന്റെ നായകരുമെന്ന നിലയിൽ വൈദികരുടെയും ഡീകന്മാരുടെയും സഹായത്തോടെ സമൂഹത്തിന്റെ ശുശ്രൂഷ ഏറ്റെടുത്തിരിക്കുന്നു. രണ്ടാം വത്തിക്കാൻ സൂനഹദോസ് ഇക്കാര്യം വ്യക്തമാക്കുന്നുണ്ട് മെത്രാന്മാർ ദൈവിക നിയമനത്തിൽ ശ്ലീഹന്മാരുടെ പിൻതുടർച്ചയുടെ പദവിയിൽ സഭയുടെ ഇടയന്മാരാണ്. അവരെ അനുസരിക്കുന്നവർ മിശിഹായെ അനുസരിക്കുന്നു. അവരെ നിഷേധിക്കുന്നവർ മിശിഹായെയും അവനെ അയച്ചവനെയും നിഷേധിക്കുന്നു' (ലൂക്കാ 10:16). ഈശോയുടെ പ്രേഷിത പ്രഭാഷണത്തിൽ ശിഷ്യന്മാർ ഈശോയുടെ പ്രതിനിധികളായി പരിഗണിക്കപ്പെടുന്നു. യഹൂദചിന്തയിൽ 'ശ്ലീഹാ' അഥവാ അയയ്ക്കപ്പെടുന്നവൻ അയച്ചവന്റെ പ്രതിനിധിയാണ്. അയച്ചവനെപ്പോലെതന്നെ പരിഗണിക്കപ്പെടണം. അയച്ചവന്റെ അധികാരമാണ് അയയ്ക്കപ്പെട്ടവനുള്ളത്. ഈശോയുടെ രക്ഷാകര ദാത്യത്തിന്റെ ഭാഗമായ പ്രബോധനങ്ങളും പ്രവൃത്തികളുമെല്ലാം തന്നെ അയച്ച പിതാവിന്റെ നാമത്തിലാണ് അവിടുന്ന് നിർവഹിച്ചത്. അതുപോലെ ക്രിസ്തുശിഷ്യന്മാരുടെ പ്രഘോഷണവും പ്രവർത്തികളുമെല്ലാം തങ്ങളെ നിയോഗിച്ച് അയച്ച ഈശോയുടെ നാമത്തിലാണ് നിറവേറ്റിയത്. മേലുദ്ധരിച്ചതിരുവചനത്തിൽ മൂന്ന് കണ്ണികളുള്ള ഒരു ശ്രേണിയാണ്



വെളിപ്പെടുത്തുന്നതാണ്. ഈശോ അയച്ച ശിഷ്യന്മാർ അയയ്ക്കപ്പെട്ട ഈശോ, ഈശോയെ അയച്ച പിതാവ്. ആയതിനാൽ, ഈശോയുടെ പ്രതിനിധികളായ പ്രേഷിതരുടെ (അയയ്ക്കപ്പെട്ടവരുടെ) സന്ദേശം സ്വീകരിക്കുകയോ തിരസ്കരിക്കുകയോ ചെയ്യുന്നവർ ഈശോയുടെയും പിതാവായ ദൈവത്തിന്റെയും സന്ദേശം തന്നെയാണ് സ്വീകരിക്കുകയോ തിരസ്കരിക്കുകയോ ചെയ്യുന്നത്.



### സഭാത്മക വളർച്ച

പുർണ്ണവളർച്ചയോ സ്വതന്ത്രസീമിതി സമത്വമോ ഇല്ലാതിരുന്ന 'വികാരിയത്ത്' സമ്പ്രദായത്തിൽ നിന്നു തുടങ്ങി ഏതാനും രൂപതകളും ഒരൊറ്റ പ്രോവിൻസുമായി വളർന്ന്, ആദ്യം രണ്ടു പ്രോവിൻസുകളായി (എറണാകുളം, ചങ്ങനാശേരി) വിന്യസിക്കപ്പെട്ട മാർതോമ്മ നസ്രാണി സമൂഹത്തിന് ഇപ്പോൾ അഞ്ചു പ്രോവിൻസുകളിലായി (എറണാകുളം, ചങ്ങനാശേരി, തൃശൂർ, തലശേരി, കോട്ടയം) കേരളത്തിനകത്തും കേരളത്തിനു പുറത്ത് ഇന്ത്യയിലും വിദേശ രാജ്യങ്ങളിലുമായി 53 ലക്ഷത്തോളം വിശ്വാസികളും 35 രൂപതകളു മുണ്ട്.

പിന്നീട് വളർച്ചയുടെ പടവുകൾ പിന്നിട്ട് 1992 ൽ സ്വയാധികാര വ്യക്തിഗത മേജർ ആർക്കി എപ്പിസ്കോപ്പൽ സഭയായി വളർന്നു. 'പിതാവും തലവനുമായി' മേജർ ആർച്ചുബിഷപ്പും സഭാ സിനഡും (സിനഡ് ഓഫ് ബിഷപ്പ്സ്, പെർമനന്റ് സിനഡ്, മേജർ ആർക്കി എപ്പിസ്കോപ്പൽ അസംബ്ലി എന്നിവ) അടങ്ങുന്ന നൂതനമായ ഭരണ സമ്പ്രദായം നിലവിൽ വന്നു. പൗരസ്ത്യ പാരമ്പര്യമനുസരിച്ച് സഭാ ഭരണ സംവിധാനത്തിന്റെ പുർണ്ണത പാത്രിയർക്കൽ ഭരണ ക്രമാണെങ്കിലും, അധികാരത്തിലും ഭരണരീതിയിലും മേജർ ആർക്കി എപ്പിസ്കോപ്പൽ സഭയ്ക്ക്, പദവിയിൽ പാത്രിയർക്കീസിനോട് തുല്യതയില്ലെങ്കിലും അധികാരങ്ങളും അവകാശങ്ങളും പാത്രിയർ കീസിനും മേജർ ആർച്ചുബിഷപ്പിനും ഒരുപോലെ തന്നെയാണ്. സഭാ സിനഡ് പാസാക്കുന്ന ആരാധനാക്രമ നിയമങ്ങൾ, ആ സഭയിലെ വിശ്വാസികൾ ലോകത്തെവിടെ യായിരുന്നാലും അവർക്ക് ബാധകമാണ്. സിനഡ് പാസാക്കുന്ന മറ്റു നിയമങ്ങളും തീരുമാനങ്ങളും

മാർപാപ്പ അംഗീകരിക്കുകയാണെങ്കിൽ ലോകം മുഴുവനിലും നിയമസാധുതയുണ്ടാകും. എന്നാൽ, സഭാതിർത്തിക്ക് പുറമെയുള്ള ഏതെങ്കിലും രൂപതാധ്യക്ഷൻ മാതൃസഭയിലെ സിനഡ് പാസാക്കിയ ഇതര നിയമങ്ങൾ, തന്റെ അധികാര പരിധിയിൽ വരുന്ന കാര്യങ്ങളെക്കുറിച്ചുള്ള നിയമങ്ങൾ മാത്രം രൂപതാ നിയമമായി അംഗീകരിച്ച് പ്രസിദ്ധീകരിച്ച് വിളംബരം ചെയ്താൽ ആ രൂപതയിൽ മാത്രമേ അവയ്ക്ക് നിയമസാധുത ഉണ്ടായിരിക്കൂ.



## വെല്ലുവിളികളുടെ ശീതക്കാറ്റ്

സീറോ മലബാർ സഭയുടെ യഥാർഥ സ്വത്വവും വ്യക്തിത്വവും പൈതൃകവും പുനരുദ്ധരിക്കുകയും വീണ്ടെടുക്കുകയുമാണ് ഇന്നത്തെ വെല്ലുവിളി. ഒരു സഭയുടെ വ്യക്തിത്വം കേവലം വൈകാരികവും ബാഹ്യവുമായ ആചാരാനുഷ്ഠാനങ്ങളിൽ ഒതുങ്ങുന്നതല്ല. ആരാധനക്രമപരവും ദൈവശാസ്ത്രപരവും ആത്മികവും ഭരണപരവും ശിക്ഷണക്രമത്തിലധിഷ്ഠിതവും സാംസ്കാരികവും ചരിത്രപരവുമായ സാഹചര്യങ്ങളെ ഉൾക്കൊള്ളുന്നതുമായ പൈതൃകത്തെ അതിന്റെ സമഗ്രതയിൽ അറിയാനും അതിൽ അഭിമാനിക്കാനും കഴിയണം. നിയമാനുസൃതമായ പാരമ്പര്യങ്ങളെ വീണ്ടെടുക്കണമെന്ന് രണ്ടാം വത്തിക്കാൻ കാൺസിൽ ഉദ്ബോധിപ്പിക്കുന്നുണ്ട് സ്വയംഭരണാവകാശമുള്ള സഭയുടെ അസ്തിത്വത്തെ അംഗീകരിക്കുകയും അതിൽ വിശ്വസ്തത പുലർത്തുകയും വേണം. നൈസർഗികമായി രൂപംകൊണ്ട് ജീവാത്മകമായി വളരുകയും പക്വതയാർജ്ജിക്കുകയും വേണം. ചലനാത്മകമായ സഭ, വികസനോന്മുഖമായി ലോകമെങ്ങും സുവിശേഷം പ്രഘോഷിക്കാനുള്ള അവകാശവും ഉത്തരവാദിത്തവും വിവേചിച്ചറിഞ്ഞ് ദീർഘവീക്ഷണത്തോടെ പദ്ധതികൾ ആവിഷ്കരിക്കാനും സമയബന്ധിതമായി, ഫലപ്രദമായി നടപ്പിലാക്കാനും സാധിക്കേണ്ടതുണ്ട് (പൗരസ്ത്യസഭകൾ : 3).★



# ഇന്ത്യ

## 75-ാം ദിനത്തിന്റെ നിറവിൽ.



മണിവിളക്ക്



**അഭിലാഷ് ലാസർ ജോർജ് തെരകത്ത്**  
ഡെപ്യൂട്ടി ജോഡ് മലങ്കര സെമിനാറി  
കത്തോലിക്ക പള്ളി, ഇളമനൂർ

### ഇന്ത്യയിൽ ക്രിസ്ത്യൻ സ്വാധീനം

ഏകദേശം രണ്ടായിരം വർഷങ്ങൾക്ക് മുമ്പ് യേശുവിന്റെ ശിഷ്യനായ മാർ തോമയാണ് ക്രിസ്ത്യൻ വിശ്വാസം ഇന്ത്യയിലേക്ക് ആദ്യമായി അവതരിപ്പിച്ചതെന്ന് പരക്കെ വിശ്വസിക്കപ്പെടുന്നു. എന്നിരുന്നാലും, പിന്നീട് യൂറോപ്യന്മാരുടെ വരവ് വരെ ഉപഭൂഖണ്ഡം ക്രിസ്തുമതത്തിന്റെ സ്വാധീനം അനുഭവിച്ചിട്ടില്ല. 1498 മുതൽ പോർച്ചുഗീസുകാർ ഗോവയിൽ സ്ഥിരതാമസമാക്കാൻ തുടങ്ങി. 1542ൽ മാർപ്പാപ്പയുടെ അംബാസഡറായ ഈശോ സഭാഗം വിശുദ്ധ ഫ്രാൻസിസ് സേവ്യർ എത്തി, റോമൻ കത്തോലിക്കരുടെ പ്രവർത്തനം ആരംഭിച്ചു.

### വിദ്യാഭ്യാസത്തിൽ ക്രിസ്ത്യൻ മിഷനറിമാർ നടത്തിയ സ്വാധീനം

പൊതുവെ ഉയർന്ന നിലവാരമുള്ള സ്കൂളുകൾ സ്ഥാപിക്കുന്നത് വ്യക്തമായും ക്രിസ്ത്യൻ സമൂഹത്തിൻറെ സ്വാധീനം കൊണ്ട് മാത്രമാണ്. സ്കൂളുകൾക്കൊപ്പം തന്നെ അച്ചടി ശാലകളും മറ്റും ആരംഭിച്ചു. ഇത് സാഹിത്യപരമായി വളരെ മുന്നേറ്റം ഉണ്ടായി. ഇന്ത്യയിൽ ആദ്യകാല വിദേശ ക്രിസ്ത്യൻ മിഷനറിമാർ ഇംഗ്ലീഷിന്റെയും ആധുനിക ഭാഷ വിദ്യാഭ്യാസത്തിന്റെയും തുടക്കക്കാരായിരുന്നു. ആയതിനാൽ തന്നെ ഇന്ത്യ എക്കാലവും മിഷനറിമാരോട് കടപ്പെട്ടിരിക്കുന്നു എന്ന് സൂചിപ്പിക്കുന്നു. 'നല്ല പ്രവൃത്തികൾ' മിഷനറിമാരും ക്രിസ്ത്യാനികളും നടപ്പിലാക്കുന്നത് യേശുവിനോടുള്ള അവരുടെ സ്നേഹത്തിന്റെയും അനുസരണത്തിന്റെയും പ്രകടനം ആയിട്ടായിരുന്നു. ക്രിസ്തീയ വിശ്വാസത്തിലൂടെ ദൈവത്തിന്റെ രക്ഷയെ പ്രഖ്യാപിക്കാനുള്ള അവരുടെ കടമയായിരുന്നു അടിസ്ഥാന പ്രയോജനം.

രാജ്യത്തിന്റെ പരമാധികാരത്തിന്റെയും സ്വയംഭരണത്തിന്റെയും സ്വാതന്ത്ര്യത്തിന്റെയും പ്രഖ്യാപനമാണ് നമ്മുടെ സ്വാതന്ത്ര്യ ദിനവും റിപ്പബ്ലിക് ദിനവും. റിപ്പബ്ലിക് ദിനത്തിൽ രാജ്യമൊട്ടാകെ ആഘോഷങ്ങൾ സംഘടിപ്പിക്കപ്പെടുന്നു. സ്കൂളുകളിലും, സർക്കാർ ഓഫീസുകളിലും, മറ്റു സ്വകാര്യസ്ഥാപനങ്ങളിലും ഭാരതത്തിന്റെ ദേശീയപതാക ഉയർത്താൻ അനുവാദമുള്ള ദിനമാണിത്. വ്യത്യസ്ത ജാതികളും, മതങ്ങളും, പശ്ചാത്തലങ്ങളും നിറങ്ങളുമുള്ള ആളുകൾ അന്ന് ദേശീയത എന്ന ഒറ്റനൂലിൽ ഒന്നിച്ചു കോർത്തെടുക്കുന്ന മുത്തുകൾ പോലെ ചേരുന്നു. വളരെ ആവേശത്തോടെയും ഉത്സാഹത്തോടെയും നമ്മുടെ പൂർവ്വികരുടെ ത്യാഗത്തേയും സമർപ്പണത്തേയും സ്വാതന്ത്ര്യ വാഞ്ഛയേയും ഓർമ്മിക്കാനും ആഘോഷിക്കാനും ഈ ദിവസം നമ്മെ ഒരുമിച്ച് ചേർക്കുന്നു.



# പതിനാറാം നൂറ്റാണ്ടിൽ ജന്മസൂത്രകളാണ് ആദ്യമായി

ക്രിസ്ത്യൻ പഠന സീമാപനങ്ങൾ സീമാപിച്ചത് ജർമ്മൻ ട്രാൻക്വിബർ മിഷനറിമാർ അവരെ പിന്തുടർന്നു. പിന്നീട് പ്രശസ്തനായ ഫ്രെഡ്രിക്ക് ഷ്വാർട്സ് പ്രാദേശിക ഭാഷകളിലും ഇംഗ്ലീഷിലും ക്രിസ്ത്യൻ സ്കൂളുകൾ ആരംഭിച്ചു. 1818 ആയപ്പോഴേക്കും കൽക്കട്ടയിൽ നിന്ന് വടക്ക് ഷിംല, ഡൽഹി, തെക്ക് രാജ്പുത്ന എന്നിങ്ങനെ 111 സ്കൂളുകൾ ഉണ്ടായിരുന്നു. 1813ലെ ബ്രിട്ടീഷ് ഈസ്റ്റ് ഇന്ത്യ കമ്പനി രാജ്യത്തുടനീളം സ്കൂളുകളും അച്ചടിശാലകളും സീമാപിച്ചു. ആദ്യത്തെ പാശ്ചാത്യതരം പോസ്റ്റ്ഓഫീസുകൾ, സെറാമ്പൂർ കോളേജ്, 1818ൽ സംഘടിപ്പിക്കപ്പെട്ടു. അമേരിക്കൻ മിഷൻ 1815 മുതൽ 1829ൽ ബോംബെയിൽ ആൺകുട്ടികൾക്കായി സ്കൂൾ തുറന്നു. എന്നാൽ ജോൺ വിൽസൺ പെൺകുട്ടികൾക്കായും ബോംബെയിൽ ഒരു സ്കൂൾ തുറന്നു. പത്തൊൻപതാം നൂറ്റാണ്ടിലും ഇരുപതാം നൂറ്റാണ്ടിലും ബ്രിട്ടീഷ് ഇന്ത്യയിലുടനീളം പ്രൈമറി, സെക്കണ്ടറി, യൂണിവേഴ്സിറ്റി തലങ്ങളിൽ ഇംഗ്ലീഷ് ഭാഷാ വിദ്യാഭ്യാസ സീമാപനങ്ങളുടെ വ്യാപനത്തിന് കാരണമായി. ആയതിനാൽ സമ്പദ്വ്യവസ്ഥയിലും നയ തന്ത്രം, രാഷ്ട്രീയം, സാങ്കേതിക വിദ്യ എന്നിവയിലും ഇന്ത്യയ്ക്ക് ഒരു നേട്ടം ഉണ്ടായി.




## ഭാഷയും സാഹിത്യവും

ഭാഷ, സാഹിത്യം, പത്രപ്രവർത്തനം എന്നീ മേഖലകളിൽ ക്രിസ്ത്യാനികളും ഇന്ത്യയിൽ ഗണ്യമായ സംഭാവനകൾ നൽകിയിട്ടുണ്ട്. കോൺസ്റ്റാൻസിനിയോ ബെഷി (1680-1747) തമിഴ് അക്ഷരമാല അക്ഷരങ്ങൾ പരിഷ്കരിച്ചു. അവ അച്ചടിയന്ത്രത്തിന് കൂടുതൽ അനുയോജ്യമാക്കി. പദങ്ങൾ, പദ്യങ്ങൾ, പ്രാസങ്ങൾ എന്നിവ അനുസരിച്ച് വിഭജിക്കപ്പെട്ട ഒരു നാലിരട്ടി തമിഴ് നിഘണ്ടുവും അദ്ദേഹം നിർമ്മിച്ചു.

ജവഹർലാൽ നെഹ്റുവിന്റെ അഭിപ്രായത്തിൽ, മിഷനറിമാർ ഭാഷകൾ കൈകാര്യം ചെയ്യുന്നതിൽ ഒരു ബുദ്ധിമുട്ടും കണ്ടിട്ടില്ല. അവർ ആദിമ മലയാളവന ഗോത്രങ്ങളുടെ ഭാഷാഭേദങ്ങളിൽ പോലും അധ്വാനിച്ചിട്ടുണ്ടെന്ന് അദ്ദേഹം കുറിക്കുന്നു. സാധ്യമായ എല്ലാ ഭാഷകളിലേക്കും ബൈബിൾ വിവർത്തനം ചെയ്യാനുള്ള ക്രിസ്ത്യൻ മിഷനറിമാരുടെ ആഗ്രഹം നിരവധി ഇന്ത്യൻ ഭാഷകളുടെ വികാസത്തിന് കാരണമായി.

**സ്ത്രീകൾക്ക് നൽകിയ പ്രാധാന്യം**

ക്രിസ്ത്യൻ മിഷനറിമാർ സ്ത്രീകളുടെ വിദ്യാഭ്യാസത്തിന് വളരെ മുൻതൂക്കം നൽകിയതായി കാണപ്പെടുന്നു. പത്തൊൻപതാം നൂറ്റാണ്ടിന്റെ അവസാനത്തോടെ ക്രിസ്ത്യൻ മിഷനറിമാർ ആദിവാസികളുടെയും ദലിതുകളുടെയും ആവശ്യങ്ങൾ കൂടുതൽ ഗൗരവമായി എടുക്കാൻ തുടങ്ങി, അവരെ ശുശ്രൂഷിക്കാൻ പോയി. മിഷനറിമാർ സ്കൂളുകൾ ആരംഭിക്കുകയും പല ഭാഷകൾക്കും ലിഖിത രൂപങ്ങൾ സൃഷ്ടിക്കുകയും ചെയ്തു. പ്രതികരണമായി, ഇവരിൽ നിന്നുള്ള ആളുകൾ ഗ്രൂപ്പുകളായി വൻതോതിൽ ക്രിസ്തുമതത്തിലേക്ക് പരിവർത്തനം ചെയ്യപ്പെട്ടു.





### സാമൂഹിക പരിഷ്കരണം

ഇന്ത്യയിൽ നിലനിന്നിരുന്ന സതിവ്യവസ്ഥ ഭർത്താക്കന്മാർ മരിച്ചാൽ ഭാര്യമാരെ അതേ ചിതയിൽ ചാടിച്ച് കൊല്ലുന്ന സാമൂഹ്യ അനാചാരങ്ങളോട് ക്രിസ്ത്യൻ മിഷണറിമാർക്ക് യോജിക്കാൻ കഴിഞ്ഞിരുന്നില്ല. 1802 ൽ ശിശുഹത്യ ഒരു കൊലപാതകമായി പ്രഖ്യാപിച്ചു. 1829 ഡിസംബർ 4ന് വില്ല്യം ബെന്റിക് പ്രഭു സതി ഔദ്യോഗികമായി നിരോധിച്ചുകൊണ്ടുള്ള ഉത്തരവിറക്കി. ഇന്ത്യയുടെ ക്ഷേമത്തിനും പൊതുനന്മയ്ക്കും ക്രിസ്ത്യാനികൾ ഗണ്യമായ സംഭാവന നൽകിയ മറ്റൊരു മേഖലയാണ്.

### വൈദ്യശാസ്ത്രം.

പതിനാറാം നൂറ്റാണ്ടിന്റെ അവസാനത്തിൽ ജൈന്യുട്ടുകൾ അവരുടെ താമസ സൗകര്യങ്ങളോട് അനുബന്ധിച്ച് ആശുപത്രികൾ തുറന്നു ക്രിസ്ത്യൻ സാമൂഹിക സഹായങ്ങളുടെ ആദ്യകാല ആവിഷ്കാരങ്ങളിൽ ഭൂരിഭാഗവും വിദേശ മിഷണറിമാരാൽ മുൻകൈപ്പെടുത്താതെ തന്നെ കിലും, ഇന്ത്യൻ ക്രിസ്ത്യാനികൾ അവർക്ക് കൈമാറിയ പൈതൃകം തുടരുകയും വർദ്ധിപ്പിക്കുകയും ചെയ്തു. ഇരുപതാം നൂറ്റാണ്ടിന്റെ അവസാനം വരെ ആരോഗ്യ പരിപാലനത്തിന്റെയും വൈദ്യശാസ്ത്രത്തിന്റെയും ഏത് മേഖലയിലും ഡോക്ടർമാരുടെയും നഴ്സുമാരുടെയും മുൻതൂക്കം ഇന്ത്യൻ ക്രിസ്ത്യാനികളായിരുന്നു "ഇന്ത്യയുടെ ജീവിതത്തിൽ എന്തെങ്കിലും സ്വാധീനം ചെലുത്തണമെങ്കിൽ, അത് രാജ്യത്തിന്റെ സാമൂഹികവും പൊതുവുമായ പ്രവർത്തനങ്ങളിൽ കൃത്യമായ പങ്കുവഹിക്കണമെന്നും ബിഷപ്പ് പോൾ അപ്പസ്യാമി കുട്ടിച്ചേർത്തത്" എന്നിരുന്നാൽ തന്നെയും ക്രിസ്ത്യൻ മിഷണറിമാരുടെ പ്രധാന സംഭാവന, ആധുനികതയിലേക്കുള്ള പരിവർത്തനം പോലെ ക്രിസ്തു മതത്തിലേക്കുള്ള പരിവർത്തനമല്ലെന്ന് അവർ ഉറപ്പിച്ചു പറയുന്നു.

ജീവിതത്തോടുള്ള യുക്തിസഹവും മാനുഷികവുമായ സമീപനമെന്നാണ് അവർ വിശേഷിപ്പിക്കുന്നു ക്രിസ്ത്യാനിറ്റി, ഏതൊരു മതത്തെയും പോലെ, ഒരു ചിന്താ സമ്പ്രദായത്തേക്കാൾ കൂടുതലോ അതിലധികമോ ഒരു ജീവിത രീതിയാണ്, പ്രാർഥനകൾ മുതൽ മറ്റുള്ളവർക്കുവേണ്ടിയുള്ള ജീവകാരുണ്യ പരിപാലനം വരെ ദൈവംദിന പെരുമാറ്റത്തിന് മാർഗനിർദ്ദേശം നൽകാൻ ക്രിസ്തീയ ജീവിതം മാതൃകയാണ്.

ആരാണ് അയൽക്കാരൻ എന്ന് ചോദിച്ചപ്പോൾ നല്ല സമരിയകാരനെ ചൂണ്ടിക്കാണിച്ചുതന്നവനാണ് നമ്മുടെ കർത്താവ് ഒരു നല്ല സമരിയകാരൻ ആകുവാനും നിന്നെപ്പോലെ തന്നെ നിന്റെ അയൽക്കാരനെ സ്നേഹിക്കുവാനും കഴിയട്ടെ. ഇന്ത്യ എന്ന മതേതരത്വ രാജ്യത്ത് പിറക്കുവാനും ജീവിക്കുവാനും ദൈവം നൽകിയ എല്ലാ നന്മകൾക്കും നന്ദി. റിപ്പബ്ലിക് ദിനത്തിന്റെ എല്ലാ നന്മകളും എല്ലാവരിലും വന്നു ഭവിക്കട്ടെ എന്ന് ആശംസിക്കുന്നു.★







# മനോഹരം



ജെയ്‌മോൻ അയ്യനേത്ത്

സെന്റ് ജേരീസ് മലങ്കര സഭാസമിതി  
കത്തോലിക്കാ പള്ളി, അമ്പലമുക്ക്

## യുവാക്കളേ നിങ്ങൾ അന്വേഷിക്കുന്ന ആനന്ദത്തിന്റെ പേരാണ്

മണിവിളക്ക്

# ക്രിസ്തു

**ഒരു** യുവാ ക്രിസ്ത്യാനി എന്ന നിലയിൽ, വിശ്വാസത്തിലും വിശുദ്ധിയിലും ജീവിക്കാൻ ആരംഭിക്കുമ്പോൾ നമ്മുക്ക് അൽപ്പം ഏകാന്തത അനുഭവപ്പെടുന്നത് സ്വാഭാവികമാണ്. നമ്മുക്കറിയാവുന്ന കൂട്ടുകാരോ ബന്ധുക്കളോ ആരും വിശുദ്ധിയിൽ ജീവിക്കണമെന്നില്ല. അങ്ങനെ വരുമ്പോൾ പലരും നമ്മെ മനസ്സിലാക്കാൻ ബുദ്ധിമുട്ടുന്നു. അങ്ങനെ വരുമ്പോൾ കൂട്ടായി ജീവിക്കുന്ന നമ്മുക്ക് അതൊരു ബുദ്ധിമുട്ടിന്റേയോ ഏകാന്തതയുടെയോ അവസാനമാണെന്ന് ഞാൻ പ്രത്യേകം പരാമർശിക്കേണ്ടതില്ലല്ലോ.

ഇന്നിന്റെ കാലയളവിൽ നമ്മുടെ ചിന്തകളും, ആശയങ്ങളും ക്രിസ്തുവിന്റെ അചഞ്ചലമായ സ്നേഹത്തോടു ഒരിക്കലും ചേർത്ത് വായിക്കാൻ സാധിക്കാത്ത ഒന്നായി പലപ്പോഴും മാറുന്നു; ഇങ്ങനെ വരുമ്പോൾ നമ്മുടെ ഓരോരുത്തരുടെയും മനസ്സിൽ ധാരാളം ചോദ്യങ്ങൾ അലയടിക്കുന്നു



- ➔ ഞാൻ എന്തിന് പള്ളിയിൽ പോകണം ?
- ➔ ഞാൻ എന്തിന് ദൈവത്തിൽ വിശ്വസിക്കണം ?
- ➔ കുർബാനയിൽ ശെരിക്കും യേശു ക്രിസ്തു ഉണ്ടോ?
- ➔ വൈദികരും സന്യസ്തരും എന്തിന് ബ്രഹ്മചാര്യം പാലിക്കുന്നു?
- ➔ കുന്യാസാരത്തിൽ പാപങ്ങൾ ക്ഷമിക്കപ്പെടുമോ?
- ➔ കുന്യാസാര രഹസ്യം വൈദികർ ആരോടെങ്കിലും പറയുമോ?
- ➔ ബൈബിൾ വായിച്ചാൽ എന്താണ് ഉപയോഗം?
- ➔ കർത്താവ് ശരിക്കും ഉയർത്തെഴുന്നേറ്റുവോ?
- ➔ പള്ളിയിൽ എത് വസ്ത്രം ഇട്ടാൽ എന്താണ് പ്രശ്നം?
- ➔ ടാറ്റു ചെയ്യുന്നത് തെറ്റാണോ?
- ➔ എന്താണ് സ്നേഹം?
- ➔ എപ്പോഴാണ് പ്രേമിക്കാനുള്ള സമയം?
- ➔ വിവാഹം എന്തിനാണ്?
- ➔ വിവാഹത്തിന് മുൻപുള്ള ലൈംഗികത തെറ്റാവുന്നത് എങ്ങനെ?
- ➔ അബോർഷൻ തെറ്റാണോ?

അങ്ങനെ അങ്ങനെ എണ്ണിയാലൊടുങ്ങാത്ത ചോദ്യങ്ങൾ ഓരോ യുവതി യുവാക്കളുടെയും മനസുകളിൽ അലയടിക്കുന്ന സമയത്താണ് ക്രിസ്തുവിന് വേണ്ടി ജീവിക്കാനും സാക്ഷ്യം കൊടുക്കാനും നമ്മൾ തയ്യാറാകേണ്ടത്. ഇങ്ങനെ വരുമ്പോൾ സാമൂഹികമായി നാം നേരിടേണ്ടി വരുന്ന പ്രശ്നങ്ങളോട് ഒപ്പം സംശയങ്ങൾ കൂടിയാകുമ്പോൾ നാം തീർച്ചയായും തളർന്നു പോകും. അങ്ങനെ വരുമ്പോൾ ഈ ചോദ്യങ്ങൾക്ക് അവനവനോടു തന്നെ ഉത്തരം കൊടുക്കാൻ നമ്മൾ കടമപ്പെട്ടവരാണ്. കാരണം ശരീരത്തിനും ആത്മാവിനും സഭയ്ക്കും ലോകത്തിനും എതിരെ നിൽക്കുന്ന സാത്താൻ എന്ന പ്രതിയോഗിയെ നേരിടുമ്പോൾ മേൽപറഞ്ഞവയിൽ ഉറച്ച ബോധ്യങ്ങളുടെ പരിച ഉണ്ടായെങ്കിലെ സാധിക്കുള്ളൂ. ഇന്നിന്റെ ലോകത്തു സാത്താന്റെ ശക്തികൾ നാം വായിച്ചറിഞ്ഞ കഥകളിലെപ്പോലെയോ, കണ്ടറിഞ്ഞ സിനിമകളിലെപ്പോലെയോ, കറുപ്പിന്റെ നിഴലിൽ ആയുധങ്ങളോടും അട്ടഹാസത്തോടും കൂടെ പോരിന് വിളിച്ചു പാഞ്ഞു വരുന്ന

രൂപത്തിലോ ഉള്ളവയല്ല; പ്രത്യുത, നമ്മുടെ ഇഷ്ടങ്ങളുടെ, ശീലങ്ങളുടെ, സുഖം പ്രധാനം ചെയ്യുന്ന അവസ്ഥകളിലൂടെ, പ്രിയപ്പെട്ട ബഹുമാനപ്പെട്ട വ്യക്തികളിലൂടെ, വിവിധ ബന്ധങ്ങളിലൂടെ, യുക്തി സഹജം എന്ന് തോന്നുന്ന ആശയ ചിന്താധാരകളിലൂടെ, സമ്മാനങ്ങളായി ഒക്കെയാണ് അവൻ ഇന്ന് നമ്മൾ പോലും അറിയാതെ കീഴടക്കാൻ ശ്രമിക്കുന്നത്. ഇവിടെയാണ് നമ്മുടെ കൈയിൽ ഇവനെ എതിർക്കാൻ ആയുധമുണ്ടെന്ന് പറഞ്ഞ കാലത്തിൽ നിന്ന് ഇവനെ എതിർക്കുന്ന ആയുധം സഭയോട് ചേർന്ന് ലോകത്തോട് ചേർന്ന് ഞാൻ തന്നെയാണെന്ന് പറയേണ്ടത്.

ഇപ്രകാരം ക്രിസ്തുവിൽ കൂടപ്പിറപ്പുകളായ യുവജനങ്ങളേ, ഇന്ന് നാം വിശ്വാസത്തിൽ നേരിടുന്ന പലവെല്ലുവിളികൾക്കും പ്രതിസന്ധികൾക്കും പരിഹാരം കാണാൻ എളിയവനായ എന്നിലൂടെ നമ്മുടെ രക്ഷകനായ മിശിഹാ നിങ്ങളുടെ മനസുകളെ ഉദ്ബോധിപ്പിക്കട്ടെ. അങ്ങനെ വിശ്വാസത്തിൽ ധീരതയോടെ ജീവിക്കാൻ നിങ്ങൾ ഓരോരുത്തർക്കും എനിക്കും സാധിക്കട്ടെ. ആത്മവിശ്വാസത്തോടിനി മുന്നേറിടാമൊരു നവയുഗപ്പിറവിയായതിൻ കാഹളമുതാം!

തുടർന്ന് വരുന്ന മാസങ്ങളിൽ നാം അഭിമുഖീകരിക്കുന്ന ഓരോ പ്രതിസന്ധികളെ നമ്മുക്ക് തിരിച്ചറിയാനും അവയോടുള്ള സഭയുടെയും ശാസ്ത്രത്തിന്റെയും സമൂഹത്തിന്റെയും കാഴ്ചപ്പാടുകളെയും നമുക്ക് തിരിച്ചറിയാം.....

(തുടരും)







മണിവിളക്ക്

# മറിയക്കുട്ടി ഒരു അടയാളപ്പെടുത്തൽ മാത്രമോ?

കഴിഞ്ഞ വർഷത്തിൽ ചർച്ചാവിഷയമായ ഒരു വ്യക്തിയാണ് മറിയക്കുട്ടിയമ്മ, എന്തായിരുന്നു അവരുടെ പോരാട്ടം? എന്തിനുവേണ്ടി യായിരുന്നു? ഇതെല്ലാം വാർത്താമാധ്യമങ്ങളിൽകൂടെ നാം കണ്ടതാണ്. നാമെല്ലാവരും മറ്റൊരു ഒരു മറിയക്കുട്ടിയാകണം. പ്രതികരിക്കേണ്ടയിടത്തും സമയത്തും മാനമായിരിയ്ക്കാതെ പ്രതികരിയ്ക്കുവാനുള്ള ആർജ്ജവം നമ്മുക്കുണ്ടാകണമെന്ന് കർത്താവ് നമ്മൾക്ക് കാണിച്ചു തരുന്നുണ്ട്.

\*\*\*\*\*  
 \*\*\*\*\* **ലേഖനം** \*\*\*\*\*  
 \*\*\*\*\*



Adv. Shini Mary Sanu  
 High Court of Kerala

ജറുസലേം ദൈവാലയത്തിലെ കച്ചവടം നടന്നത് ആ ഒറ്റപ്പെട്ട സംഭവം ആയിരുന്നില്ലെങ്കിലും കർത്താവിന്റെ കൃത്യമായ ഇടപെടൽ നടന്നത് കൊണ്ട് മാത്രമല്ലേ തെറ്റാണ് ചെയ്തിരുന്നതെന്ന് അവർക്ക് മനസ്സിലായത്. നാലു എവൻഗേലിയോനിലും യേശു ദൈവാലയം ശുദ്ധീകരിയ്ക്കുന്ന സംഭവം വിവരിച്ചിരിക്കുന്ന തുറശ്രദ്ധേയമാണ്.

സദാ സമൂഹത്തിൽ തന്നെ നടന്നുവന്നിരുന്ന പലവിഷയങ്ങളിലും കർത്താവിന്റെ ഇടപെടൽ നാം വായിക്കുന്നുണ്ട്. സഭാധികാരികളും വൈദികരും പള്ളിക്കാര്യങ്ങൾ നോക്കിയാൽ മതിയാകും രാഷ്ട്രീയ ഇടപെടൽ വേണ്ട എന്ന് പറയുന്നവർ മനസ്സിലാക്കണം കർത്താവിനെ അനുഗമിയ്ക്കുന്നവർ പൊതുസമൂഹത്തിന്റെ വിഷയങ്ങളിൽ ഇടപെടലുകൾ നടത്തിയിരിക്കണം.

ദൈവത്തിന്റെ മക്കൾ എന്ന് അവകാശപ്പെടുന്ന നമ്മുക്ക് സാമൂഹിക രാഷ്ട്രീയ കെട്ടുപാടുകൾ പൊട്ടിച്ചെറിഞ്ഞ് ഒരു ഭരണകേന്ദ്രത്തെ മൊത്തം ചോദ്യം ചെയ്യാൻ പ്രേരകമായ മറിയക്കുട്ടി അമ്മ ഒരു പ്രതീകമാണ്.

ചോദ്യം ചെയ്യപ്പെടാത്തവരായി ആരും തന്നെ ഇല്ല അങ്ങനെ ചിന്തിക്കുന്നവർ മുദ്ര സ്വർഗ്ഗത്തിലാണെന്ന് തിരിച്ചറിയണം. നമ്മളുടെ മറിയക്കുട്ടി ഉണരേണ്ട സമയം അതിക്രമിച്ചിരിക്കുന്നു... ഉത്ഥിതനായ ക്രിസ്തുവിലാണ് നമ്മുടെ അഭയം.



# സ്വവർഗ്ഗബന്ധ ആശീർവാദവും ചില തെറ്റിദ്ധാരണകളും



ഡെൻഹോ മനാശ്ശെ ഒ. എം.

വത്തിക്കാനിലെ വിശ്വാസ തിരുസംഘം 'fiducia Supplicans' on the pastoral meaning of blessing എന്ന പേരിൽ പുറത്തിറക്കിയ പ്രഖ്യാപനത്തെ സംബന്ധിച്ച് ആണ് സഭയ്ക്കുള്ളിലും വിശ്വാസികൾക്ക് തന്നെയും ചിന്താ കുഴപ്പം ഉണ്ടായിട്ടുണ്ട്. കത്തോലിക്കാ സഭ തന്റെ വിശ്വാസപ്രമാണങ്ങളിൽ മാറ്റം വരുത്തി എന്ന് പറയപ്പെടുമ്പോൾ നാം ചിലത് ഉചിതമായി ചിന്തിച്ചു മനസ്സിലാക്കണം. അതിനാൽ, വിശ്വാസ തിരുസംഘത്തിന്റെ ഈ പ്രഖ്യാപനം എന്ത് കാഴ്ചപ്പാടാണ് സഭയ്ക്കും സമൂഹത്തിനും നൽകുന്നത് എന്നും, അതിൽ പേടിക്കേണ്ടതായ എന്തെങ്കിലും ഉണ്ടോ എന്നും വിശകലനം ചെയ്യാം. വത്തിക്കാനിലെ വിശ്വാസ തിരുസംഘത്തോട് സ്വവർഗ്ഗ ബന്ധത്തിലും, ക്രമരഹിതമായ വിവാഹ ബന്ധത്തിലും ധ അതായത്, സിവിൽ വിവാഹം മാത്രം കഴിച്ചവർ, വിവാഹം കഴിക്കാതെ ദമ്പതിമാരെ പോലെ കഴിയുന്നവർ (Living Together), സിവിൽപരമായി വിവാഹ ബന്ധം വേർപ്പെടുത്തി സിവിൽ പുനർ വിവാഹം നടത്തിയവർ കഴിയുന്ന വ്യക്തികൾക്ക് നൽകാവുന്ന ആശീർവാദത്തെ കുറിച്ച് കഴിഞ്ഞ കുറച്ചു വർഷങ്ങളായി ചില കർദ്ദിനാൾമാർ ഉന്നയിച്ച സംശയങ്ങൾക്ക് (Dubium) മറുപടിയായി വിശ്വാസ തിരുസംഘം 2021 ൽ നൽകിയ മറുപടിക്ക് (responsum ad Dubium), ഫ്രാൻസിസ് മാർ പാപ്പായുടെ കാഴ്ചപ്പാടിലൂടെ അജപാലനപരമായ പുതിയൊരു മാനം നൽകിക്കൊണ്ട് വ്യക്തത നൽകുകയാണ് ഈ രേഖയുടെ ലക്ഷ്യമെന്ന് വിശ്വാസ തിരുസംഘം വ്യക്തമാക്കുന്നു. അതിനാൽ, ഈ രേഖയിലൂടെ വിവാഹം എന്ന കുദാശയെ കുറിച്ചുള്ള സഭയുടെ അടിസ്ഥാന വിശ്വാസ പ്രമാണത്തിലോ, ധാർമികതയിലോ യാതൊരു മാറ്റവും ഈ രേഖ വരുത്തിയിട്ടില്ല. കത്തോലിക്കാ സഭയിൽ വിവാഹം എന്നത് ഒരു കുദാശയാണ്.

അതിനാൽ തന്നെ സ്വവർഗ്ഗബന്ധവും ക്രമരഹിതമായ ബന്ധവും വിവാഹമായി കണക്കാക്കാൻ സഭയ്ക്ക് കഴിയുകയില്ല. കാരണം വിവാഹമല്ലാത്തതിനെ വിവാഹമായി കണക്കാക്കാൻ സഭയ്ക്ക് അധികാരം ലഭിച്ചിട്ടില്ല. സഭയിൽ വിവാഹം എന്നത് ഒരു സ്ത്രീയും പുരുഷനും മാത്രമായി ഉണ്ടായിരിക്കേണ്ടതും സ്മിരമായതും ഒരിക്കലും വേർപിരിക്കാൻ സാധിക്കാത്തതുമായ കുദാശയാണ് (CIC 1055-1056 / CCEO 776). വിവാഹ കുദാശയിൽ ദമ്പതിമാർക്ക് നൽകുന്ന ആശീർവാദം സ്വവർഗ്ഗബന്ധത്തിൽ കഴിയുന്നവർക്കും ക്രമരഹിതബന്ധത്തിൽ കഴിയുന്നവർക്കും നൽകാൻ പാടില്ലെന്നും അതോടൊപ്പം തന്നെ വിവാഹ കുദാശയുടെ ആരാധനക്രമത്തിലെ പ്രാർത്ഥനകളും മറ്റു അടയാളങ്ങളും (Gestures) ഇത്തരം ബന്ധങ്ങളുടെ ആശീർവാദത്തിന് ഉപയോഗിക്കുന്നത് മറ്റുള്ളവരിൽ തെറ്റിദ്ധാരണയ്ക്കും അസ്വസ്ഥതയ്ക്കും കാരണമാകും. അതിനാൽ തന്നെ വിവാഹ കുദാശയിൽ ഉപയോഗിക്കുന്ന സഭയുടെ ഔദ്യോഗിക ആശീർവാദ പ്രാർത്ഥനകൾ ഒന്നും തന്നെ ഇത്തരം വ്യക്തികളെ ആശീർവദിക്കുവാനായിട്ട് ഉപയോഗിക്കാൻ പാടില്ലായെന്ന് രേഖ വ്യക്തമാക്കുന്നുണ്ട്. സഭയിൽ കാദാശികമായതും കുദാശാനുകരണങ്ങളുമായ ആശീർവാദങ്ങൾ ഉണ്ട്.





അനുഗ്രഹിക്കുക അല്ലെങ്കിൽ ആശീർവാദിക്കുക എന്നതിന് പല അർത്ഥമലങ്ങൾ ഉണ്ട്. കത്തോലിക്കാ സഭയിൽ ആശീർവാദിക്കുക (Blessing) എന്നത് ഒരു കൂദാശയല്ല മറിച്ച് ഒരു കൂദാശ അനുഭവമാണ്. കൂദാശാ നുകരണം എന്നതുകൊണ്ട് അർത്ഥമാക്കുന്നത് കൂദാശകളെ അനുകരിച്ചുകൊണ്ട് പ്രത്യേക ആധ്യാത്മിക ഫലങ്ങൾ സൂചിപ്പിക്കുകയും സഭയുടെ പ്രവർത്തനത്തിലൂടെ അവർ നൽകുകയും ചെയ്യുന്ന വിശുദ്ധമായ അടയാളങ്ങളാണ് കൂദാശാനുകരണങ്ങൾ (CIC 1166 / CCEO 867). ദൈവിക സാന്നിധ്യത്തെ അനുഭവിക്കുന്ന ജീവിതത്തിൽ തിരിച്ചറിയാൻ സഹായിക്കുന്നവയാണ് ആശീർവാദങ്ങൾ. കത്തോലിക്കാസഭയിൽ ആശീർവാദങ്ങൾ നൽകുന്നത് വ്യക്തികൾക്കും വിശുദ്ധ വസ്തുക്കൾക്കും, പ്രാർത്ഥനയ്ക്കും വണക്കത്തിനുമായി ഉപയോഗിക്കുന്ന വസ്തുക്കൾക്കും, സീറോൺ, ഭവനങ്ങൾ, കരകടൽ ആകാശവാഹനങ്ങൾ, വളർത്തു പക്ഷിമൃഗാദികൾ മുതലായ എല്ലാറ്റിനും ഉണ്ട്. എന്നാൽ, ആശീർവാദത്തിന് ഈ അർത്ഥം മാത്രമല്ല ഉള്ളത് കൂദാശകളുടെ സ്വീകരണത്തിലും ആശീർവാദങ്ങൾ സ്വീകരിക്കുന്നുണ്ട്. അജപാലന ശ്രമങ്ങളുടെ അടയാളങ്ങളായി നൽകപ്പെടുന്നവയാണ് ആശീർവാദങ്ങൾ. സഭയുടെ ആശീർവാദ പുസ്തകത്തിൽ ഓരോ അവസരത്തിലും ഉപയോഗിക്കേണ്ട പ്രാർത്ഥനകൾ നൽകിയിട്ടുണ്ട്. ആരാധനക്രമത്തിൽ നൽകപ്പെടുന്ന ആശീർവാദങ്ങൾ ദൈവം സ്ഥിരീകരിക്കുന്നു എന്ന് സഭ പഠിപ്പിക്കുന്നുണ്ട്. അതിനാൽ തന്നെ ആശീർവാദം നൽകുന്നത് ദൈവസ്തുതിക്കും ദൈവജനത്തിന്റെ ആത്മീയ അഭിവൃദ്ധിയ്ക്കും വേണ്ടിയാണ്. ദൈവം നൽകിയ കൃപകൾക്ക് നന്ദി പ്രകാശിപ്പിക്കുക, ദൈവികകൃപകൾ യാചിക്കുക, ലാഭിക തിന്മയിൽ നിന്ന് അകന്നു നിൽക്കുക എന്നിവയാണ് ആശീർവാദങ്ങൾ കൊണ്ട് ലക്ഷ്യം വയ്ക്കുന്നത്. അതുകൊണ്ടുതന്നെയാണ് സ്വവർഗ്ഗവിവാഹവുമായി ബന്ധപ്പെട്ട ചോദ്യത്തിന് ആരാധനക്രമപരമായ ആശീർവാദം നൽകാൻ സാധിക്കില്ല എന്ന് 2021 ൽ നൽകിയ മറുപടിയിൽ വിശ്വാസ തിരുസംഘം വ്യക്തമാക്കിയത്. കാരണം ഇത്തരം ആശീർവാദങ്ങൾ ദൈവത്തിന്റെ സൃഷ്ടി പദ്ധതിക്ക് വിരുദ്ധമാകാൻ പാടില്ല.



അധാർമികമായി സഭ കണക്കാക്കുന്ന ബന്ധങ്ങൾക്ക് ആരാധനക്രമപരമായ അർത്ഥത്തിൽ ആശീർവാദം നൽകാൻ സഭയ്ക്ക് അധികാരമില്ല എന്നാണ് സഭ വ്യക്തമാക്കിയത്. ഒരാൾ തന്റെ ജീവിതത്തിൽ ദൈവത്തിന്റെ രക്ഷകരമായ സാന്നിധ്യം ആവശ്യമാണെന്ന് ബോധ്യപ്പെടുമ്പോഴാണ് ആശീർവാദം ആവശ്യപ്പെടുന്നത്. രക്ഷയുടെ കൂദാശയായ സഭയിൽ നിന്ന് ആശീർവാദം ആവശ്യപ്പെടുന്നത് ദൈവത്തിൽ നിന്ന് സഭയിലൂടെ നിർഗമിക്കപ്പെടുന്ന ദൈവിക കാര്യങ്ങളും ആ വ്യക്തിയുടെ ജീവിതത്തിൽ മുന്നോട്ടു പോകാനും മെച്ചപ്പെട്ട ജീവിതം കെട്ടിപ്പടുക്കാനും ദൈവഹിതത്തോട് ക്രിയാത്മകമായി പ്രത്യുത്തരീകാനും സഹായിക്കുന്ന ബോധ്യമുള്ളതുകൊണ്ടാണ്. കൂടാതെ ഒരു വ്യക്തിയോ വ്യക്തികളോ ആശീർവാദം ചോദിക്കുമ്പോൾ അത് കാണിക്കുന്നത് അവരുടെ നിലവിലെ അവസ്ഥയെ അതിജീവിക്കാൻ തങ്ങളുടെ സ്വന്തം കഴിവിൽ മാത്രം ആശ്രയിക്കാതെ ദൈവത്തിൽ ശരണം വയ്ക്കാനും അവരുടെ ന്യൂനതകളെ ഉടച്ചു കളയാനുമുള്ള സത്യസന്ധമായ തുറവിയേ യുമാണ്. അതിനാൽ അജപാലനപരമായ സ്നേഹം നൽകിക്കൊണ്ട് ഇത്തരം വ്യക്തികളെ 'പാപികളായി മാത്രം കാണാതെ അവരെ ഇത്തരം അവസ്ഥയിലേക്ക് നയിച്ച മറ്റു കാരണങ്ങളും കണക്കിലെടുത്ത് അവരെ ചേർത്തു പിടിക്കണം. കാരണം ഒരു വ്യക്തിയുടെ പാപത്തേക്കാൾ ദൈവം വിലകൽപ്പിക്കുന്നത് വ്യക്തിയെയാണ്. കാരണം ദൈവം കളങ്കമറ്റ സ്നേഹമാണ്. അവൻ ഓരോ ദിവസവും നമ്മെ ആശീർവാദിക്കുന്നു. അതൊരിക്കലും അഴിഞ്ഞു പോകുന്നതുമാല്ല



സ്വവർഗ്ഗ ബന്ധത്തിലും, ക്രമരഹിതമായി ബന്ധത്തിലും കഴിയുന്നവർ ആശീർവാദം ചോദിക്കുമ്പോൾ പുരോഹിതൻ ആശീർവദിക്കുന്നത് അവരുടെ ബന്ധത്തെ അല്ല മറിച്ച് ആ വ്യക്തികളെയാണ്. കാരണം ഇത്തരം ബന്ധങ്ങളെ ആശീർവദിക്കാൻ സഭയ്ക്ക് അധികാരമില്ല എന്ന് ഈ രേഖയിലൂടെ (No.5) വ്യക്തമായി പറയുന്നുണ്ട്. (The church does not have the power to impart blessings on UNION OF PERSONS of the same sex). അതിനാൽ ആശീർവാദം നൽകേണ്ടത് ചോദിക്കുന്ന വ്യക്തികൾക്കാണ്. അവരുടെ ബന്ധത്തെ ആശീർവദിക്കാൻ ഒരു പുരോഹിതനും അധികാരമില്ല. കൂടാതെ ആശീർവാദം നൽകുന്നതിനു മുമ്പ് അവർ ആയിരിക്കുന്ന പാപാവസ്ഥയെ കുറിച്ച് പറഞ്ഞ് ബോധ്യപ്പെടുത്താനും, പാപാവസ്ഥ ഉപേക്ഷിക്കുവാനും ദൈവത്തെ കുറിച്ചുള്ള അവരുടെ പദ്ധതി തിരിച്ചറിയാനും അവരെ സഹായിക്കാൻ പുരോഹിതന് കടമയുണ്ട്. ഇത്തരം വ്യക്തികൾക്ക് ആശീർവാദം നൽകുമ്പോൾ ആരാധനക്രമ പുസ്തകങ്ങളിലെ പ്രാർത്ഥനകൾ ഉപയോഗിക്കാൻ പാടുള്ളതല്ല.

നേരെമറിച്ച് സ്വതസിദ്ധമായ ഒരു പ്രാർത്ഥന (spontaneous Prayer) ചൊല്ലി ആശീർവദിക്കുക. ഒരു പൊതു ചടങ്ങിൽ വെച്ച് ആശീർവാദം നൽകരുത്. സിവിൽ വിവാഹത്തിന്റെ അവസരത്തിലോ അതുമാത്രമായി ബന്ധപ്പെട്ട ആഘോഷങ്ങളുടെ അവസരത്തിലോ അതിൽ പങ്കെടുക്കുന്നവർക്ക് ഇടർച്ചയും ആശയക്കുഴപ്പവും ഉണ്ടാകുന്ന വിധത്തിലുള്ള ആശീർവാദങ്ങളും പ്രാർത്ഥനകളും ഇത്തരം പൊതു ചടങ്ങുകളിൽ വെച്ച് നൽകരുത്. പൊതു ചടങ്ങുകൾ പ്രോത്സാഹിപ്പിക്കരുത്. ഇവർക്കായി പ്രാർത്ഥിക്കുന്ന അവസരത്തിൽ വിവാഹ കൂദാശ പരികർമ്മത്തിന് ഉപയോഗിക്കുന്ന വസ്ത്രങ്ങളും, വസ്തുക്കളും, പദങ്ങളും ഇത് വിവാഹമാണ് എന്ന് തോന്നിപ്പിക്കുന്ന വിധത്തിൽ ഉപയോഗിക്കാൻ പാടില്ല. സഭ ദൈവത്തിന്റെ അനന്ത സ്നേഹത്തിന്റെ കൂദാശ എന്ന നിലയിൽ ഒരു വ്യക്തി പാപത്താൽ മുടപ്പെട്ട വ്യക്തിയാണെങ്കിൽ പോലും എപ്പോഴെങ്കിലും അനുഗ്രഹത്തിനായി ദൈവത്തിന് നേരെ, യാചനയോടെ കൈകൾ നീട്ടാവുന്നതാണ്.





ഇപ്രകാരം ദൈവത്തിന്റെ അനുഗ്രഹത്തിനായി യാചിക്കുന്നവരെ ചേർത്ത് നിർത്തുന്ന ഈ ഒരുചെറിയ ചുവട്, വലിയ പാപത്തിൽ കഴിയുന്ന വ്യക്തിയുടെ ജീവിതത്തിൽ വലിയ മാറ്റം വരുത്തുമെന്ന് ഫ്രാൻസിസ് മാർപാപ്പ പ്രത്യാശിക്കുന്നു. വിശ്വാസ തിരുസംഘം പുറപ്പെടുവിച്ച ഈ രേഖ പുറത്തുവന്നതിനു ശേഷം അതിനെ അനുകൂലിച്ചും എതിർത്തും നിരവധി പേർ രംഗത്ത് വന്നിട്ടുണ്ട്. ചില മെത്രാൻ സമിതികൾ ( നൈജീരിയ, സാമ്പിയ, മലാവി) ഇത് വിലക്കിക്കൊണ്ടും കൂടുതൽ പഠനങ്ങൾ ആവശ്യമാണെന്നും പറഞ്ഞു കൊണ്ടും 24 മണിക്കൂറിനുള്ളിൽ കല്പന പുറപ്പെടുവിച്ചു. ഫ്രാൻസിസ് മാർപാപ്പ 2016 ൽ പുറത്തിറക്കിയ കുടുംബങ്ങളെ കുറിച്ചുള്ള സിനഡാനന്തര അപ്പോസ്തോലിക പ്രബോധനമായ ' Amoris Laetitia'- ൽ പ്രത്യേകമായി ക്രമരഹിതമായ ബന്ധത്തിൽ കഴിയുന്നവർക്ക് നൽകേണ്ട അജപാലനപരമായ ശുശ്രൂഷകൾക്ക് ഊന്നൽ കൊടുക്കുകയുണ്ടായി. കഴിഞ്ഞ കുറച്ചു വർഷങ്ങളായി ജർമ്മനിയിലെ സഭ സ്വവർഗ്ഗ വിവാഹ ആശീർവാദവുമായി ബന്ധപ്പെട്ട നിരവധി ചോദ്യങ്ങൾ ഉയർത്തുകയും അതിന് 2021 ൽ നൽകിയ മറുപടിയുടെ കുറച്ചു കൂടി അജപാലനപരമായ വശങ്ങൾ കൂട്ടി ചേർത്തുള്ള വിശദീകരണമാണ് 2023 ഡിസംബർ 18 ന് വിശ്വാസ തിരുസംഘം പുറപ്പെടുവിച്ച Fiducia Supplicans മുന്നോട്ടു വയ്ക്കുന്നത്. കുറച്ചു നാളുകൾക്ക് മുൻപ് ഫ്രാൻസിസ് മാർപാപ്പ സഭയെ 'ആശുപത്രി' യോട് ഉപമിക്കുകയുണ്ടായി. പലവിധത്തിൽ

ആത്മീയമായി മുറിവേറ്റവരാണ് സഭയിലെ മക്കൾ. അവിടെ പാപികളും വിശുദ്ധരും ഉണ്ട് അളവും അതിരുമില്ലാത്ത ദൈവത്തിന്റെ അനുഗ്രഹത്തെ മുറുകെ പിടിച്ചു കൊണ്ട്. സഭയുടെ, കാദാശികമോ കുദാശാനു കരണങ്ങളോ അല്ലാത്ത, ആശീർവാദം തേടി പുരോഹിതന്റെ മുൻപിൽ എത്തുന്ന സ്വവർഗ്ഗബന്ധത്തിലും ക്രമരഹിതബന്ധത്തിലും കഴിയുന്ന വ്യക്തികൾക്ക് ആദ്യമേ തന്നെ അവർ ആയിരിക്കുന്ന പാപവസ്ഥയെ പറഞ്ഞു മനസ്സിലാക്കാനും തെറ്റ് തിരുത്തി അവരുടെ ജീവിതത്തെ കുറിച്ചുള്ള ദൈവഹിതം തിരിച്ചറിയാൻ അവരെ സഹായിക്കാനും അവരെ ആശീർവദിച്ചുകൊണ്ട് ആത്മീയമായി ബലപ്പെടുത്താനും ദൈവത്തിന്റെ കാരുണ്യം അവർക്ക് വേണ്ടി യാചിക്കാനും ഇടയന്മാർ മുന്നോട്ട് വരണം. ഇവിടെ പുരോഹിതൻ ആശീർവദിക്കുന്നത് പാപത്തെ അല്ല പാപിയെ ആണ്. പാപകരമായ അവരുടെ ബന്ധത്തെ അല്ല ദൈവത്തിന്റെയും സഭയുടെയും മകനും മകളും ആയ വ്യക്തിയെ ആണ്. ഈ ആശീർവാദം സഭയുടെ ഔദ്യോഗികമായ കുദാശയോ കുദാശാനുകരണമോ അല്ല മറിച്ച് അനൗദ്യോഗികമായ പ്രാർത്ഥനയും ആശീർവാദവും ആണ്. പാപിയെ മാനസാന്തരത്തിലേക്കും വിശുദ്ധ ജീവിതത്തിലേക്കും മടക്കി കൊണ്ടുവരാനുള്ള പ്രാർത്ഥനയും, ആശീർവാദവും. ദൈവത്തിനു സ്തുതി....!★





\*\*\*\*\*  
\*\*\*\*\*

LEGAL



# ഇന്ത്യൻ ഭരണഘടനയും, ആർട്ടിക്കിൾ 21ഉം... മണിവിളക്ക്

ഇന്ത്യയിലെ പരമോന്നത നിയമമാണ് ഇന്ത്യയുടെ ഭരണഘടന (Constitution of India) രാജ്യത്തെ അടിസ്ഥാന രാഷ്ട്രീയ തത്വങ്ങളുടെ നിർവ്വചനം, ഗവൺമെന്റ് സംവിധാനത്തിന്റെ ഘടന, അധികാരങ്ങൾ, നടപടിക്രമങ്ങൾ, കർത്തവ്യങ്ങൾ, പൗരന്റെ മാലികാവകാശങ്ങൾ, കടമകൾ, രാഷ്ട്രഭരണത്തിനായുള്ള നിർദ്ദേശക തത്വങ്ങൾ മുതലായവ ഭരണഘടന മുന്നോട്ടുവയ്ക്കുന്നു. ഭരണഘടനയിലെ ഏറ്റവും പ്രാധാന്യമുള്ള മാലിക അവകാശങ്ങളിൽ ഒന്നാണ് ജീവിക്കാനുള്ള അവകാശം. ഓരോ പൗരന്റെയും, കുടുംബത്തിലെയും ഏതൊരു ജീവിക്കും, ജീവിക്കാനുള്ള അവകാശമുണ്ടെന്നും സർക്കാർ ഉൾപ്പെടെയുള്ള മറ്റൊരു സ്ഥാപനത്താൽ ആരും കൊല്ലപ്പെടരുതെന്നും ഉള്ള വിശ്വാസമാണ് ജീവിക്കാനുള്ള അവകാശം വ്യക്തികൾക്കും, യുവാക്കും,

ഗർഭശിശുവും, ദയാവധി, പോലീസ് ക്രൂരത, ന്യായീകരിക്കാവുന്ന നരഹത്യ, മൃഗങ്ങളുടെ അവകാശങ്ങൾ തുടങ്ങിയ വിവിധ വിഷയങ്ങളിലെ സംവാദങ്ങളിൽ ജീവിക്കാനുള്ള അവകാശം എന്ന ആശയം ഉയർന്നുവരുന്നുണ്ട്. അത്തരം പ്രശ്നങ്ങൾ ഉൾപ്പെടെ, ഈ തത്വം ബാധകമാകുന്ന മേഖലകളെക്കുറിച്ച് വിവിധ വ്യക്തികൾ വിമോചിതമാകാം. ഒരു വ്യക്തിയെ ദ്രോഹിക്കാനോ പരിക്കേൽപ്പിക്കാനോ, അയാളുടെ ജീവൻ നഷ്ടപ്പെടുത്താനോ ഉള്ള മനപൂർവ്വമായ ഏതൊരു ശ്രമവും ജീവിക്കാനുള്ള അവകാശത്തിന്റെ ലംഘനമായി കണക്കാക്കപ്പെടുന്നു.★



## ത്രോണോസിലെൻ അലിയുന്നൻ നൊമ്പരം

ത്രോണോസിലെൻ അലിയുന്നൻ നൊമ്പരം എൻ പ്രാർത്ഥന ബലിയാൽ സമ്മർപിതമാകുന്നു.. ഹൃദയമിടിപ്പോടെ ആൽത്താരയിൽ കൂപ്പുകൈയാൽ അണയുന്നു ചാരെ. നെഞ്ചോട് ചേർത്തേൻ ദിവ്യകാരുണ്യമേ പരിശുദ്ധബലിയോട് ചേർക്കണമേ. പാപകറ നീക്കി ശുദ്ധമേകണമേ എൻ ഹൃദയവും അധരവും ഈ ബലിവേദിയിൽ. വിശുദ്ധമായവ വിശുദ്ധിയോടെ എന്നിൽ ചേർക്കുവാൻ ശുദ്ധമാക്കണമേ എൻ ജീവിതം.

മണിവിളക്ക്



**ആനി മണ്ണിൽപിടികയിൽ**

മലങ്കര സഭാസന്നിഹിത കത്തോലിക്ക  
ദേവാലയം, കൊടുമുടി





\*\*\*\*\*  
\*\*\*\*\*

# WRITING



Adv. Kalyani Mahesh  
High Court of Kerala  
Author: The Humming of Bees



മണിവിളക്ക്

## Choices

Decisions sometimes has an array of alternatives, at times its binary which is either a yes or a no. Over every decision hovers a measure of uncertainty - for all these decisions play out in an uncertain future. The further into the future a proposed action extends, the less certain it can be.

Although these kinds of choices may always not result in dire circumstances. Sometimes, everything works fine. Occasionally, last minute stroke of luck even pulls our bacon out of fire. And no amount of rationalising or complaining will alter the consequence. If you pick up one end of a stick i.e., the choice, you also pick up the other end of the stick i.e. the consequence of that choice that you have just made.

Every consequences has pluses and minuses, they are even free to choose how they use their feelings, attitudes actions etc, which as a result, can affect both- them and people around them. The two-choice left for us is to accept them as they exist or to accept the responsibility for changing them.

Andy Andrews said that: "First we make a choice and then the choice makes us". They create the best power in a relationship. As it's said that every human being is present with free will to secure their own decisions. To do something of your own free will, you do it by choice, but if you allow someone to influence you, your decision is not free.

While establishing that human beings can think and act freely as reasonable and moral living beings, remember that everything you do comes back to you. And the consequences, whether good or bad, will follow you forever. They also affect everyone in your path.

However, the decisions you make have long-lasting repercussions on your life. Your life on a daily is a series of choices you've been making over a lifetime. You'll live with those choices for the rest of your life—and believe me, you are free to choose your actions, but you are not free from the consequences of your actions. It is upon you to distinguish how you flourish in life. Meaning it is critical to attracting what you imagine. Reflect on what you desire, become what you respect, and mirror what you admire.★



\*\*\*\*\*  
\*\*\*\*\*

# TIMELINE

## മലങ്കര സഭ ജനുവരിയിൽ

**1653 ജനുവരി 3**

കുന്നൻ കുരിശുസത്യം (പോർച്ചുഗീസ് ഭരണത്തിനെതിരെ)

**1953 ജനുവരി 29**

തിരുവനന്തപുരം അതിഭദ്രാസനത്തിന്റെ സഹായമെത്രാനായി ബനഡിക്ട് മാർ ഗ്രിഗോറിയോസ് തിരുമേനിയുടെ മെത്രാഭിഷേകം.

**1955 ജനുവരി 18**

ജോസഫ് മാർ സേവേറിയോസ് തിരുമേനികാലം ചെയ്തു.

**1955 ജനുവരി 22**

തിരുവനന്തപുരം അതിഭദ്രാസന ദ്വിതീയ മെത്രാപ്പോലീത്തൻ ആർച്ചുബിഷപ്പായി ബനഡിക്ട് മാർ ഗ്രിഗോറിയോസ് തിരുമേനിയുടെ സ്ഥാനാരോഹണം.

**1955 ജനുവരി 27**

തിരുവല്ല ഭദ്രാസനാഭ്യക്ഷനായി സക്കറിയോസ് മാർ അത്തനാസിയോസ് തിരുമേനിയുടെ സ്ഥാനാരോഹണം

**1997 ജനുവരി 23**

മാർത്താണ്ഡം ഭദ്രാസനത്തിന്റെ പ്രഥമ മെത്രാനായി ലോറൻസ് മാർ അപ്രേം തിരുമേനിയുടെ സ്ഥാനാരോഹണം.

**2003 ജനുവരി 15**

മുവാറ്റുപുഴ ഭദ്രാസന സ്ഥാപനം.

**2007 ജനുവരി 1**

മാവേലിക്കര ഭദ്രാസന സ്ഥാപനം.

**2007 ജനുവരി 18**

മോറാൻ മോർ സിറിൽ ബസേലിയോസ് കാതോലിക്കാ ബാവ കാലംചെയ്തു.

**2007 ജനുവരി 18**

ഗീവർഗീസ് മാർ ദിവന്നാസിയോസ് മെത്രാപ്പോലീത്താ മലങ്കര സുറിയാനി കത്തോലിക്കാ സഭയുടെ അഡ്മിനിസ്ട്രേറ്ററായി ചുമതലയേറ്റു.

**2008 ജനുവരി 18**

പുതിയ കാതോലിക്കേറ്റ് സെന്ററിന്റെ ശിലാസ്ഥാപനം മോറാൻ മോർ ബസേലിയോസ് ക്ലീമ്മിസ് കാതോലിക്ക ബാവ നിർവഹിച്ചു.

**2010 ജനുവരി 25**

പത്തനംതിട്ട, പുത്തൂർ ഭദ്രാസനങ്ങളുടെ സ്ഥാപനം.

**2012 ജനുവരി 25**

മുവാറ്റുപുഴ കത്തീഡ്രൽ ദൈവാലയ കുദാശ.

**2016 ജനുവരി 16**

ആർച്ചുബിഷപ്പ് ബനഡിക്ട് മാർ ഗ്രിഗോറിയോസ് തിരുമേനിയുടെ ജന്മശതാബ്ദി സമാപനം. മുംബൈ ആർച്ചുബിഷപ്പ് കാർഡിനൽ ഓസ്വാൾഡ് ഗ്രേഷ്യസ് തിരുമേനി അഭ്യക്ഷനായിരുന്നു ഇന്ത്യയിലെ അപ്പസ്തോലിക് നൂൺഷ്യോ അഭിവാന്ദ്യ ആർച്ചുബിഷപ്പ് സാൽ വത്തോരേ പെനാക്കിയോ തിരുമേനി ഉദ്ഘാടനം ചെയ്തു. (പട്ടം സെന്റ് മേരീസ് കത്തീഡ്രൽ)

**2016 ജനുവരി 4**

അമേരിക്ക കാന്ഡ സെന്റ് മേരീ, സമാധാന രാജ്ഞി ഭദ്രാസന സ്ഥാപനം.

**2016 ജനുവരി 23**

അമേരിക്ക കാന്ഡ സെന്റ് മേരീ, സമാധാന രാജ്ഞി ഭദ്രാസനത്തിന്റെ പ്രഥമ മെത്രാൻ അഭിവാന്ദ്യ തോമസ് മാർ യാസേബിയൂസ് തിരുമേനിയുടെ സ്ഥാനാരോഹണം ന്യൂയോർക്കിൽ

**2017 ജനുവരി 24**

പുത്തൂർ ഭദ്രാസനത്തിന്റെ പ്രഥമ മെത്രാൻ അഭിവാന്ദ്യ ഗീവർഗീസ് മാർ ദിവന്നാസിയോസ് തിരുമേനി ഭദ്രാസന ചുമതലകളിൽ നിന്നും വിരമിച്ചു.

**2018 ജനുവരി 16**

പുത്തൂർ ഭദ്രാസനത്തിന്റെ വിരമിത മെത്രാപ്പോലീത്ത അഭിവാന്ദ്യ ഗീവർഗീസ് മാർ ദിവന്നാസിയോസ് തിരുമേനികാലം ചെയ്തു.

മണിവിളക്ക്



# 2023 കത്തോലിക്ക സഭയിലെ 5 നിർണ്ണായക സംഭവങ്ങൾ

മണിവിളക്ക്



ബെനഡിക്ട് പതിനാറാമൻ പാപ്പയുടെ മൃതസംസ്കാരം



ഗർഭസ്ഥ ശിശു ഉൾപ്പെടെ ഒരുസമ്പൂർണ്ണ കുടുംബം വാഴ്ത്തപ്പെട്ട പദവിയിൽ



പത്തുലക്ഷത്തിലധികം വിശ്വാസികൾ ഒരുമിച്ചു ചേർന്ന പേപ്പൽ ബലി



സിനഡാലിറ്റിയുടെ സിനഡ്



ലോക യുവജന സംഗമം ലിസ്ബൺ 2023





# STUDY IN GERMANY

## ziel begleiter

ziel colours your dreams

### PROGRAMME OFFERED

- BACHELOR'S DEGREE
- MASTER'S DEGREE
- AUSBILDUNG
- FSJ

First Floor, Mannolikkal Building  
Panamaram, Wayanad, 670721

+91 96 45 828 929 | +91 97 45 828 929 | +91 49 35 220 929

[www.zielbegleiter.org](http://www.zielbegleiter.org) | [info@zielbegleiter.org](mailto:info@zielbegleiter.org)

zielbegleiterofficial

ഇനി മികവാടെ പഠിക്കാം  
മികച്ച സ്റ്റോർലഭിക്കും വരെ  
**അൺലിമിറ്റഡ് ആയി**

### CONGRATULATIONS



Simi Mariam Thomson  
Overall 7



Jerusha Varghese  
Overall 7



Devika Pradeep  
Overall 7



Georjin Toms  
Overall 7



Joel S Thuruthel  
Overall 65

### Recent IELTS Achievers



Binta Mol Thomas  
Overall 6



Bindhya Shery  
Overall 6



Rinsu  
OET WINNER



Rose Nithin  
OET winner



Abirusha  
OET winner



Ketiya Saji  
OET winner

### Recent OET Achievers



Jesna Saji  
OET winner



Selma  
UKVI WINNER

Join Now 79072 88013 | 99477 60075  
[www.speakinternational.co.in](http://www.speakinternational.co.in)



## Thangalathil

FOOD PRODUCTS  
OIL | POWDER | SPICES

+91 9400 886 141 | 0469 29 66 141



ഗുണമേന്മയുള്ള ഉല്പന്നങ്ങൾ  
തെരഞ്ഞെടുത്ത് കഴുകി ഉണക്കി പൊടിച്ച് നാടൻ  
രൂചി നഷ്ടപ്പെടാതെ നിങ്ങളുടെ അടുക്കളയിലേക്ക്

അരി പൊടി വറുത്തു കൊടുക്കപ്പെടും , മഞ്ഞൾ, മല്ലി, മുളക്, ഗോതമ്പ് പൊടിച്ചു കൊടുക്കപ്പെടും , കൊപ്ര ആട്ടി കൊടുക്കപ്പെടും

മാർഗ്ഗം അനൗദ്യോഗിക വിഭാഗത്തിൽ എവിടെയും സാധനങ്ങൾ കൊടുക്കുന്ന അച്ചു കൊടുക്കപ്പെടും



2024 ലെ മാസങ്ങളിൽ മണിവിളക്ക് കൂടുതൽ ശോഭയോടെ നിങ്ങൾക്ക് മുന്നിൽ എത്തിയേക്കാൻ 'മണിവിളക്ക്' നെ കുറിച്ചുള്ള നിങ്ങളുടെ അഭിപ്രായങ്ങളും നിർദ്ദേശങ്ങളും പ്രതീക്ഷിക്കുന്നു.

മണിവിളക്കിൽ പ്രസിദ്ധീകരിയ്ക്കുവാൻ ആഗ്രഹിക്കുന്ന നിങ്ങളുടെ രചനകൾ (കഥ, കവിത, ലേഖനങ്ങൾ, ചിത്രങ്ങൾ, വചന ചിന്തകൾ) അയച്ചു നൽകി വരും മാസങ്ങളിൽ കൂടുതൽ മെച്ചപ്പെട്ട രീതിയിൽ മണിവിളക്ക് പുറത്തിറക്കുവാൻ ഞങ്ങളെ പ്രോത്സാഹിപ്പിക്കണമെന്ന് അഭ്യർത്ഥിക്കുന്നു.

ജന്മദിനം, മാമോദീസ, വിവാഹ അറിയിപ്പുകളും, അനുശോചനങ്ങളും പള്ളിപ്പെരുന്നാൾ, ഭക്ത സംഘടനകളുടെയും മറ്റും അതാത് മാസത്തേയ്ക്കുള്ള പ്രത്യേകാൽ വിശേഷങ്ങളും മറ്റു പരസ്യങ്ങളും മണിവിളക്കിലൂടെ പ്രസിദ്ധീകരിയ്ക്കുന്നതായിരിയ്ക്കും.

കൂടുതൽ വിവരങ്ങൾക്കും നിർദ്ദേശങ്ങൾക്കും ബന്ധപ്പെടുക.  
99478 25254